

ಗಳವರೆಗೆ ಸರ್‌ಚಾರ್ಜ್‌ನ್ನು ಸಂಪೂರ್ಣವಾಗಿ ವಿನಾಯಿತಿ ಇರುವುದರಿಂದ, ಇನ್ನು ಹೆಚ್ಚುನ ಮೊತ್ತಕ್ಕೆ ವಿನಾಯಿತಿ ನೀಡಲು ಅವಶ್ಯಕತೆ ಇಲ್ಲವೆಂದು ಕಂಡುಬರುತ್ತದೆ.

ಶ್ರೀ ಸಿ. ಎಂ. ಉದಾಸಿ. — ಮಾನ್ಯ ಅಧ್ಯಕ್ಷರೇ, ಇವರು ಇನ್ನೂ ಇದು ಪರಿಶೀಲನೆಯಲ್ಲಿದೆ ಎಂದು ಹೇಳಿದ್ದಾರೆ. ಈಗ ಏನಾಗಿದೆಯೆಂದರೆ ಬಂದನೇ ತಾರೀಖಿನಿಂದ ಇವತ್ತಿನವರೆಗೂ ಸಾಲ ಪಡೆಯುವ ರೈತರ ಮಾರ್ಚ್‌ಗೇಜ್ ಮಾಡುವಾಗ ಪೂರ್ಣ ಹಣದ ಸ್ಟಾಂಪ್ ಶುಲ್ಕ ಕೊಡಬೇಕಾಗಿರುವುದರಿಂದ ರೈತರು ಸಾಲ ಪಡೆದು ನೀರಾವರಿ ಪಂಪ್‌ಸೆಟ್ಟು ಹಾಕಿಸುವುದು ಹೊರೆಯಾಗಿದೆ. ಇದರಿಂದ ಕೆಲಸ ನಿಂತುಹೋಗುತ್ತದೆ. ಆದ್ದರಿಂದ ತ್ವರಿತವಾಗಿ ಈ ಕೆಲಸವನ್ನು ತಾವು ಪೂರೈಸಬೇಕು. ಅದಲ್ಲದೆ ೩೦ ರೂಪಾಯಿಗಳ ಸರ್‌ಚಾರ್ಜ್ ಇರುವುದನ್ನು ರದ್ದುಪಡಿಸಿ ವಿನಾಯಿತಿ ಕೊಡಬೇಕೆಂದು ಕಂದಾಯ ಸಚಿವರಿಗೆ ವಿನಂತಿಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ. — ಆದಷ್ಟು ಜಾಗೃತೆ ಆಜ್ಞೆ ಹೊರಡಿಸುತ್ತೇವೆ. ಸಾಲ ತೆಗೆದುಕೊಳ್ಳುವ ರೈತರು ಅದರಲ್ಲಿ ನೀರಾವರಿ ಬಾವಿಗಾಗಿ ಸುಮಾರು ೨½ ಸಾವಿರ ರೂಪಾಯಿಗಳ ಸಾಲವನ್ನು ತೆಗೆದುಕೊಳ್ಳಬೇಕಾಗುತ್ತದೆ. ಇದನ್ನು ಹೆಚ್ಚಿಸುವುದು ಕೂಡ ಸರ್ಕಾರದ ಆಲೋಚನೆಯಲ್ಲಿದೆ.

(೨) ದಾವಣಗೆರೆ ಬಸ್ ನಿಲ್ದಾಣದಲ್ಲಿ ಪೊಲೀಸ್ ಪೇದೆಗಳು ಶಾಸಕರ ಹೆಣ್ಣು ಮಕ್ಕಳ ಮೇಲೆ ಹಲ್ಲೆ ಮಾಡಿರುವುದು

ಶ್ರೀ ಕೆ. ಬಿ. ಕೋಳಿವಾಡ (ರಾಣಿಬೆನ್ನೂರು). — ಮಾನ್ಯ ಅಧ್ಯಕ್ಷರೇ, ಕೆಲವೇ ದಿವಸದ ಹಿಂದೆ ಪೊಲೀಸ್ ಪೇದೆಗಳು ದಾವಣಗೆರೆ ಬಸ್ ನಿಲ್ದಾಣದಲ್ಲಿ ಶಾಸಕರ ಹೆಣ್ಣು ಮಕ್ಕಳ ಮೇಲೆ ಹಲ್ಲೆ ಮಾಡಿದ ವಿಚಾರವನ್ನು ಮಾನ್ಯ ಗೃಹ ಮಂತ್ರಿಗಳ ಗಮನಕ್ಕೆ ತರಬಯಸುತ್ತೇನೆ.

ಶ್ರೀ ಬಿ. ರಾಚಯ್ಯ (ಗೃಹ ಮಂತ್ರಿಗಳು). —

ದಿನಾಂಕ ೯-೧-೧೯೮೬ರಂದು ದಾವಣಗೆರೆಯಿಂದ ಪ್ರಕಟವಾಗುವ 'ಜನತಾ ವಾಣಿ' ದಿನ ಪತ್ರಿಕೆಯಲ್ಲಿ ಈ ಕೆಳಕಂಡ ಶಿರೋನಾಮೆಯಲ್ಲಿ ಪ್ರಕಟವಾಯಿತು. 'MISBEHAVIOUR BY WOMEN POLICE TOWARDS THE DAUGHTERS OF MLA' ಸದರಿ ಪ್ರಕಟಣೆಯನ್ನು ನೋಡಿದ ಚಿತ್ರದುರ್ಗ ಜಿಲ್ಲಾ ಅರಕ್ಷಕ ಅಧೀಕ್ಷಕರವರು ದಾವಣಗೆರೆ ವೃತ್ತ ಅರಕ್ಷಕ ನಿರೀಕ್ಷಕರವರು ತನಿಖೆ ಮಾಡಿ ವಿವರವಾದ ವರದಿಯನ್ನು ಕಳುಹಿಸುವಂತೆ ಸೂಚಿಸಿದರು. ಆದೂ ಈ ಕೆಳಕಂಡಂತೆ ಇದೆ.

ಮಹಿಳಾ ಅರಕ್ಷಕ ಉಪ ನಿರೀಕ್ಷಕರಾದ ಸಾಕಮ್ಮ, ಮಹಿಳಾ ಅರಕ್ಷಕ ಮುಖ್ಯ ಪೇದೆ ೧೦೧ ಭಾಗ್ಯಮ್ಮ ಮತ್ತು ಮಹಿಳಾ ಪೊಲೀಸ್ ಪೇದೆ ೭೯ ಘಾತಿಮಾರವರು ದಾವಣಗೆರೆ ಬಡಾವಣೆಯ ಪೊಲೀಸ್ ಠಾಣೆಯಲ್ಲಿ ಕೆಲಸ ನಿರ್ವಹಿಸುತ್ತಿದ್ದು ದಿನಾಂಕ ೮-೧-೧೯೮೬ರಂದು ರಾತ್ರಿ ಸುಮಾರು ೭-೩೦ ಗಂಟೆಯ ಸಮಯದಲ್ಲಿ ದಾವಣಗೆರೆಯ ಉಪ ವಿಭಾಗದ ಅರಕ್ಷಕ ಉಪ ಅಧೀಕ್ಷಕರವರ ಸಾಧಾರಣ ಆದೇಶದನ್ವಯ ಪ್ರಕಾರ ದಾವಣಗೆರೆ ಬಸ್ ನಿಲ್ದಾಣಕ್ಕೆ ಎಸ್‌ಐಟಿ ಪ್ರಕರಣಗಳ ಬಗ್ಗೆ ಮಾಹಿತಿ ಸಂಗ್ರಹಿಸಲು ಹೋದರು. ಇಲ್ಲಿ ಇಬ್ಬರು ಹುಡುಗಿಯರು ಕುಳಿತಿದ್ದನ್ನು ನೋಡಿ ಅವರನ್ನು ಎಲ್ಲಿಯವರು ಮತ್ತು ಎಲ್ಲಿಗೆ ಹೋಗಬೇಕಾಗುತ್ತದೆಂದು ವಿಚಾರಿಸಿದರು ಅವರಿಬ್ಬರು ಯಾವ ಉತ್ತರವನ್ನು ಕೊಡಲಿಲ್ಲ. ಆದ್ದರಿಂದ ಅವರಿಬ್ಬರು ದಾವಣಗೆರೆಯ ಪೂರ್ವ ಪೊಲೀಸ್ ಠಾಣೆಗೆ ಬರಲು ತಿಳಿಸಿದರು. ಅದರ ಪ್ರಕಾರ ಅವರು ಪೊಲೀಸ್ ಠಾಣೆಗೆ ಹೊರಟರು. ದಾರಿ ಮಧ್ಯದಲ್ಲಿ ಶ್ರೀ ಕೆ ಎಸ್ ಬಿಳಗಿಯವರು ಮೇಲ್ಕಂಡ ಪೊಲೀಸ್‌ರನ್ನು ಭೇಟಿಮಾಡಿ ತಾನು ಬ್ಯಾಡಗಿ ಕ್ಷೇತ್ರದಿಂದ ಬಂದ ವಿಧಾನ ಸಭಾ ಸದಸ್ಯನೆಂದು ಸೂಚಿಸಿ ಅವರಿಬ್ಬರು ತನ್ನ ಹೆಣ್ಣು ಮಕ್ಕಳು ಎಂದು ತಿಳಿಸಿ ಅವರನ್ನು ಬಿಡುವಂತೆ ಕೇಳಿದರು. ವಿಧಾನ ಸಭಾ ಸದಸ್ಯರು ಮೇಲ್ಕಂಡಂತೆ ಕೇಳಿಕೊಂಡಾಗ್ಯೂ ಮಹಿಳಾ ಪೊಲೀಸ್‌ರು ಅವರಿಬ್ಬರು ಹುಡುಗಿಯರನ್ನು ಪೊಲೀಸ್ ಠಾಣೆಗೆ ಕರೆದೊಯ್ದರು. ಶ್ರೀ ಕೆ. ಎಸ್. ಬಿಳಗಿಯವರು ಸಹ ಇವರೊಡನೆ ಪೊಲೀಸ್ ಠಾಣೆಗೆ ಹೋದರು. ದಾವಣಗೆರೆ ಬಡಾವಣೆಯ

ಪೋಲೀಸ್ ಠಾಣೆಯಲ್ಲಿ ಹಾಜರಿದ್ದ ಅರಕ್ಷಕ ಉಪ ನಿರೀಕ್ಷಕರು ಮತ್ತು ದಾವಣಗೆರೆ ವೃತ್ತ ಅರಕ್ಷಕ ನಿರೀಕ್ಷಕರು ಮಹಿಳಾ ಪೋಲೀಸರು ಮಾಡಿದ ತಪ್ಪನ್ನು ಮನಗಂಡು ವಿಧಾನ ಸಭಾ ಸದಸ್ಯರೊಡನೆ ಮಾತನಾಡಿ ಮಹಿಳಾ ಪೋಲೀಸರ ನಿರ್ಲಕ್ಷ್ಯತೆಯಿಂದ ಈ ಘಟನೆ ನಡೆದಿದೆ ಎಂದು ತಿಳಿಸಿದರು. ಆಗ ಶ್ರೀ ಕೆ. ಎಸ್. ಬೀಳಗಿವರರು ಮಹಿಳಾ ಪೋಲೀಸರು ಉದ್ದೇಶ ಪೂರ್ವಕವಾಗಿ ಮೇಲ್ಕಂಡಂತೆ ನಡೆದು ಕೊಂಡಿಲ್ಲವೆಂದು ಮನದಟ್ಟು ಮಾಡಿಕೊಂಡು ವೃತ್ತ ಅರಕ್ಷಕ ನಿರೀಕ್ಷಕರವರಿಗೆ ಇಂಥಹ ಘಟನೆಗೆ ಇನ್ನು ಮುಂದೆ ಅವಕಾಶ ಕೊಡದಂತೆಯೂ ಮತ್ತು ಅವರು ಯಾವ ದೂರಗಳನ್ನು ಕೊಡುವುದಕ್ಕೆ ಇಚ್ಛಿಸುವುದಿಲ್ಲವೆಂದೂ ಹೇಳಿ ತನ್ನ ಮಕ್ಕಳೊಡನೆ ಬಸ್ ನಿಲ್ದಾಣಕ್ಕೆ ಹೋದರೂ, ಎಂದು ವರದಿಯ ಪ್ರಕಾರ ತಿಳಿದು ಬಂದಿದೆ. ಈ ಘಟನೆಯನ್ನು ನೋಡಿದ ಒಬ್ಬ ವ್ಯಕ್ತಿ 'ಜನತಾ ವಾಣಿ' ಪತ್ರಿಕೆಯ ಕಚೇರಿಗೆ ಉತ್ಪ್ರೇಕ್ಷೆಯಿಂದ ತಿಳಿಸಿರುವುದಾಗಿ ಕಂಡು ಬರುತ್ತದೆ. ವೃತ್ತ ಅರಕ್ಷಕ ನಿರೀಕ್ಷಕರು ತಮ್ಮ ವರದಿಯಲ್ಲಿ ಮಹಿಳಾ ಪೋಲೀಸರು ಶ್ರೀ ಕೆ. ಎಸ್. ಬೀಳಗಿಯವರ ಮಧ್ಯೆ ಪ್ರವೇಶಿಸಿದರು ಆ ಇಬ್ಬರ ಹೆಂಡತಿಯರನ್ನು ಬಿಡುವುದರ ಬಗ್ಗೆ ಸರಿಯಾಗಿ ನಡೆದುಕೊಳ್ಳದೆ ಇರುವುದರಿಂದ ಅವರನ್ನು ಶಿಸ್ತಿನ ಕ್ರಮಕ್ಕೆ ಒಳಪಡಿಸಬೇಕೆಂದು ತಿಳಿಸಿರುತ್ತಾರೆ.

ದಿನಾಂಕ ೯-೧-೧೯೮೬ರಂದು ಸದರಿ ವರದಿಯು ಚಿತ್ರದುರ್ಗ ಜಿಲ್ಲಾ ಅರಕ್ಷಕ ಅಧೀಕ್ಷಕರವರ ಕಚೇರಿಗೆ ತಲುಪಿತು. ಶ್ರೀ ಬೀಳಗಿಯವರು ವಿಷಯವನ್ನು ಮುಂದುವರಿಸಲು ಇಚ್ಛಿಸದಿದ್ದರೂ ಕರ್ನಾಟಕ ಪೋಲೀಸ್ (ಡಿಪಿ) ನಿಯಮಗಳು ೧೯೬೫ರ ಪ್ರಕಾರ ಮೇಲ್ಕಂಡ ಎಲ್ಲಾ ಮಹಿಳಾ ಸಿಬ್ಬಂದಿ ಯವರಿಗೆ ಅವರ ದುರ್ನಡತೆಯ ಬಗ್ಗೆ ಜಾರ್ಜ್ ಮೆಮೋಗಳನ್ನು ದಿನಾಂಕ ೧೩-೧-೧೯೮೬ರಲ್ಲಿ ಕೊಟ್ಟು ಅವುಗಳನ್ನು ಅವರಿಗೆ ಜಾರಿ ಮಾಡಲಾಯಿತು. ಅನಂತರ ದಾವಣಗೆರೆಯ ವೃತ್ತ ಅರಕ್ಷಕ ನಿರೀಕ್ಷಕರು ಸಲ್ಲಿಸಿದ ವರದಿಯ ಪ್ರತಿಯನ್ನು ಸಹ ಅವರಿಗೆ ಕೊಡಲಾಯಿತು.

ಈ ಮಧ್ಯೆ ಮೇಲ್ಕಂಡ ಮಹಿಳಾ ಅರಕ್ಷಕ ಉಪನಿರೀಕ್ಷಕರನ್ನು ಮಹಿಳಾ ಮುಖ್ಯ ಪೇದೆಯನ್ನು ಮತ್ತು ಮಹಿಳಾ ಅರಕ್ಷಕ ಪೇದೆಯನ್ನು ದಿನಾಂಕ ೨೮-೧-೧೯೮೬ರಂದು ಆಮಾನತ್ತಿನಲ್ಲಿ ಇಡಲಾಗಿದೆ. ಅವರುಗಳಿಂದ ಹೇಳಿಕೆ ಬಂದ ನಂತರ ಮುಂದಿನ ಕ್ರಮವನ್ನು ತೆಗೆದುಕೊಳ್ಳಲಾಗುವುದು.

೧-೦೦ ಪಿ. ಎಂ.

ಶ್ರೀ ಕೆ. ಬಿ. ಕೋಳಿವಾಡ, —ಅಧ್ಯಕ್ಷರೇ, ಮಾನ್ಯ ಮಂತ್ರಿಯವರ ಉತ್ತರವನ್ನು ನೋಡಿ ನನಗೆ ಬಹಳ ಬೇಜಾರು ಆಯಿತು.

ಅಧ್ಯಕ್ಷರು. —ಅವರನ್ನು ಸಸ್ಪೆಂಡ್ ಮಾಡಿದ್ದಾರೆ.

ಶ್ರೀ ಕೆ. ಬಿ. ಕೋಳಿವಾಡ, —ಯಾರನ್ನು ಮಾಡಬೇಕೋ ಅವರನ್ನು ಮಾಡಿಲ್ಲ. ಇಲ್ಲಿ ತಪ್ಪು ವರದಿ ಬಂದಿದೆ. ಆ ಮಕ್ಕಳು ನಾವು ಶಾಸಕರ ಮಕ್ಕಳು ಎಂದು ಹೇಳಿದಾಗ, ಯಾವ ಶಾಸಕರು, ಅಂತಹ ಶಾಸಕರನ್ನು ಬಹಳ ನೋಡಿದ್ದೇನೆ, ನಮ್ಮ ಸಾಹೆಬರು ಹೇಳಿದ್ದಾರೆ, ಪೋಲೀಸ್ ಠಾಣೆಗೆ ಬಾ ಎಂದು ಕುತ್ತಿಗೆಗೆ ಕೈಹಾಕಿ ಕರೆದುಕೊಂಡು ಹೋಗಿದ್ದಾರೆ. ಈ ಮಧ್ಯೆ ಶಾಸಕರು ಅಲ್ಲಿಗೆ ಬಂದು, ನಾನು ಶಾಸಕನಿದ್ದೇನೆ. ಇವರು ನನ್ನ ಮಕ್ಕಳು ಎಂದು ಅವರು ಹೇಳಿದರೂ ಸಹಾ ಇಂತಹ ಶಾಸಕರನ್ನು ಬಹಳ ನೋಡಿದ್ದೇವೆ, ಪೋಲೀಸ್ ಠಾಣೆಗೆ ಬನ್ನಿ ಎಂದು ಹೇಳಿದ್ದಾರೆ. ಆ ಶಾಸಕರು ಪೋಲೀಸ್ ಠಾಣೆಗೆ ಹೋಗಿ ಅಲ್ಲಿನ ಎಸ್.ಐ. ಅವರನ್ನು ಕಂಡಾಗಲೂ ಕೂಡಾ ಇವರ ಮನಸ್ಸಿಗೆ ನೋವಾಗುವಂತೆ ಎಸ್. ಐ. ನಡೆದುಕೊಂಡಿದ್ದಾರೆ. ಹಾಗೂ ನಮಗೆ ಬಂದಿರುವ ವರದಿ ಪ್ರಕಾರ ಅಲ್ಲಿನ ಸಬ್ ಇನ್ಸ್‌ಪೆಕ್ಟರ್ ಅವರು ಪೋಲೀಸ್ ಠಾಣೆ ಒಳಗಡೆಯೇ ಕ್ಲಬ್ ನಡೆಸುತ್ತಿದ್ದಾರೆ. ಅಷ್ಟೇ ಅಲ್ಲ ಅಲ್ಲಿ ಪುಾಸ್‌ಟಿಟ್ಯೂಷನ್ ಕೂಡ ನಡೆಯುತ್ತಿದೆ ಎಂದು ತಿಳಿದುಬಂದಿದೆ. ಇನ್ನೂ ಅನೇಕ ವಿಷಯಗಳು ಇವೆ. ಆದ್ದರಿಂದ ಅಲ್ಲಿನ ಎಸ್.ಐ.ಯನ್ನು ಆಮಾನತ್ತಿನಲ್ಲಿ ಇಟ್ಟು ವಿಚಾರಣೆ ಮಾಡಿದರೆ ಬಹಳ ವಿಷಯಗಳು ಹೊರಬರುತ್ತವೆ. ಅಲ್ಲಿನ ಎಸ್.ಐ.ಯನ್ನು ಆಮಾನತ್ತಿನಲ್ಲಿ ಇಟ್ಟಿಲ್ಲ. ಬರೀ ಪೇದೆಯನ್ನು ಮಾತ್ರ ಹೊರಬಿಟ್ಟಿದೆ. ನನಗಿಂತಲೂ ಹೆಚ್ಚಾಗಿ ಶ್ರೀ ಕೆ. ಎಸ್. ಬೀಳಗಿಯವರು ಈ ಬಗ್ಗೆ ಇಲ್ಲಿ ವಿವರ ನೀಡಿದರೆ ಸಭೆಗೆ ಎಲ್ಲಾ ವಿವರವಾಗಿ ಗೊತ್ತಾಗುತ್ತದೆ. ಅವರ ವಿವರವನ್ನು ಕೇಳಿ ತಕ್ಷಣ ಸಬ್ ಇನ್ಸ್‌ಪೆಕ್ಟರ್ ರವರನ್ನು ವಜಾ ಮಾಡಬೇಕೆಂದು ತಮ್ಮ ಮುಖಾಂತರ ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು.—ಅರಕ್ಷಕ ಉಪನೀರಕ್ಷಕರನ್ನು ಅಮಾನತ್ತಿನಲ್ಲಿ ಇಡಲಾಗಿದೆಯೆಂದು ಗೃಹ ಮಂತ್ರಿಗಳು ಹೇಳಿಕೆಯಲ್ಲಿ ತಿಳಿಸಿದ್ದಾರೆ.

ಶ್ರೀಮತಿ ಶಕುಂತಲಾ ಚೌಗಲೆ.—ಪೋಲೀಸಿನವರು ದರೋಡೆಕೋರರನ್ನು ಹಿಡಿಯುವುದಕ್ಕೆ ಆಗುವುದಿಲ್ಲ. ಈ ರೀತಿ ಹಣ್ಣು ಮಕ್ಕಳನ್ನು ಬಸ್ ಸ್ಟಾಂಡಿನಿಂದ ಪೋಲೀಸ್ ಠಾಣೆಗೆ ಎಳೆದುಕೊಂಡು ಹೋಗುವುದಾದರೆ ಹಣ್ಣು ಮಕ್ಕಳು ಎಲ್ಲಿ ಓಡಾಡಬೇಕು? ಇವರಿಗೆ ನ್ಯಾಯವನ್ನು ಕೊಡುವವರೂ ಯಾರು?

† ಶ್ರೀ ಕೆ. ಎಸ್. ಬೀಳಗಿ.—ಅಧ್ಯಕ್ಷರೇ, ಪೋಲೀಸರು ಕೊಟ್ಟ ವರದಿಯನ್ನು ಮಾನ್ಯ ಗೃಹ ಸಚಿವರು ಓದಿದ್ದನ್ನು ನೋಡಿದರೆ ಬಹಳ ವಿಷಾದವೆನಿಸುತ್ತದೆ. ಈ ವರದಿಯನ್ನು ಓದುವ ಪೂರ್ವದಲ್ಲಿ ಮಾನ್ಯ ಮಂತ್ರಿಗಳು ಈ ಬಗ್ಗೆ ನನ್ನನ್ನು ಕೇಳಿದರು. ಆಗ ನಾನು ಆ ಬಗ್ಗೆ ಸವಿಸ್ತಾರ ವಾದಂತಹ ಮಾಹಿತಿಯನ್ನು ಅವರಿಗೆ ಕೊಟ್ಟೆ. ಅಲ್ಲಿ ಏನು ನಡೆಯಿತು ಎನ್ನುವ ವಿಷಯ ಮೂರನೆಯ ದಿವಸ ಜನವಾಣಿ ಪತ್ರಿಕೆಯಲ್ಲಿ ಅಕ್ಷರ ಪರದಿಯಾಗಿದೆ. “ಪೋಲೀಸರು ಬಸ್ ಸ್ಟಾಂಡ್‌ನಲ್ಲಿ ಬಂದು ರಾಜಿ ಮಾಡಿದರಾ” ಎನ್ನುವ ವಿಷಯ ಒಂದು ಬಿಟ್ಟರೆ ಉಳಿದೆಲ್ಲ ವಿಷಯ ಅಕ್ಷರ ಪರದಿ ನಿಜ ಇದೆ. ಪೋಲೀಸ್ ಪೇದೆ, ಸಬ್-ಇನ್ಸ್‌ಪೆಕ್ಟರ್, ನನ್ನ ಮಕ್ಕಳನ್ನು ಬೈದು, ಅವರ ಬಂಗಾರದ ಹಾರ ಹಿಡಿದು ಕೊಂಡು ಎಳೆದುಕೊಂಡು ಹೋದದ್ದನ್ನು ಅಲ್ಲಿ ನೂರಾರು ಜನರು ಸೇರಿದ್ದವರು ನೋಡಿದ್ದಾರೆ. ಅಲ್ಲಿಗೆ ಬಂದಿದ್ದವರು ಪೋಲೀಸಿನವರೂ ಅಲ್ಲ. ಅಲ್ಲಿಗೆ ಬಂದಿದ್ದವರು ಪೋಲೀಸ್ ಡ್ರೆಸ್‌ನಲ್ಲಿ ದಂಥೆ ಮಾಡುವ ಹೆಂಗಸರು ಎಂದು ಜನರು ಹೇಳಿದರು. ಪೋಲೀಸರು ಕೊಟ್ಟ ವರದಿಯನ್ನು ಗೃಹಸಚಿವರು ಓದುತ್ತಿದ್ದಾರೆ. ಅವರು ನಮ್ಮನ್ನು ಪೋಲೀಸ್ ಠಾಣೆಗೆ ಕರೆದುಕೊಂಡು ಹೋದರು. ಅಲ್ಲಿ ಗಲಾಟೆ ಆದಮೇಲೆ ನನ್ನ ಜೊತೆ ಇಂಡಿಯನ್ ಎಸ್ಟೇಬ್ಲಿಷ್‌ಮೆಂಟ್ ಪತ್ರಿಕೆಯ ಒಬ್ಬರು ನನ್ನ ಜೊತೆ ಮೊದಲಿನಿಂದ ಇದ್ದರು. ಹಾಗೂ ಬಿ.ಜೆ.ಪಿ.ಯ ಲೋಕಲ್ ಸೆಕ್ರೆಟರಿಯವರೂ ಕೂಡಾ ನನ್ನ ಜೊತೆ ಇದ್ದರು. ಅಲ್ಲಿ ಅವರು ಪಿ.ಎಸ್.ಐ. ಜೊತೆ ಮಾತನಾಡುವುದು ಬೇಡ ಸರ್ಕಾರ್ ಇನ್ಸ್‌ಪೆಕ್ಟರ್ ಹತ್ತಿರ ಹೋಗಿಗೋಣ ಎಂದು ಹೇಳಿದರು. ಪೋಲೀಸ್ ಠಾಣೆಗೆ ಹೋದಮೇಲೆ ಮಕ್ಕಳಿಗೆ ಏನು ಆಗುತ್ತದೆಯೋ ಎಂದು ಜೊತೆಯಲ್ಲೇ ಹೋದವು ಅಲ್ಲಿ ಪಿ.ಎಸ್.ಐ. ಮಲ್ಲಿಕಾರ್ಜುನಯ್ಯ ಎನ್ನುವವರು ನನ್ನ ಮಕ್ಕಳಿಗೆ ಅಲ್ಲಿ ನೀವು ಕುಂಡುವುದಕ್ಕೆ ಬಂದಿದ್ದೀರಾ ಎಂದು ನಿಲ್ಲಿ ಎಂದು ಹೇಳಿದನಂತೆ. ನಾನು ಇನ್ಸ್‌ಪೆಕ್ಟರನ್ನು ಕಾಣಲು ಮೇಲೆಗಾಡಿಗೆ ಹೋದೆ. ನಾನು ಮೇಲೆ ಇದ್ದಾಗ ನನ್ನನ್ನು ಕರೆದು ಕೊಂಡು ಬನ್ನಿ ಎಂದು ಒಬ್ಬ ಪೇದೆಯನ್ನು ಕಳುಹಿಸಿದ. ಆಗ ಇನ್ಸ್‌ಪೆಕ್ಟರ್ ನಾನೂ ಕೂಡಾ ಬರುತ್ತೇನೆ ಎಂದು ಹೇಳಿದರು. ನನ್ನ ಮಗಳು ಸಿಕ್ ಇದ್ದಾಳೆ. ಆಕೆಯನ್ನು ಆ ದಿನ ಹಾಸ್ಟೆಲ್‌ನಿಂದ ಡಿಸ್‌ಮಿಟ್ ಮಾಡಿಸಿಕೊಂಡು ಮರುದಿವಸ ಬೆಂಗಳೂರಿಗೆ ಕರೆದುಕೊಂಡು ಬಂದು ತೋರಿಸುವವನಿದ್ದ. ನಾವು ಕೆಳಕ್ಕೆ ಬಂದಮೇಲೆ ನಮ್ಮನ್ನು ಕುಳಿತುಕೊಳ್ಳಿ ಎಂದೂ ಸಹ ಕೇಳಲಿಲ್ಲ. ಅಲ್ಲಿಗೆ ಇನ್ಸ್‌ಪೆಕ್ಟರ್ ಬರಬೇಕೆಂದರೆ ನನಗೂ, ನನ್ನ ಮಕ್ಕಳಿಗೂ ಪಿ.ಎಸ್.ಐ.ನಿಂದ, ಲೇಡಿ ಕಾನ್ಸ್ಟೇಬಲ್‌ನಿಂದ, ಲೇಡಿ ಪಿ.ಎಸ್.ಐ.ನಿಂದ ತೊಂದರೆಯಾಗುತ್ತಾ ಇತ್ತು. ನಾನು ಮೇಲೆ ಇದ್ದಾಗ ಆ ಪಿ.ಎಸ್.ಐ.ಗೆ ಫೋನ್ ಬಂದಂತೆ. ಇವನು ಅವನಿಗೆ, ೧೦ ನಿಮಿಷ ಬಿಟ್ಟು ಫೋನ್ ಮಾಡಿ, ಇಲ್ಲಿ ಯಾವನೋ ಎಂ.ಎಲ್.ಎ. ಬಂದಿದ್ದಾನೆ, ಅವನನ್ನು ನೋಡಿಕೊಳ್ಳಬೇಕು ಎಂದು ಹೇಳಿದನೆಂದು ನನ್ನ ಮಕ್ಕಳು ನನಗೆ ಹೇಳಿದರು. ಹಾಗೂ ನಾನು ಬಹಳ ಮಂದಿ ಎಂ.ಎಲ್.ಎ.ಗಳನ್ನು ನೋಡಿದ್ದೇನೆ ಎಂದನಂತೆ.

(ಗೊಂದಲ)

ಅಧ್ಯಕ್ಷರು.—ಅವರು ಬಹಳ ಗಂಭೀರವಾಗಿ ಹೇಳುತ್ತಿದ್ದಾರೆ. ಏಕೆ ಮಾತನಾಡುತ್ತೀರಿ?

ಶ್ರೀ ಕೆ.ಎಸ್. ಬೀಳಗಿ.—ಇದೇನೂ ಪೇಮ್ ಎಂದು ಹೇಳುವ ವಿಷಯವಲ್ಲ. ದುರೈವ್ಯವದಿಂದ ಕೆಲವೊಂದು ಪೋಲೀಸ್ ಅಧಿಕಾರಿಗಳು ಈ ರೀತಿ ನಡೆದುಕೊಳ್ಳುತ್ತಿದ್ದಾರೆ. ಆದುದರಿಂದ ಒಬ್ಬ ಪೋಲೀಸ್ ಪೇದೆ, ಒಬ್ಬ ಸಬ್-ಇನ್ಸ್‌ಪೆಕ್ಟರನಿಂದ ಸರ್ಕಾರಕ್ಕೆ ಪೇಮ್ ಆಗುವುದಿಲ್ಲ. ಆದರೆ ಇಂತಹ ಘಟನೆಗಳು ಹಿಂದೆಯೂ ನಡೆಯುತ್ತಿದ್ದವು, ಈಗಲೂ ನಡೆಯುತ್ತಿವೆ. ಬೇರೆಯವರ

† ಈ ಚಿಹ್ನೆಯು ಮಾನ್ಯ ಸದಸ್ಯರು ಟಿಪ್ಪಣಿ ಅಥವಾ ಭಾಷಣವನ್ನು ಪರಿಷ್ಕರಿಸಿಲ್ಲ ಎಂದು ಸೂಚಿಸುತ್ತದೆ.

ಕಾಲದಲ್ಲೂ ನಡೆಯಬಹುದು. ಕೆಲವೊಂದು ಪೋಲೀಸ್ ಠಾಣೆಗಳಲ್ಲಿ ಶಾಸಕರಿಗೆ ಅನ್ಯಾಯವಾಗಿದೆ. ಆದರೂ ಇವರು ಇಲ್ಲಿ ಇಂತಹ ವರದಿ ಓದುತ್ತಿದ್ದಾರೆ. ಇದು ಒಬ್ಬ ಅಧಿಕಾರಿಯ ಪ್ರಶ್ನೆ ಅಷ್ಟೆ. ಇದು ಸರ್ಕಾರದ ಪ್ರಶ್ನೆ ಅಲ್ಲ. ಅವರು ಮಾಡಿದ ತಪ್ಪಿಗೆ ಸರಿಯಾದ ಶಿಕ್ಷೆ ಆಗಬೇಕು. ಆಮೇಲೆ ಅಲ್ಲಿಗೆ ಇನ್ಸ್‌ಪೆಕ್ಟರ್ ಬಂದರು. ಅವರು ಬಂದು ಎಲ್ಲಾ ನೋಡಿದಮೇಲೆ, ಇವರು ತಪ್ಪು ಮಾಡಿದ್ದಾರೆ, ತಪ್ಪು ನಡೆದುಕೊಂಡಿದ್ದಾರೆ, ಮಿಸ್‌ಬೆಹೇವಿಯರ್ ಮಾಡಿದ್ದಾರೆ ಎಂದು ಸರ್ಕಲ್ ಇನ್ಸ್‌ಪೆಕ್ಟರ್ ಅವರು ಇದನ್ನು ಮುಗಿಸೋಣವೆಂದು ಪೇದೆಯ ವತಿಯಿಂದ, ಸಬ್ ಇನ್ಸ್‌ಪೆಕ್ಟರ್ ವತಿಯಿಂದ ಕ್ಷಮೆ ಕೇಳಿದ್ದಾರೆ. ಈ ವಿಷಯವನ್ನು ವರದಿಯಲ್ಲಿ ತೋರಿಸಿಲ್ಲ. ಅವರು ಕ್ಷಮೆ ಕೇಳಿದ್ದು ಮಹತ್ವದ್ದಲ್ಲ. ಅಲ್ಲಿ ಘಟನೆ ನಡೆದದ್ದು ೭-೩೦ರಲ್ಲಿ ನಡೆದಿದ್ದು ಎಂದೂ ಹೇಳಿದ್ದಾರೆ. ಆದರೆ ೭-೩೦ಕ್ಕೆ ಈ ವಿಷಯ ನಡೆದಿದೆ. ೭-೩೦ಕ್ಕೆ ಎಂದು ಸುಳ್ಳು ಬಂದಿದೆ.

ಶ್ರೀ ಆರ್. ವೆಂಕಟರಾಮಯ್ಯ.—ಅಧ್ಯಕ್ಷರೇ ಅವರು ಸುಳ್ಳು ಎನ್ನುವ ಪದವನ್ನು ಉಪಯೋಗಿಸಿದ್ದಾರೆ. ಮಾನ್ಯ ಯಡಿಯೂರಪ್ಪನವರು ಸುಳ್ಳು ಎಂಬ ಉಪಯೋಗಿಸಿದರೆ ಆನ್ ಪಾರ್ಟಿಮೆಂಟರಿಯಾಗುತ್ತದೆ. ಇವರು ಉಪಯೋಗಿಸಿದರೆ ಅದು ಆಗುವುದಿಲ್ಲವೇ?

ಶ್ರೀ ಕೆ. ಎಸ್. ಬೀಳಗಿ.—ನಾನು ಹೇಳಿದ್ದು, ಆ ವರದಿಯನ್ನು ಏನು ೭-೩೦ ಎಂದು ಓದಿದರು ಅದು ಸರಿಯಲ್ಲ ಅದು ೭-೩೦ ಎಂದೂ ಹೇಳಿದ್ದೇನೆ. ನಾನು ಆ ದಿನ ಘಟನೆ ನಡೆದ ಮೇಲೆ ೭-೩೦ಕ್ಕೆ ಒಸ್‌ಸಾಂಡಿಗೆ ಬೇಜಾರು ಪಟ್ಟುಕೊಂಡು ಬಂದೆ. ನಂತರ ನೆಕ್ಸ್ಟ್‌ಡೇ ಬೆಂಗಳೂರಿಗೆ ಬಂದು ನಮ್ಮ ಮಗಳನ್ನು ವೈದ್ಯಕೀಯ ಚಿಕಿತ್ಸೆ ಮಾಡಿಸಿದೆ. ಈ ವಿಷಯ ಬರೀ ಲೋಕಲ್ ಪೇಪರ್‌ನಲ್ಲಿ ಮಾತ್ರ ಬಂದಿಲ್ಲ. ರಿನ್‌ನೇ ತಾರೀಖಿನ ಇಂಡಿಯನ್ ಎಕ್ಸ್‌ಪ್ರೆಸ್‌ನಲ್ಲಿ ನಿಜವಾದ ಸುದ್ದಿಯನ್ನು ಪ್ರಕಟ ಮಾಡಿದ್ದಾರೆ. ಶಾಸಕರ ಹತ್ತಿರ ಆ ಪೋಲಿಸ್ ಠಾಣೆಯಲ್ಲಿ ಅವರು ಯಾವರೀತಿ ನಡೆದುಕೊಂಡರೂ ಎಂಬುದನ್ನು ಸ್ಪಷ್ಟವಾಗಿ ಬರೆದಿದ್ದಾರೆ. ನಾನು ಶಾಸಕ ಎಂದು ಹೇಳಿದರೂ ಅವರು ಕೇಳಿಲ್ಲ. ಸರ್ಕಲ್ ಇನ್‌ಸ್ಪೆಕ್ಟರ್ ಕ್ಷಮಾಪಣೆ ಕೇಳಿದ ಎನ್ನತಕ್ಕ ವಿಚಾರವನ್ನೂ ಕೂಡ ಸಚಿವರು ವರದಿಯಲ್ಲಿ ಹೇಳಿಲ್ಲ. ನಾನು ಏನು ಹೇಳಿಕೆ ಕೊಟ್ಟಿದ್ದೇನೆ ಅದಕ್ಕೆ ವಿರುದ್ಧವಾದ ರೀತಿಯಲ್ಲಿ ಪೋಲಿಸ್ ವರದಿ ಬಂದಿದೆ. ನಾನು ಈ ವಿಚಾರವನ್ನು ಸರ್ಕಾರದ ಗಮನಕ್ಕೆ ತಂದಮೇಲೆ ಅವರನ್ನು ಸಸ್ಪೆಂಡ್ ಮಾಡಿದ್ದೀರಿ. ಇದು ಇಪ್ಪಕ್ಕೇ ಮುಗಿಯಲಿಲ್ಲ. ಆ ಸಬ್ ಇನ್‌ಸ್ಪೆಕ್ಟರ್ ಯಾರಿದ್ದಾನೆ ಅವನು ಇವರಿಗೆ ಗುರು. ಅವನ ಮೂಲಕ ಇವರು ವ್ಯವಹಾರ ಮಾಡುತ್ತಾರೆ. ನೀವು ಅವನ ಮೇಲೆ ಕ್ರಮ ತೆಗೆದುಕೊಂಡರೆ ಇದು ಸರಿಹೋಗುತ್ತದೆ. ಅವನು ಮಹಾಯುಕ್ತ ಮಕ್ಕಳಿರಲಿ, ಅಥವಾ ಬೇರೆ ಹೆಣ್ಣು ಮಕ್ಕಳಿರಲಿ ಅವರುಗಳು ದಾವಣಗೆರೆ ಸಂತೆಗೆ ಹೋಗಿಬರಬೇಕಾಗುತ್ತದೆ. ಸಂದರ್ಭ ಹೀಗೇ ಬರುತ್ತದೆಂದು ಹೇಳುವುದಕ್ಕಾಗುವುದಿಲ್ಲ. ಹೆಣ್ಣು ಮಕ್ಕಳು ಬರುವಾಗ ಅವರಿಗೆ ಯಾವುದೇ ರೀತಿಯ ತೊಂದರೆಯೂ ಆಗಬಾರದು ನಾನು ಪೋಲಿಸ್ ಸ್ಟೇಷನ್‌ಗೆ ಹೋದಾಗ ಯಾರು ಅವನ ಬೆನ್ನು ತಟ್ಟಿ ಮಾತನಾಡುತ್ತಿದ್ದ ಅವನನ್ನು ಮೊದಲು ಸಸ್ಪೆಂಡ್ ಮಾಡಬೇಕು. ಈ ಸರ್ಕಾರ ಇಂಥ ಘಟನೆಗಳಿಗೆ ಪ್ರೋತ್ಸಾಹ ನೀಡುತ್ತದೆಂದು ಆಗಲಿ ಅಥವಾ ಇಂಥ ಘಟನೆಗಳನ್ನು ಸಹಿಸಿಕೊಳ್ಳುತ್ತದೆಂದು ಆಗಲಿ ಅರ್ಥವಲ್ಲ. ಈ ಪ್ರಕರಣದ ಬಗ್ಗೆ ಪತ್ರಿಕೆಯಲ್ಲಿ ಸಮಸಾರವಾಗಿ ಪ್ರಕಟವಾಗಿದೆ. ನಾನು ಈ ವಿಚಾರವನ್ನು ಮಾನ್ಯ ಸಚಿವರಿಗೆ ಸಮಸಾರವಾಗಿ ಹೇಳಿದ್ದೇನೆ. ನಾನು ಏತಕ್ಕೆ ಈ ಒಂದು ಹೇಳಿಕೆಯನ್ನು ಮಾಡಿದ್ದೇನೆ ಎಂದರೆ, ನಾನು ಹೇಳಿದ್ದು ಸುಳ್ಳು ಎನ್ನುವ ಭಾವನೆ ಯಾರಲ್ಲಿಯೂ ಬರಬಾರದೆಂಬ ಉದ್ದೇಶದಿಂದ. ಇದರ ಬಗ್ಗೆ ಮಾನ್ಯ ಸಚಿವರು ಸೂಕ್ತ ವಿಚಾರಣೆ ಮಾಡಿಸಿ ತಪ್ಪಿತಸ್ಥರಿಗೆ ಉಗ್ರ ಶಿಕ್ಷೆಯನ್ನು ಕೊಡಬೇಕಲ್ಲದೆ ಇನ್ನು ಮುಂದೆ ಇಂಥ ಪ್ರಕರಣಗಳು ಆಗದಿರುವಂತೆ ಎಚ್ಚರಿಕೆಯನ್ನು ವಹಿಸಬೇಕೆಂದು ಹೇಳುತ್ತಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಇದುವರೆಗೆ ಮಾನ್ಯ ಸದಸ್ಯರು ಏನು ವಿಚಾರವನ್ನು ಸಮಸಾರವಾಗಿ ಪ್ರಸ್ತಾಪ ಮಾಡಿದ್ದಾರೆ, ಅದಕ್ಕೂ ಮತ್ತು ಸರ್ಕಾರದವರು ಕೊಟ್ಟಿರತಕ್ಕ ವರದಿಗೂ ಸಂಪೂರ್ಣವಾಗಿ ತದ್ವಿರುದ್ಧವಾಗಿದೆ. ಸರ್ಕಾರದವರು ನಿಜವಾದ ಅಂಕಿಅಂಶಗಳನ್ನು ಕೊಟ್ಟಿದ್ದರೆ ನಾನು ಅವರನ್ನು ಅಭಿನಂದಿಸುತ್ತಿದ್ದೆ. ಆದರೆ ಆರೀತಿ ಇಲ್ಲ. ತಪ್ಪಿತಸ್ಥರ ವಿರುದ್ಧ ಕ್ರಮ ತೆಗೆದುಕೊಳ್ಳುತ್ತೇವೆಂದು ಸರ್ಕಾರ ಏನು ಹೇಳಿಕೆ ಕೊಟ್ಟಿದೆ ಇದನ್ನು ನೋಡಿ ನನಗೆ ವ್ಯಥೆಯಾಗುತ್ತಿದೆ.

ಏತಕ್ಕೆ ವ್ಯಥೆಯಾಗುತ್ತಿದೆ ಎಂದು ಎಂದರೆ ಇವತ್ತು ಸರ್ಕಾರ ಕೊಟ್ಟಿರತಕ್ಕ ವರದಿ ಅಸತ್ಯದ ವರದಿ, ತಪ್ಪು ವರದಿ ಎಂಬುದು ಇಲ್ಲಿ ಸ್ಪಷ್ಟವಾಗಿ ನಮಗೆ ಗೊತ್ತಾಗುತ್ತಿದೆ. ಆದ್ದರಿಂದ ಸರ್ಕಾರದವರು ಸಂಪೂರ್ಣವಾಗಿ ತಪ್ಪು ಮಾಡಿರುವುದರಿಂದ ಈ ಸದನಕ್ಕೆ ಕ್ಷಮಾಪಣೆಯನ್ನು ಕೇಳಬೇಕು. ಈ ವರದಿಯನ್ನು ಏನು ಕೊಟ್ಟಿದ್ದಾರೆ ಇದು ಇಲಾಖೆಯವರು ತಮ್ಮ ತಲೆಯನ್ನು ಉಳಿಸಿಕೊಳ್ಳುವುದಕ್ಕೋಸ್ಕರ ಕೊಟ್ಟಿರತಕ್ಕ ವರದಿ ಎಂಬುದು ಸ್ಪಷ್ಟವಾಗಿ ಕಂಡುಬರುತ್ತಿದೆ. ಆದ್ದರಿಂದ ಅವರು ಸದನಕ್ಕೆ ಕ್ಷಮಾಪಣೆಯನ್ನು ಕೇಳಲೇಬೇಕು. ತಪ್ಪು ಮಾಡಿರತಕ್ಕ ವ್ಯಕ್ತಿ ಸಬ್ ಇನ್‌ಸ್ಪೆಕ್ಟರ್ ಇರಬಹುದು ಅಥವಾ ಬೇರೆ ಅಧಿಕಾರಿ ಇರಬಹುದು ಅವರಮೇಲೆ ತಕ್ಷಣವೇ ನೀವು ಕ್ರಮ ತೆಗೆದುಕೊಳ್ಳಬೇಕು. ನಿಮಗೆ ಆ ಒಂದು ತಾಕತ್ತು ಇದ್ದರೆ ಅವನನ್ನು ಡಿಸ್‌ಮಿಸ್ ಮಾಡಬೇಕು. ನಿಮ್ಮ ಹೇಳಿಕೆಗೆ ತಂದಿ ಇಲ್ಲ. ಬಾಡ ಇಲ್ಲ ಮಾನ್ಯ ಶಾಸಕರೊಬ್ಬರು ತನಗೆ ಪೋಲಿಸ್ ಸ್ಟೇಷನ್‌ನಲ್ಲಿ ಇಂಥ ಅಪಮಾನವಾಗಿದೆ ಎಂದು ಹೇಳಿದಮೇಲೂ ಮಾನ್ಯ ಸಚಿವರು ಇಂಥ ಸತ್ಯಕ್ಕೆ ದೂರವಾದ ವರದಿಯನ್ನು ತರಿಸಿ ಇಲ್ಲಿ ಓದಿದ್ದಾರೆಂದರೆ ನಿಜಕ್ಕೂ ನಮಗೆ ವ್ಯಥೆಯಾಗುತ್ತದೆ. ಇದಕ್ಕೆ ಬದಲಾಗಿ ವಾಸ್ತವಾಂಶದಿಂದ ಕೂಡಿದ ನಿಜವಾದ ವರದಿಯನ್ನು ಇವರು ತರಿಸಿಕೊಂಡು ಇಲ್ಲಿ ಓದಿದ್ದರೆ ಖಂಡಿತವಾಗಿ ನಾವು ಸಂತೋಷಪಡುತ್ತಿದ್ದೆವು. ಈಗಲೂ ಕೂಡ ಇವರು ನಿಜವಾದ ವರದಿಯನ್ನು ತರಿಸಿ ಓದಿದರೆ ನಾನು ಸಂತೋಷಪಡುತ್ತೇನೆ, ಇವರು ಪ್ರಾಮಾಣಿಕತೆಯಿಂದ ಕೆಲಸ ಮಾಡುತ್ತಾರೆಂದು ತಿಳಿದುಕೊಳ್ಳುತ್ತೇನೆ. ಅಸತ್ಯದಿಂದ ಕೂಡಿರತಕ್ಕ ಈ ವರದಿಯನ್ನು ಸಭೆಯ ಮುಂದೆ ಓದಿ ಸತ್ಯಾಂಶವನ್ನು ಸಂಪೂರ್ಣವಾಗಿ ಮರೆಮಾಚಿಸಿ ಶಾಸಕರ ಹೆಣ್ಣು ಮಕ್ಕಳಿಗೆ ಮಾನಹರಣ ಆದರೂ ಚಿಂತೆಯಿಲ್ಲ ಅವರ ಗೌರವ ಹೋದರೂ ಪರವಾಗಿಲ್ಲ ಎನ್ನುವ ರೀತಿಯಲ್ಲಿ ಇವರು ಏನು ವರದಿಯನ್ನು ತರಿಸಿಕೊಂಡು ಇಲ್ಲಿ ಕೊಟ್ಟಿದ್ದಾರೆ ಇದು ಸರಿಯಲ್ಲ. ಇದಕ್ಕಾಗಿ ಇವರು ಸದನಕ್ಕೆ ಕ್ಷಮಾಪಣೆಯನ್ನು ಕೇಳಬೇಕು. ಇಲ್ಲದಿದ್ದರೆ ಶಾಸಕರು ಇನ್ನೂ ಏನೇನು ಕಷ್ಟಪಟ್ಟು ತಿಗಳನ್ನು ಅನುಭವಿಸುತ್ತಿದ್ದಾರೆ ಎಂಬುದನ್ನು ನಾನು ಸ್ಪಷ್ಟವಾಗಿ ಈ ಸಭೆಗೆ ತಿಳಿಸಬೇಕಾಗುತ್ತದೆ. ಈ ವಿಚಾರವನ್ನು ನಾನು ಇಲ್ಲಿಗೇ ಮುಗಿಸುವುದಕ್ಕೆ ತಯಾಗಾಗಿದೆ. ಕೇವಲ ಇಂಥ ಒಂದೆರಡು ಪ್ರಕರಣಗಳು ಮಾತ್ರ ಪೋಲಿಸ್ ಇಲಾಖೆಯಲ್ಲಿ ನಡೆದಿವೆ ಎಂದು ಅಲ್ಲ. ಇಂಥ ನೂರಾರು ಪ್ರಕರಣಗಳು ನಡೆಯುತ್ತಲೇ ಇವೆ. ಇಗಾಗಲೇ ಇದೇ ಸದನದ ಸದಸ್ಯರಾದ ಮಾನ್ಯ ಕುಶಾಲ್ ಭೈರಿ ನಿಮ್ಮ ಪಕ್ಷದ ಸದಸ್ಯರೇ ಆದಂಥ ಮಾನ್ಯ ಬೀಳಗಿಯವರು ಇನ್ನೂ ಕೆಲವು ಸದಸ್ಯರು ಇತ್ತೀಚೆಗೆ ಪೋಲಿಸ್ ರಿಂದ ತಮ್ಮ ಮಾನಗಳನ್ನು ಕಳೆದುಕೊಂಡಿದ್ದಾರೆ. ಆದ್ದರಿಂದ, ಇವರು ಆ ಪಕ್ಷ, ಅವರು ಈ ಪಕ್ಷ ಎಂಬ ಪಕ್ಷ ಭೇದವಿಲ್ಲದೆ ಇದನ್ನು ತಾವು ಪರಿಶೀಲಿಸಬೇಕು, ಮತ್ತು ಈಗ ಏನೊಂದು ವರದಿಯನ್ನು ಇಲ್ಲಿ ಓದಿದ್ದೀರಿ ಅದನ್ನು ವಾಪಸು ತೆಗೆದುಕೊಳ್ಳಬೇಕು, otherwise, it will doubt the veracity of the hon. member of Byadagi constituency. ಮಾನ್ಯ ಸಚಿವರು ಓದಿರತಕ್ಕ ವರದಿ ತಪ್ಪು ಎಂದು ನಾನು ಹೇಳುತ್ತಿದ್ದೇನೆ. ಇದು ಸತ್ಯಕ್ಕೆ ದೂರವಾದುದು ಆದ್ದರಿಂದ ಈ ವರದಿಯನ್ನು ಸರ್ಕಾರ ಹಿಂದಕ್ಕೆ ತೆಗೆದುಕೊಳ್ಳಬೇಕು. ಇದಕ್ಕಿಂತಲೂ ಹೆಚ್ಚು ನ ಉದಾಹರಣೆಯನ್ನು ನಾನು ಕೊಡಲು ಸಾಧ್ಯವಿಲ್ಲ. ಕಣ್ಣಿರನ್ನು ಕಂಡಿರತಕ್ಕ, ಸ್ವತಃ ಹಿಂಸೆಯನ್ನು ಅನುಭವಿಸಿರತಕ್ಕ ಸದಸ್ಯರು ಇಲ್ಲದ್ದಾರೆ. ಆಕಡೆಯ ಮಾನ್ಯ ಸದಸ್ಯರಿಗಾಗಲಿ, ಈ ಕಡೆಯ ಮಾನ್ಯ ಸದಸ್ಯರಿಗಾಗಲಿ ಮಾನ್ಯ, ಗೌರವ ಹೋದಮೇಲೆ ನೀವು ಏನು ಕ್ರಮ ತೆಗೆದುಗೊಂಡರೆ ಏನು? ಮಾನ್ಯ ಸದಸ್ಯರಾದ ಕೋಳಿವಾಡರವರು ಇವತ್ತು ಏನೊಂದು ಗಮನ ಸೆಳೆಯುವ ಸೂಚನೆಯನ್ನು ತಂದಿದ್ದಾರೆ ಇದಕ್ಕೆ ಅವರನ್ನು ನಾನು ಅಭಿನಂದಿಸಬೇಕಾಗುತ್ತದೆ. ಅವರು ಪ್ರಾಮಾಣಿಕ ಪ್ರಯತ್ನ ಮಾಡಿದ್ದಾರೆ. ಆ ಪೋಲಿಸ್ ಸಬ್ ಇನ್‌ಸ್ಪೆಕ್ಟರ್ ಮೇಲೆ ಏನು ತೆಗೆದುಕೊಂಡಿದ್ದಾರೆಂಬುದನ್ನು ಮಾನ್ಯ ಸಚಿವರು ಹೇಳಿಲ್ಲ. ನಡೆದಿರತಕ್ಕ ಘಟನೆಯ ಬಗ್ಗೆ ಇವರು ಏನು ವರದಿಯನ್ನು ಸದನಕ್ಕೆ ಕೊಟ್ಟಿದ್ದಾರೆ ಅದು ಸರಿಯೆಂದು ಅವರು ಪ್ರತಿಪಾದನೆ ಮಾಡುವುದಾದರೆ ತಪ್ಪಾಗುತ್ತದೆ. ಈ ವರದಿಯನ್ನು ಅವರು ವಾಪಸು ತೆಗೆದುಕೊಳ್ಳಬೇಕು, ಮತ್ತು ಸದನಕ್ಕೆ ಕ್ಷಮೆಯನ್ನು ಕೇಳಬೇಕು. ಪೋಲಿಸ್ ಸಬ್ ಇನ್‌ಸ್ಪೆಕ್ಟರ್ ಯಾರೇ ಇರಬಹುದು ಆತನನ್ನು ಸಸ್ಪೆಂಡ್ ಮಾಡಬೇಕು. ಸಬ್ ಇನ್‌ಸ್ಪೆಕ್ಟರ್‌ನು ಅವಿಧೇಯತೆಯಿಂದ ನಡೆದುಕೊಂಡಿದ್ದಾನೆ ಎಂದು ಮಾನ್ಯ ಸದಸ್ಯರೂ ಹೇಳಿದ್ದಾರೆ. ಸಬ್ ಇನ್‌ಸ್ಪೆಕ್ಟರ್ ಬಗ್ಗೆ ಏನು ವರದಿ ಕೊಟ್ಟಿದ್ದಾರೆ ಅದು ಈ ಸರ್ಕಾರಕ್ಕಾಗಲಿ, ಸದನಕ್ಕಾಗಲಿ ಗೌರವ ತರತಕ್ಕದ್ದಲ್ಲ. ಆದ್ದರಿಂದ ಈ ತಕ್ಷಣವೇ ಈ ವರದಿಯನ್ನು ವಾಪಸು ತೆಗೆದುಕೊಳ್ಳಬೇಕು because that has become the property of the House. We cannot keep quiet now.

ಒಬ್ಬ ಮಾನ್ಯ ಸದಸ್ಯರು.—ಮಾನ್ಯ ಅಧ್ಯಕ್ಷರೇ, ವಿರೋಧಪಕ್ಷದ ನಾಯಕರು ಮಾತನಾಡಿರುವುದರಿಂದ ನಾನೂ ಕೂಡ ಒಂದೇ ಒಂದು ಮಾತನ್ನು ಹೇಳಬೇಕಾಗಿದೆ.....

ಅಧ್ಯಕ್ಷರು.—ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಸದಸ್ಯರಾದ ಕೋಳಿವಾಡರವರು ಗಮನ ಸೆಳೆಯುವ ಸೂಚನೆಯನ್ನು ಕೊಟ್ಟಿರುವುದರಿಂದ ಬೇರೆಯವರು ಮಾತನಾಡುವುದಕ್ಕೆ ಅವಕಾಶ ಇಲ್ಲ.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ, ಕಾಲಿಂಗ್ ಅಟಿನ್‌ಷನ್ ಕೇಳಿದವರಿಗೆ ಮಾತ್ರ ಪ್ರಶ್ನೆ ಕೇಳಲು ಅವಕಾಶವಿದೆ, ಬೇರೆಯವರಿಗೆ ಅವಕಾಶ ಇಲ್ಲವೆಂದು ಮಾನ್ಯ ಬೊಮ್ಮಾಯಿಯವರು ಹೇಳಿದರು. ಸರ್ಕಾರದವರು ಆ ಸಬ್ ಇನ್‌ಸ್ಟ್ರಕ್ಷನ್‌ನ್ನು ಅರೆಸ್ಟ್ ಮಾಡಿ ಜೈಲಿಗೆ ಕಳುಹಿಸಲಿ ಪಾವು ಯಾರೂ ಮಾತನಾಡುವುದಿಲ್ಲ.

ಶ್ರೀ ಎಂ. ಎಸ್. ಕೃಷ್ಣನ್.—ಕಾಲಿಂಗ್ ಅಟಿನ್‌ಷನ್ ಕೇಳಿದವರು ಮಾತ್ರ ಮಾತನಾಡಬೇಕು ಬೇರೆಯವರು ಮಾತನಾಡಬಾರದೆಂದು ಅಧ್ಯಕ್ಷರು ರೂಲಿಂಗ್ ಕೊಟ್ಟಿದ್ದಾರೆ ನಿಜ. ಆದರೆ ಈ ಕಡೆಯ ಸದಸ್ಯರು ಮತ್ತು ಆ ಕಡೆಯ ಸದಸ್ಯರು ಎಲ್ಲರೂ ಇದೇ ಪ್ರಶ್ನೆಯನ್ನು ಎತ್ತಿದ್ದಾರೆ. ಅಂದ ವೇಲೆ ಈ ಪ್ರಶ್ನೆ ಎಷ್ಟು ಗಂಭೀರವಾದುದು ಎಂಬುದನ್ನು ಯೋಚನೆ ಮಾಡಿ.

ಅಧ್ಯಕ್ಷರು.—ಮಾನ್ಯ ಕೋಳಿವಾಡರವರು ಗಮನವನ್ನು ಸೆಳೆದಿದ್ದಾರೆ, ಅದಕ್ಕೆ ಸಚಿವರು ಉತ್ತರವನ್ನು ಕೊಟ್ಟಿದ್ದಾರೆ.....

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಸದಸ್ಯರು ಇದರ ಬಗ್ಗೆ ವರದಿಯನ್ನು ಕೇಳಿದ್ದರು, ಅದರ ಪ್ರಕಾರ ಅವರೂ ವರದಿಯನ್ನು ಕೊಟ್ಟಿದ್ದಾರೆ. ಆದರೆ ಈ ವರದಿಯನ್ನೇ ನಂಬಿಕೊಂಡು ನೀವು ಕುಳಿತುಕೊಳ್ಳುವುದು ಸರಿಯಲ್ಲ.

(ಗೊಂದಲ)

ಅಧ್ಯಕ್ಷರು.—ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ. ಇಷ್ಟೊಂದು ಗಲಾಟೆ ಮಾಡುವುದಾದರೆ ನಾನು ಸಭೆಯನ್ನು ನಡೆಸಬೇಕೋ ಅಥವಾ ಬೇಡವೋ ? ಗಮನ ಸೆಳೆಯುವ ಸೂಚನೆ ಬಂದಿದೆ. ಅದಕ್ಕೆ ಉತ್ತರವನ್ನು ಮಾನ್ಯ ಸಚಿವರು ಕೊಟ್ಟಿದ್ದಾರೆ. ನಿಮಗೆ ಸಮಾಧಾನವಾಗಿದ್ದರೆ ಅದಕ್ಕೆ ರೂಲ್ಸ್ ಅಂಡ್ ರೆಗ್ಯುಲೇಷನ್ ಇವೆ. ಆದರೆ ಪ್ರಕಾರ ಹೋಗೋಣ. ಅನುಬಿಟ್ಟು ಈ ರೀತಿ ಗಲಾಟೆ ಮಾಡುವುದು ಸರಿಯಲ್ಲ. ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ.

(ಗೊಂದಲ)

ಅಧ್ಯಕ್ಷರು.—ತಾವು ದಯವಿಟ್ಟು ಕುಳಿತುಕೊಳ್ಳಿ, ಮಾನ್ಯ ಚನ್ನಪ್ಪನವರೇ ತಾವು ಆ ಕಡೆ ನೋಡಬೇಡಿ. ಈ ಕಡೆ ನೋಡಿ ಮಾತನಾಡಿ.

ಶ್ರೀ ಬಿ. ರಾಜಯ್ಯ.—ನನ್ನ ಹೇಳಿಕೆಯಲ್ಲಿ ಆರೂವರೆ ಗಂಟೆ ಎಂದು ಹೇಳಿರುತ್ತೇನೆ, ನಮ್ಮ ಶಾಸಕರು ಅವರು ಕೊಟ್ಟಿರುವುದು ಏಳೂವರೆ ಗಂಟೆ ಎಂದು ಹೇಳಿದ್ದಾರೆ. ಕೊಟ್ಟಿರತಕ್ಕಂಥ ವೇಳೆಯಲ್ಲಿ ಸ್ವಲ್ಪ ವ್ಯತ್ಯಾಸವಾಗಿದೆ. ಅದಕ್ಕೋಸ್ಕರವಾಗಿ ಎಸ್‌ಕ್ವೆಯರಿ ಮಾಡಿ, ತಪ್ಪು ವರದಿಯನ್ನು ಯಾರು ಕೊಟ್ಟಿರುತ್ತಾರೋ ಅವರ ಮೇಲೆ ಶಿಸ್ತಿನಿ ಮಾಡಿ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆಂದು ಹೇಳಿದ್ದೇನೆ.

(ಗೊಂದಲ)

ಶ್ರೀ ಪಟವಂಕಿ ರತ್ನಾಕರ್.—ಮಾನ್ಯ ಅಧ್ಯಕ್ಷರೇ ದಯವಿಟ್ಟು ಸದಸ್ಯರಿಗೆ ತಾವು ರಕ್ಷಣೆಯನ್ನು ಕೊಡಬೇಕು.

ಅಧ್ಯಕ್ಷರು.—ಕೊಡುತ್ತೇನೆ. ದಯವಿಟ್ಟು ತಾವು ಕುಳಿತುಕೊಳ್ಳಿ ಮಾನ್ಯ ಸಚಿವರು ಉತ್ತರವನ್ನು ಕೊಡುತ್ತಿದ್ದಾರೆ.

ಶ್ರೀ ಬಿ. ರಾಜಯ್ಯ.—ನನಗೆ ಅವರು ತಿಳಿಸಿರತಕ್ಕಂಥದು ಆರೂಪರೇ ಗಂಟೆ ಎಂದು, ಮಾನ್ಯ ಸದಸ್ಯರು ಏಳೂಪರೇ ಗಂಟೆ ಎಂದು ಹೇಳಿರುತ್ತಾರೆ. ಆದ್ದರಿಂದ ಹೇಳಿಕೆ ಕೊಡುವಾಗ ಬಹುಶಃ ಅಫಿಷಿಯಲ್ ಪ್ರಕಾರ ತಪ್ಪಾಗಿರಬಹುದು. ಅವರು ಈ ರೀತಿ ಹೇಳಿಕೆ ಕೊಟ್ಟಿದ್ದಾರೆ. ತಪ್ಪು ಎಂದು ಇದು ಆಗಿದ್ದ ಪಕ್ಷದಲ್ಲಿ ಇದನ್ನು ಎನ್‌ಕ್ವಯರಿ ಮಾಡಿಸುತ್ತೇನೆಂದು ಹೇಳಿದ್ದೇನೆ. ಎನ್‌ಕ್ವಯರಿ ಮಾಡಿಸಿದ ಮೇಲೆ ಅದರ ಹಿಂದೆಗಡೆ ಪಿ.ಎಸ್.ಐ. ಇದ್ದಾರೊಂದು ಹೇಳಿದ್ದಾರೆ. ಯಾರು ಅಪಾಚ್ಯ ಶಬ್ದಗಳನ್ನು ಮಾನ್ಯ ಎಂ.ಎಲ್.ಎ. ಅವರಿಗೆ ಉಪಯೋಗಿಸಿದ್ದಾರೆ, ಮತ್ತು ಅವರ ಹೆಣ್ಣು ಮಕ್ಕಳನ್ನು ಪೋಲೀಸ್ ಸ್ಟೇಷನ್‌ಗೆ ಕರೆದುಕೊಂಡು ಹೋಗಿದ್ದಾರೆ ಅದು ಅವರು, ಅವರ ಎಲ್ಲ ಮೂರು ವರ್ತಿಸಿದ ತಕ್ಕಂಥದ್ದಾಗಿರುತ್ತದೆ. ಅದಕ್ಕೋಸ್ಕರವಾಗಿ ಅವರನ್ನು ಅಮಾನತ್ತಿನಲ್ಲಿ ಇಟ್ಟಿದ್ದೇನೆ. ಡಿ.ಐ.ಜಿ. ಯವರೂ ಕೂಡ ವರದಿಯನ್ನು ತರಿಸಿಕೊಟ್ಟಿದ್ದಾರೆ.

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಸದಸ್ಯರು ಈ ರೀತಿ ಒಟ್ಟಾಗಿ ಎದ್ದು ಮಾತನಾಡಿದರೆ ಹೇಗೆ? ನೀವು ಓಟ ಜನರು ಇದ್ದೀರಿ, ಅವರು ಗಿರಿ ಜನ ಇದ್ದಾರೆ ಎಲ್ಲರೂ ಈ ರೀತಿ ಎದ್ದು ನಿಂತು ಮಾತನಾಡಿದರೆ ಸದನದ ಕಾರ್ಯಕಲಾಪಗಳನ್ನು ನಡೆಸುವುದು ಹೇಗೆ, ದಯವಿಟ್ಟು ಮಾನ್ಯ ಸದಸ್ಯರು ಕುಳಿತುಕೊಳ್ಳಿ, ಬೇಕು, ಮಾನ್ಯ ಸಚಿವರು ಬಹಳಷ್ಟು ಹೇಳಿದ್ದಾರೆ, ಫರ್ಧರ್ ಆಕ್ಷನ್ ತೆಗೆದುಕೊಳ್ಳುತ್ತೇನೆಂದು ಹೇಳಿದ್ದಾರೆ. ದಯವಿಟ್ಟು ತಾವು ಎಲ್ಲರೂ ಕುಳಿತುಕೊಳ್ಳಬೇಕು.

ಶ್ರೀ ಬಿ. ರಾಜಯ್ಯ.—ಮತ್ತೆ ಅವರ ಹಿಂದೆಗಡೆ ಪಿ.ಎಸ್.ಐ. ಇದ್ದಾರೊಂದು ತಿಳಿಸಿದ್ದಾರೆ. ಈ ವಿಷಯದ ಬಗ್ಗೆ ಪಿ.ಎಸ್.ಐ.ಗೆ ನೋಟೀ ಕಳುಹಿಸಿಕೊಟ್ಟಿದ್ದೇನೆ. ಅವರು ಕೂಡ ಪ್ರಾರ್ಥನೆ ಮಾಡಿ ಕೊಂಡು ಮೂರು ಜನ ಹೆಣ್ಣು ಮಕ್ಕಳು ತೀರ ದುರ್ವರ್ತನೆ ಮಾಡಿದ್ದಾರೆಂದು ಹೇಳಿದ್ದಾರೆ. ಅವರೂ ಎಸ್.ಐ.ಟಿ. ಆಕ್ಟ್ ಪ್ರಕಾರ ಸಬ್‌ಇನ್‌ಸ್ಪೆಕ್ಟರ್ ಮತ್ತು ಹೆಡ್ ಕಾನ್‌ಸ್ಟೇಬಲ್ ಮತ್ತೊಬ್ಬರು ಈ ಮೂವರು ಜನರು ತಪ್ಪು ಮಾಡಿದ್ದಾರೆಂದು ಕ್ಷಮಾಪಣೆ ಕೇಳುತ್ತಿದ್ದಾರೆಂದು ಹೇಳಿದ್ದಾರೆ. ಈ ದೃಷ್ಟಿಯಿಂದ ನಾನು ಅಷ್ಟಕ್ಕೆ ನಿಲ್ಲಿಸಿಲ್ಲ. ಮಾನ್ಯ ಎಂ.ಎಲ್.ಎ. ರವರು ಏನು ಹೇಳಿದ್ದಾರೆ ಅದರಂತೆ ಅವರನ್ನು ಒಳಗೊಂಡಂತೆ ಒಂದು ವಿಚಾರಣೆಯನ್ನು ನಡೆಸಿ ಕಾರ್ಯಕ್ರಮವನ್ನು ತೆಗೆದುಕೊಳ್ಳಬೇಕೆಂದು ಹೇಳಿದ್ದೇನೆ. ಯಾವ ಹೆಣ್ಣು ಮಕ್ಕಳ ಮಾನ ಅಪಹರಣವಾಗಲೂ ಮತ್ತು ಯಾವ ಎಂ.ಎಲ್.ಎ. ರವರ ಮೇಲೆ ಹಲ್ಲೆ ನಡೆಯುವುದಕ್ಕೆ ನಾನು ಇಲ್ಲಿ ಕುಳಿತುಕೊಂಡಿಲ್ಲ. ನಾನು ಇಲ್ಲಿ ಕುಳಿತುಕೊಂಡಿರುವುದು ಅವರ ಮರ್ಯಾದೆಯನ್ನು ಕಾಪಾಡುವ ಸಲುವಾಗಿಯೇ. ತಪ್ಪು ತಿಳಿವಳಿಕೆಯನ್ನು ದಯವಿಟ್ಟು ತಿಳಿದುಕೊಳ್ಳಬಾರದು. ಸಬ್‌ಇನ್‌ಸ್ಪೆಕ್ಟರ್‌ರವರಿಂದ ತಪ್ಪಾಗಿದೆ, ಕ್ಷಮಾಪಣೆ ಕೇಳುತ್ತಿದ್ದಾರೆ, ದೊಡ್ಡ ಮನಸ್ಸು ಮಾಡಬೇಕೆಂದು ಹೇಳಿದ್ದಾರೆ. ಆದರೂ ನಾನು ಫರ್ಧರ್ ಎನ್‌ಕ್ವಯರಿ ಮಾಡುತ್ತೇನೆಂದು ಕೂಡ ಹೇಳಿದ್ದೇನೆ. ನಾನು ಏನು ಇಲ್ಲಿ ತಪ್ಪು ವರದಿಯನ್ನು ಕೊಟ್ಟಿಲ್ಲ. ಮತ್ತೆ ಮಾನ್ಯ ಸದನವನ್ನು ತಪ್ಪು ದಾರಿಗೆ ಎಳೆಯುತ್ತಿಲ್ಲ. ನಡೆದಂತಹ ವಿಷಯವನ್ನೂ ಸದನದ ಗಮನಕ್ಕೆ ತಂದಿದ್ದೇನೆ. ವರದಿಯಲ್ಲಿ ಗಂಟೆ ವಿಷಯದಲ್ಲಿ ವ್ಯತ್ಯಾಸವಿದ್ದರೆ ಅದರ ಬಗ್ಗೆ ತನಿಖೆ ನಡೆಸುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಪತಿಯವರೇ ಏಳೂಪರೇ ಗಂಟೆ ಎನ್ನತಕ್ಕಂಥ ವಿವರಗಳನ್ನು ಅಂಕಿಅಂಶಗಳೊಡನೆ ಮಾನ್ಯ ಸದಸ್ಯರು ಹೇಳಿದ್ದಾರೆ. ಸರ್ಕಾರದವರು ಹೇಳಿದ್ದಾರೆ. ಆದರೆ ನಮ್ಮ ಮುಂದಿರತಕ್ಕಂಥ ಪ್ರಶ್ನೆ ಮಾನ್ಯ ಗೃಹಸಚಿವರು ಏನು ಸದನಕ್ಕೆ ಹೇಳಿಕೆಯನ್ನು ಕೊಟ್ಟಿದ್ದಾರೆ, ಅದಕ್ಕೂ ಮತ್ತು ಮಾನ್ಯ ಸದಸ್ಯರು ಹೇಳಿರತಕ್ಕಂಥಾದ್ದಕ್ಕೂ ಸದನದ ಕಲಾಪಕ್ಕೆ ತದ್ವಿರುದ್ಧವಾಗಿರುವಂಥ ವರದಿಯಾಗಿದೆ ಎಂದು ಸ್ಪಷ್ಟವಾಗಿ ಗೊತ್ತಾಗಿದೆ. ತಮೆಗೂ ಇದು ಮನವರಿಕೆಯಾಗಿದೆ ಎಂದು ನಾನು ಭಾವಿಸುತ್ತೇನೆ. ಸರ್ಕಾರ ಕೊಟ್ಟಿರತಕ್ಕಂಥ ವಿವರಗಳಿಗೂ ಮತ್ತು ಮಾನ್ಯ ಸದಸ್ಯರು ಹೇಳಿರತಕ್ಕಂಥ ವಿಚಾರಗಳ ಬಗ್ಗೆಯೂ ಸರ್ಕಾರದವರು ಫರ್ಧರ್ ಎನ್‌ಕ್ವಯರಿ ಮಾಡಿಸುವುದಕ್ಕೆ ಮೊದಲು ಆ ಪಿ.ಎಸ್.ಐ. ರವರನ್ನು ಸಸ್ಪೆಂಡ್ ಮಾಡಿರತಕ್ಕಂಥ ಆಜ್ಞೆಯನ್ನು ಹೊರಡಿಸಿದ್ದಾರೆಂದು ನಾವು ಭಾವಿಸಿ ಕೊಳ್ಳಲೇ ? ಸಾಕಮ್ಮ ಎನ್ನುವ ಪಿ.ಎಸ್.ಐ., ಒಬ್ಬ ಹೆಡ್ ಕಾನ್‌ಸ್ಟೇಬಲ್ ಮತ್ತು ಇನ್ನೊಬ್ಬರು ಇದ್ದಾರೆ. ಈ ಮೂವರ ದರ್ನಡತೆಯ ಬಗ್ಗೆ ಅವರನ್ನು ಸಸ್ಪೆಂಡ್ ಮಾಡಿದೀರಾ ?

ಶ್ರೀ ಬಿ. ರಾಜಯ್ಯ.—ಸಾಕಮ್ಮ ಪಿ.ಎಸ್.ಐ. ಮತ್ತು ಒಬ್ಬ ಹೆಡ್ ಕಾನ್‌ಸ್ಟೇಬಲ್ ಮತ್ತು ಒಬ್ಬ ಕಾನ್‌ಸ್ಟೇಬಲ್ ಈ ಮೂವರನ್ನು ಸಸ್ಪೆಂಡ್ ಮಾಡಲಾಗಿದೆ.

ಶ್ರೀ ಎಸ್. ಬಂಗಾರಪ್ಪ.—ತಾವು ಹೇಳತಕ್ಕಂಥದ್ದು 'ಲೇಡಿ ಪಿ.ಎಸ್.ಐ.' ಬಗ್ಗೆ ಹೇಳುತ್ತಿದ್ದೀರಿ. ಅವರು ಪಿ.ಎಸ್.ಐ. ಮಲ್ಲಿಕಾರ್ಜುನಪ್ಪ ಎಂದು ಅವರ ಮೇಲೆ ಹೇಳಿದ್ದಾರೆ.

ಅಧ್ಯಕ್ಷರು.—ಫರ್ವರ್ ಎನ್‌ಕ್ವಯರಿ ಮಾಡಿಸುತ್ತೇವೆಂದು ಹೇಳಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.— ಎನ್‌ಕ್ವಯರಿಗೋಸ್ಕರವಾಗಿ ನಾವು ಹೇಳುತ್ತಿಲ್ಲ ಪಿ. ಎಸ್. ಐ. ಮಲ್ಲಿಕಾರ್ಜುನಪ್ಪ ಎಂಬವರು ಆ ಹೆಣ್ಣು ಮಕ್ಕಳನ್ನು ಅವಾಚ್ಛ ಶಬ್ದದಲ್ಲಿ ಬೈದದ್ದಲ್ಲದೆ, ಮಾನಹರಣ ಮಾಡಿದ ಲ್ಲದೆ ಶಾಸಕರ ವಿಚಾರದಲ್ಲಿ ಏಕಮಚನದಲ್ಲಿ ಅವನನ್ನು ಕರೆದುಕೊಂಡು ಬಾ ಎಂದು ಹೇಳಿದ್ದಾರೆ. ಶಾಸಕರನ್ನು ಕರೆದುಕೊಂಡು ಬಂದನಂತರ ಅವರನ್ನು ಏಕಮಚನದಲ್ಲಿ ಬಾಯಿಗೆ ಬಂದಹಾಗೆ ಮಾತನಾಡಿರಂತಾರೆ. ಹೋಮ್ ಮಿನಿಸ್ಟ್ರಿ, ಗೌವರ್ನಮೆಂಟ್ ಆಫ್ ಇಂಡಿಯಾವವರು ಒಂದು ಸರ್ಕುಲರ್‌ನ್ನು ಹೊರಡಿಸಿದ್ದಾರೆ. ರಾಜ್ಯ ಸರ್ಕಾರವೂ ಕೂಡ ಆ ಒಂದು ಸುತ್ತೋಲೆಯನ್ನು ಹೊರಡಿಸಿದೆ. ರಾಜ್ಯದ ಜನತಾ ಪ್ರತಿನಿಧಿಗಳು ಯಾವುದೇ ಅಫೀಸಿಗೆ ಹೋದಾಗ Officers should stand up and receive the representatives of the people, whether he is Member of Parliament or a member of this House or other House. The Officer should stand up and offer him the Chair. This is the circular issued by the Home Ministry, Govt. of India and by our State Government. ಇವೊತ್ತು ನಾವು ಹೋಗುತ್ತೇವೆ, ನಾಳೆ ಮತ್ತೊಬ್ಬರು ಬರುತ್ತಾರೆ. ಯಾರೇ ಹೋಗಲಿ ಅಫೀಸರ್ ಆದಂಥವರು ಕುರ್ಚಿಯನ್ನು ಕೊಡಬೇಕು, ಕುಳಿತುಕೊಳ್ಳಿ ಸ್ವಾಗತ ಎಂದು ಹೇಳಬೇಕು. ಬೇರೆ ಯಾರೋ ಇದ್ದಾರೆ, ಅವರನ್ನು ಕಳುಹಿಸಿಬಿಟ್ಟು ನಿಮ್ಮ ಜೊತೆಯಲ್ಲಿ ಮಾತನಾಡುತ್ತೇನೆ ಎಂಬ ಎಂಬ ಸೌಜನ್ಯವನ್ನು ತೋರಿಸಬೇಕು. ಈ ವಿಷಯದ ಬಗ್ಗೆ ತಮಗೂ ಕೂಡ ಸರ್ಕುಲರ್ ರಾಜ್ಯ ಸರ್ಕಾರದಿಂದ ಹೊರಟಿರುವುದು ಗೊತ್ತಿರುತ್ತದೆಂದು ಭಾವಿಸುತ್ತೇನೆ. ಇವೊತ್ತು ಅಲ್ಲಿಗೆ ಬಂದಿದ್ದ ಶಾಸಕರನ್ನು ಕುಳಿತುಕೊಳ್ಳಿ ಎನ್ನುವ ಸೌಜನ್ಯ ಕೂಡ ತೋರಿಸದೆ ಏಕ ಮಚನದಲ್ಲಿ ಹೇಳತಕ್ಕಂಥ ಮಟ್ಟಕ್ಕೆ ಆ ವ್ಯಕ್ತಿ ಹೋಗಿದ್ದಾರೆ. ತಾವು ಯಾವ ಕ್ಷೇತ್ರದವರು ಏನು ವಿಚಾರ, ದಯವಿಟ್ಟು ತಪ್ಪು ಮಾಡಿದ್ದರೆ ಅವರ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇನೆಂದು ಆ ಸಬ್ ಇನ್‌ಸ್ಪೆಕ್ಟರ್ ಮಲ್ಲಿಕಾರ್ಜುನಪ್ಪ ಹೇಳಿದ್ದರೆ ಏನು ಸಂತೋಷವಾಗುತ್ತಿತ್ತು? ಆದರೆ ಯಾರು ಅವನನ್ನು ಕರೆದುಕೊಂಡು ಬಾ ಎನ್ನುವ ಮಟ್ಟಕ್ಕೆ ಆ ವ್ಯಕ್ತಿ ಹೋದರೆ ಅವರ ಮೇಲೆ ವಿಚಾರಣೆಯನ್ನು ಮಾಡದೆ ತಡೆದರೆ, ಸದನದ ಸದಸ್ಯರು ತಡೆದು ಕೊಂಡು ಕುಳಿತುಕೊಳ್ಳುತ್ತಾರೆಯೆಂದು ತಿಳಿದುಕೊಂಡಿದ್ದೀರಾ? ಏತಕ್ಕೆ ಇನ್ನೂ ಕೂಡ ಕ್ರಮ ತೆಗೆದು ಕೊಂಡಿಲ್ಲ? ಕ್ರಮ ತೆಗೆದುಕೊಳ್ಳದೆ ಇರತಕ್ಕಂಥ ಸರ್ಕಾರ ಏತಕ್ಕೆ ಇರಬೇಕು? ಎನ್‌ಕ್ವಯರಿ ಮಾಡಿಸುತ್ತೇವೆಂದು ಹೇಳಿದರೆ, ಎನ್‌ಕ್ವಯರಿಗೋಸ್ಕರವಾಗಿ ಸದಸ್ಯರು ಇದ್ದಾರೆಂದು ತಿಳಿದುಕೊಂಡಿರುತ್ತೀರಾ? ನೀತಿ ಇರತಕ್ಕಂಥ ಸರ್ಕಾರವಾದರೆ Kept that gentleman under suspension first. ಸರ್ಕಾರಕ್ಕೆ ಈ ಸೌಜನ್ಯ ಇಲ್ಲದಿದ್ದರೆ ಯಾರೂ ಕೂಡ ಇಲ್ಲಿ ಕೆಲಸ ಮಾಡಲಿಕ್ಕೆ ಸಾಧ್ಯವಾಗುವುದಿಲ್ಲ. ಇದು ಒಂದು ವಿಚಾರ, ಮಲ್ಲಿಕಾರ್ಜುನಪ್ಪ, ಮತ್ತೊಬ್ಬರು ಯಾರು ಇರುತ್ತಾರೆ ಅವರನ್ನು ದಯವಿಟ್ಟು ತಕ್ಷಣ ಸಸ್ಪೆಂಡ್ ಮಾಡುವಂಥ ಕ್ರಮ ತೆಗೆದುಕೊಳ್ಳದೆ ಇದ್ದರೆ ಮೂಲಭೂತವಾಗಿ ಸರ್ಕಾರದವರು ತಪ್ಪು ಮಾಡುತ್ತಿದ್ದಾರೆಯೇ ಹೇಳಬೇಕಾಗುತ್ತದೆ. ಇವೊತ್ತು ಹೆಣ್ಣು ಮಕ್ಕಳ ಮಾನ ಹರಣಕ್ಕಿಂತ ಒಬ್ಬ ವ್ಯಕ್ತಿಯನ್ನು ಸಸ್ಪೆಂಡ್ ಮಾಡತಕ್ಕಂಥದ್ದು ದೊಡ್ಡ ವಿಚಾರವಾಗಿದೆಯೇ? ನಿಮಗೆ ಶಕ್ತಿ ಇದ್ದರೆ ಡಿಸ್‌ಮಿಸ್ ಮಾಡಿ. Without offering any reasons you can dismiss a person from service and neck him out. You have got ample powers under the Supreme Court Judgement.

ಮಾನ್ಯ ಅಧ್ಯಕ್ಷರ ಮತ್ತೊಂದು ವಿಚಾರ ಇನ್ನು ಉಳಿದಿರತಕ್ಕಂಥ ವಿಚಾರ ಡಿಸ್‌ಮಿಸ್ ಮಾಡಿ ಅವರನ್ನು ಮನೆಗೆ ಕಳುಹಿಸಿಕೊಡಿ.

ಶ್ರೀ ಡಿ. ಟಿ. ಜಯಕಂವಾರ್.— ಸಸ್ಪೆಂಡ್ ಮಾಡಿದರೆ, ಏತಕ್ಕೆ ಸಸ್ಪೆಂಡ್ ಮಾಡಿದಿರಿ ಎಂದು ಕೇಳುತ್ತೀರಿ. ಸಸ್ಪೆಂಡ್ ಮಾಡದಿದ್ದರೆ ಏತಕ್ಕೆ ಮಾಡಲಿಲ್ಲವೆಂದು ಕೇಳುತ್ತೀರಿ...

ಶ್ರೀ ಎಸ್. ಬಂಗಾರಪ್ಪ.—ಸಾಕಷ್ಟು ಜನ ಪರ್ಯಾದ ಕಳೆದುಕೊಂಡವರು ಶಾಸಕರು ಇದ್ದಾರೆ, ಫೋಲೀಸ್‌ನವರೂ ಇದ್ದಾರೆ. ಇಲ್ಲಿಯೂ ಕೂಡ ಇದ್ದಾರೆ, ಅಲ್ಲಿಯೂ ಕೂಡ ಇದ್ದಾರೆ. ಇಲ್ಲಿರತಕ್ಕಂಥ

ಪ್ರಶ್ನೆ ಮಾನ್ಯ ಜಯಕುಮಾರರವರು ಮಾನ್ಯ ಸಬ್ ಇನ್‌ಸ್ಪೆಕ್ಟರ್ ಆಗಿದ್ದವರು. ಈಗ ಶಾಸಕರಾಗಿದ್ದಾರೆ. Hope you never indulge in all these matters while you were in service. ನಿಜವಿದ್ದರೆ ಕೋರ್ಟ್ ಇರುತ್ತದೆ, ಜಡ್ಜ್‌ಮೆಂಟ್ ಬರುತ್ತದೆ ಇದು ಒಂದು ಭಾಗ. ಒಂದು ವೇಳೆ ಏತಕ್ಕೆ, ಡಿಸ್‌ಮಿಸ್ ಮಾಡಿದರು ಎಂದು ಕೋರ್ಟಿಗೆ ಹೋಗುತ್ತಾರೆ, ತುಂಬ ಅಗೌರವವಾಗುತ್ತದೆ ಎಂದು ನಾಳೆ ನಾಳೆಯೇ ಜಡ್ಜ್‌ಮೆಂಟ್ ಪ್ರಶ್ನೆ ಬರುತ್ತದೆ ಇದು ಒಂದು ಭಾಗ. ಮಲ್ಟಿಕಾರ್ಜನ್‌ಯನ್ನು ಡಿಸ್‌ಮಿಸ್ ಮಾಡಿ ಮನೆಗೆ ಕಳುಹಿಸಿಕೊಡುವ ವಿಚಾರ ಒಂದೇ ಬಂದು. ಈಗ ಹೇಳಿದ್ದೇವೆ. ಮಾನ್ಯ ಸದಸ್ಯರು ನಿಮ್ಮ ಮುಂದೆ ತೀರ್ಮಾನ ಮಾಡುತ್ತಾರೆ.

ಮಾನ್ಯ ಸಭಾಧ್ಯಕ್ಷರೇ ಎಂಟನೆಯ ತಾರೀಖು ನಡೆದಂಥ ಘಟನೆಯ ಬಗ್ಗೆ ಮಾನ್ಯ ಸದಸ್ಯರಾದಂಥ ಕೋಳಿವಾಡ್‌ರವರು ಗಮನ ಸೆಳೆಯುವ ಸೂಚನೆಯ ಮುಖಾಂತರ ಕಳುಹಿಸಿಕೊಟ್ಟ ಮೇಲೆ ಆ ಹೆಣ್ಣು ಮಗಳನ್ನು ಸಸ್‌ಪೆಂಡ್ ಮಾಡಿದ್ದಾರೆ. ಅಲ್ಲಿಯವರೆವಿಗೂ ಇವರು ಏನೂ ಕ್ರಮ ತೆಗೆದುಕೊಂಡಿರಲಿಲ್ಲ. ಪತ್ರಿಕೆಯಲ್ಲಿ ಅಪೂರ್ಣ ಬಂದ ತಕ್ಷಣ ಇದನ್ನು ನೋಡಬೇಕಾಗಿತ್ತು, ಇಲಾಖೆಯಲ್ಲಿ ಕೆಲಸ ಮಾಡ ತಕ್ಕಂಥವರು ನೋಡಬೇಕಾಗಿತ್ತು, ನೀವೇ ನೋಡಬೇಕೆಂದೂ ಏನೂ ಇಲ್ಲ. ಲಕ್ಷಾಂತರ ಜನರು ಇದ್ದಾರೆ, ಅವರು ಕೂಡಲೇ ಸೂಕ್ತ ಕ್ರಮ ತೆಗೆದುಕೊಳ್ಳಬಹುದಾಗಿತ್ತು. ಆದ್ದರಿಂದ ಮಾನ್ಯ ಸಭಾಧ್ಯಕ್ಷರೇ ಮಾನ್ಯ ಸಚಿವರು ಕೊಟ್ಟಿರತಕ್ಕಂಥ ಹೇಳಿಕೆಗೂ ಮಾನ್ಯ ಸದಸ್ಯರು ಕೊಟ್ಟಿರತಕ್ಕಂಥ ಹೇಳಿಕೆಗೂ ತದ್ವಿರುದ್ಧವಾಗಿರುತ್ತದೆ. ತಪ್ಪು ಮಾಡಿರತಕ್ಕಂಥ ಅಧಿಕಾರಿಯ ವಿರುದ್ಧ ಕ್ರಮ ತೆಗೆದು ಕೊಳ್ಳಬೇಕು, ಆ ಅಧಿಕಾರಿಯು ದೊಡ್ಡ ಅಪರಾಧ ಮಾಡಿರುವುದರಿಂದ ಕ್ಷಮೆ ಯಾರೂ ಕೂಡ ಕೊಡಬಾರದು.

ಶ್ರೀ ಬಿ. ರಾಜಯ್ಯ.—ನಾನು ಎಂಥ ಅಪರಾಧವನ್ನು ಮಾಡಿರುತ್ತೇನೆ? ಕೊಲೆ, ದರೋಡೆ ಮಾಡಿಸುತ್ತಿದ್ದೇನೆಯೇ? ಮಹಾಪರಾಧಿ ನಾನು.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಅಧ್ಯಕ್ಷರೇ ಮಾನ್ಯ ಗೃಹ ಸಚಿವರು ಒಂದು ಮಾತನ್ನು ಹೇಳಿದರು. ದರೋಡೆ ಕೊಲೆ ಮಾಡಿಸಿದ್ದೇನೆಯೇ ಎಂದು ಹೇಳಿದರು ಕ್ರಮಿಸಬೇಕು, ಅವರು ಯಾವ ಅರ್ಥದಲ್ಲಿ ಹೇಳಿದರೋ ತಿಳಿಯಲಿಲ್ಲ. ಅದನ್ನು ಬಿಡಿಸಿ ಹೇಳಿದರೆ ಒಳ್ಳೆಯದೆಂದು ಹೇಳುತ್ತೇನೆ. ನಿಜವಾಗಿಯೂ ಕೂಡ ಇದರಲ್ಲಿ ನೈತಿಕ ಹೊಣೆಗಾರಿಕೆಯ ಪ್ರಶ್ನೆ ಬರುತ್ತದೆ. ಶಾಸಕರ ಗೌರವವನ್ನು ಕಾಪಾಡದೆ ಇರತಕ್ಕಂಥವರು ತಾವು ಏತಕ್ಕೆ ಇದ್ದೀರಿ ಎಂದು ನಾನು ಕೇಳಬೇಕಾಗುತ್ತದೆ. ಇಂಥ ಒಂದು ಸಣ್ಣ ವಿಚಾರದಲ್ಲಿ ತಮ್ಮ ಬಾಯಲ್ಲಿ ಸರಿಯಾದ ಉತ್ತರ ಬರುತ್ತದೆಂದು ನಾನು ನಿರೀಕ್ಷೆ ಮಾಡಿದ್ದೆ. ಹೀಗೆ ಬರಬೇಕಾಗಿತ್ತು, ಮಾನ್ಯ ಸದಸ್ಯರು ಹೇಳಿದ್ದು ನಿಜಕ್ಕೂ ನನ್ನ ಮನಸ್ಸಿಗೆ ಅನಿಸುತ್ತದೆ. ವರದಿ ಹಿಂದಕ್ಕೆ ತೆಗೆದುಕೊಂಡು ಮತ್ತೊಂದು ಸಾರಿ ವಿಚಾರಣೆ ಮಾಡಿ ವರದಿಯನ್ನು ಈ ಸದನದಲ್ಲಿ ಇಡುತ್ತೇನೆಂದು ಹೇಳಿದ್ದರೆ ಅದು ಎಷ್ಟು ಶೋಭಾಯಮಾನವಾಗಿರುತ್ತಿತ್ತು?

ನೈತಿಕ ಹೊಣೆಗಾರಿಕೆಯ ಪ್ರಶ್ನೆ ಇದು. ಈ ಶಾಸನ ಸಭಾ ಸದಸ್ಯರ ಘನತೆ ಗೌರವಗಳನ್ನು ಕಾಪಾಡುವುದಕ್ಕೆ ಆಗದಿದ್ದರೆ ನೀವು ಏತಕ್ಕೆ ಇಲ್ಲಿ ಇದ್ದೀರಿ ಎಂಬ ಪ್ರಶ್ನೆ ಬರುತ್ತದೆ. ಇದು ಸಣ್ಣ ವಿಚಾರವಲ್ಲ. ಈ ವರದಿ ಏನು ಇದೆ ಅದರ ಬಗ್ಗೆ ನೀವು ಬಹಳ ಘನತೆ ಗೌರವದಿಂದ ಹೇಳಬೇಕಾಗಿತ್ತು. ಈ ರೀತಿ ಹೇಳಿ ತಿಳಿಸಿದರೆ ನಾನು ನಿರೀಕ್ಷೆ ಮಾಡಿದ್ದೆ ನೀವು ಈ ರೀತಿ ಹೇಳಬೇಕಾಗಿತ್ತು. ಮಾನ್ಯ ಸದಸ್ಯರು ಹೇಳಿದ್ದಾರೆ, ನಿಜವಾಗಿಯೂ ಈ ವರದಿಯನ್ನು ನಾನು ಮಾನ್ಯ ತೆಗೆದುಕೊಳ್ಳುತ್ತೇನೆ ಎಂಬತ್ತೊಮ್ಮೆ ವಿಚಾರಣೆ ಮಾಡಿಸಿ ವರದಿಯನ್ನು ಸದನದ ಮುಂದಿಡುತ್ತೇನೆಂದು ತಾವು ಆ ರೀತಿ ಹೇಳಿದ್ದರೆ ಎಷ್ಟೊಂದು ಶೋಭಾಯಮಾನವಾಗಿರುತ್ತಿತ್ತು ಮತ್ತು ಗೌರವವಿರುತ್ತಿತ್ತು. ಅದಕ್ಕೆ ಎಷ್ಟೊಂದು ಶೋಕ ಮತ್ತು ಬೆಲೆ ಸಿಗುತ್ತಿತ್ತು. ನೀವು ಅದನ್ನು ವಿಚಾರಣೆ ಮಾಡಿಸಿಲ್ಲ. ವಿಚಾರಣೆ ಮಾಡುತ್ತೇನೆಂದು ಹೇಳುವುದು ಕಾನೂನಿನ ಪ್ರಕಾರ ದಾರಿಯಾದರೂ, ವಿಚಾರಣೆಯೇ ಸಮಸ್ಯೆಗೆ ಉತ್ತರವಲ್ಲ. ಸದನದ ಮಾನ್ಯ ಸದಸ್ಯರು ಹೇಳಬೇಕಾದರೆ ನೀವು ಎಷ್ಟೊಂದು ದೊಡ್ಡ ಮಾತನ್ನು ಅಡಿ ತಮ್ಮ ಎತ್ತರವನ್ನು ಕಾಪಾಡಿಕೊಳ್ಳಬಹುದಾಗಿತ್ತು. ಅರ್ಥಾನಿಮ್ಮ ಎತ್ತರವನ್ನು ತಂದು ಹಾಕಿ ಕೊಳ್ಳಬೇಕಾಗಿತ್ತು. ದಯವಿಟ್ಟು ನಮ್ಮ ಮನಸ್ಸಿನ ಆತಂಕ ನೋಡುವು. ಅರ್ಥ ಮಾಡಿಕೊಳ್ಳುತ್ತೀರಿ ಎನ್ನುವ ದೃಷ್ಟಿಯಿಂದ ನಾನು ಈ ಮಾತನ್ನು ಆಡುತ್ತಿದ್ದೇನೆ. ಬೇರೆ ಯಾವ ಉದ್ದೇಶದಿಂದ ನಾನು ಈ ಮಾತನ್ನು ಆಡುತ್ತಿಲ್ಲ. ಇದು ತಪ್ಪು ವರದಿ ಎನ್ನುವ ಬಗ್ಗೆ ಯಾವ ಅನುಮಾನವು

ಬೇಕಾಗಿಲ್ಲ. ಇನ್ನೂ ಇದಕ್ಕಿಂತ ಯಾವ ಸಾಕ್ಷಿ ಬೇಕು ? ಯಾವ ಕೋರ್ಟಿನವರು ಬಂದು ಇಲ್ಲಿ ವಿಚಾರಣೆ ಮಾಡುವುದಕ್ಕೆ ಆಗುತ್ತದೆ ? ಯಾರು ಇಲ್ಲಿಗೆ ವಿಚಾರಣಾ ಆಯೋಗ ತಂದು ಹಾಕುವುದಕ್ಕೆ ಆಗುತ್ತದೆ ?

ಶ್ರೀ ಜಿ. ನಾರಾಯಣಕುಮಾರ್.—ಈಗಾಗಲೇ ಮೂರು ಜನರ ಮೇಲೆ ಕ್ರಮವನ್ನು ತೆಗೆದು ಕೊಂಡಿದ್ದರೆ ಎಂಬುದನ್ನು ಮಾನ್ಯ ಗೃಹ ಮಂತ್ರಿಗಳು ಹೇಳಿದ್ದಾರೆ. ಅವರ ನೇಮಕ ನಮಗೂ ಅರ್ಥವಾಗಿದೆ. ನಾನು ಸಹ ಒಬ್ಬ ಶಾಸಕ.

(ಗೊಂದಲ)

ಅಧ್ಯಕ್ಷರು.—ಮಾನ್ಯ ನಾರಾಯಣ್ ಕುಮಾರರವರೇ ಇದು ಬಹಳ ಸೀರಿಯಸ್ಸಾದ ವಿಚಾರ. ಏನಪ್ಪು ಬೇಗ ಆಗುವೆಯೆಂದು ಮಾನ್ಯ ಗೃಹ ಮಂತ್ರಿಗಳು ಕೂಡ ಮನಸ್ಸಿಗೆ ಬಹಳ ಬೇಜಾರು ಮಾಡಿ ಕೊಂಡಿದ್ದಾರೆ.

(ಗೊಂದಲ)

ಅಧ್ಯಕ್ಷರು.—ಅವರು ಮುಂದೆ ವಿಚಾರಣೆ ಮಾಡಿಸುತ್ತೇನೆಂದು ಹೇಳಿದ್ದಾರೆ ತಾವು ದಯವಿಟ್ಟು ಕುಳಿತುಕೊಳ್ಳಿ.

ಶ್ರೀ ಎಸ್. ಬಂಗಾರಪ್ಪ.—ತಾವು ದಯವಿಟ್ಟು ಅವರು ಏನು ಹೇಳಿದ್ದಾರೆ ಎಂಬುದನ್ನು ಮತ್ತೇ ಪುನರಾವರ್ತನೆ ಮಾಡುವುದು ಬೇಡ. ಇದು ಬಹಳ ಸೀರಿಯಸ್ಸಾದ ವಿಚಾರ. ಸರ್ಕಾರದಿಂದ ಉತ್ತರ ಬರಬೇಕಾಗಿದೆ. ಆದ್ದರಿಂದ ಇದು ತಮಗೆ ಬಹಳ ಕಷ್ಟವಾಗುತ್ತದೆ. ಯಾವುದೇ ವಿಚಾರದಲ್ಲೂ ತಾವು ತಾವು ಭಾಗವಹಿಸುತ್ತೇನೆಂದು ಹೇಳುವುದು ಬಹಳ ಕಷ್ಟವಾಗುತ್ತದೆ.

ಅಧ್ಯಕ್ಷರು.—ಈಗ ನಾನು ಭಾಗವಹಿಸುವುದಿಲ್ಲ. ನೀವು ಹೇಳುವುದನ್ನು, ಅವರು ಹೇಳುವುದನ್ನು ಎರಡನ್ನೂ ಕೇಳುವುದು ನನ್ನ ಕರ್ತವ್ಯ. ಆಗಲೇ ನಾನು ರೂಲಿಂಗ್ ಕೊಟ್ಟಿದ್ದೇನೆ. ಮುಂದೆ ವಿಚಾರಣೆ ಮಾಡಿಸುತ್ತೇನೆಂದು ಅವರೂ ಹೇಳಿದ್ದಾರೆ. ನಾವು, ನೀವು ಅವರು ಕೂಡಿಯೇ ಇದನ್ನು ತೀರ್ಮಾನ ಮಾಡೋಣ. ಇದು ಬಹಳ ಸೀರಿಯಸ್ಸಾದ ವಿಚಾರ. ಇವತ್ತು ಈ ಶಾಸಕರಿಗಾದರೆ ನಾಳೆ ಮತ್ತೊಬ್ಬ ಶಾಸಕರಿಗೆ ಅಥವಾ ನನಗೂ ಆಗಬಹುದು. ಈ ಪ್ರಜಾಪ್ರಭುತ್ವದಲ್ಲಿ ಅವಕೇಶನವನ್ನು ಅವರು ಮಾಡಿದ್ದಾರೆ ಇದನ್ನು ಅಧಿಕಾರಿಗಳು ಮಾಡಿದ್ದು ಎಂದರೆ ಅವರು ಇವರು ಯಾರೂ ಒಪ್ಪುವುದಿಲ್ಲ. ಮಾನ್ಯ ಗೃಹ ಮಂತ್ರಿಗಳು ಮುಂದಿನ ವಿಚಾರಣೆ ಮಾಡಿಸುತ್ತೇನೆಂದು ಒಪ್ಪಿಕೊಂಡಿದ್ದಾರೆ. ಮಾನ್ಯ ಮುಖ್ಯಮಂತ್ರಿಗಳು ಕೂಡ ನೋಂದ ಮನಸ್ಸಿನಿಂದ ಹೇಳಿದ್ದಾರೆ. ಸರ್ಕಾರದವರು ಮುಂದಿನ ವಿಚಾರಣೆ ಮಾಡಿಸುತ್ತೇವೆಂದು ಅಶ್ವಾಸನೆ ಕೊಟ್ಟಿದ್ದಾರೆ. ನಾವು, ನೀವು ಬಿಳಿಯವರು ಕುಳಿತುಕೊಂಡು ಮುಂದೆ ಏನು ಮಾಡಬೇಕು ಎಂಬುದನ್ನು ವಿಚಾರ ಮಾಡೋಣ. It is a very serious matter. I do agree with you and also Mr. Bilgi.

(ಗೊಂದಲ)

ಶ್ರೀ ಹೆಚ್.ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ, ಶ್ರೀಮಾನ್ ಕೋಳಿವಾಡ ಅವರು ಸರ್ಕಾರದ ಗಮನವನ್ನು ಸೆಳೆದಿರುವುದಕ್ಕೆ ಮಾನ್ಯ ಗೃಹ ಮಂತ್ರಿಗಳು ಉತ್ತರವನ್ನು ಕೊಟ್ಟಿದ್ದಾರೆ. ಇದಕ್ಕೆ ನೇರವಾಗಿ ಸಂಬಂಧಪಟ್ಟಂತೆ ಶಾಸಕರು ವಿವರಣೆ ಕೊಡಲಿಕ್ಕೆ ಅನುಮತಿಯನ್ನು ಕೊಟ್ಟಿದ್ದೀರಿ. ಮಾನ್ಯ ಸದಸ್ಯರು ಗಮನ ಸೆಳೆಯುವ ಸೂಚನೆಗೆ ರುಜು ಮಾಡಿಲ್ಲವೆಂದು ನಾನು ತಿಳಿದುಕೊಂಡಿದ್ದೇನೆ. ಮಾನ್ಯ ಕೋಳಿವಾಡ ಅವರು ಗಮನ ಸೆಳೆಯುವ ಸೂಚನೆಯನ್ನು ಏನು ಕೊಟ್ಟಿದ್ದಾರೆ, ಅದಕ್ಕೆ ಮಾನ್ಯ ಗೃಹ ಮಂತ್ರಿಗಳು ತಮ್ಮ ಹೇಳಿಕೆಯನ್ನು ಕೊಟ್ಟ ಮೇಲೆ ಶ್ರೀಮಾನ್ ಬೀಳಗಿಯವರು ಸೇರವಾಗಿ ಅವರ ಒಂದು ಮಾನಸಿಕ ನೋವು ಎನಿದೆ ಅದನ್ನು ಅರ್ಥಮಾಡಿಕೊಂಡು ಅವರ ಅಭಿಪ್ರಾಯವನ್ನು ಹೇಳಲಿಕ್ಕೆ ಸಭೆಯಲ್ಲಿ ಅವಕಾಶ ಮಾಡಿಕೊಟ್ಟಿದ್ದೀರಿ ಎಂದೂ ನಾನು ತಿಳಿದು ಕೊಂಡಿದ್ದೇನೆ. ಹಾಗೆಂದು ನಾವು ಇಲ್ಲಿ ಕ್ರಿಯಾಲೋಪವನ್ನು ಎತ್ತಿದ್ದೇನೆಂದು ತಾವು ಭಾವಿಸಬೇಕಾಗಿಲ್ಲ ಒಂದು ಸ್ಪಷ್ಟೀಕರಣ ಕೊಡಲಿಕ್ಕೆ ಇಚ್ಛೆಪಡುತ್ತೇನೆ. ತಾವು ಅನುಮತಿ ಕೊಟ್ಟಿದ್ದೀರಿ ಮತ್ತು ಅವರು ತಮ್ಮ ವಿವರಣೆಯನ್ನು ಕೊಟ್ಟು

ಆಗಿದೆ, ಸನ್ಮಾನ್ಯ ವಿರೋಧ ಪಕ್ಷದ ನಾಯಕರು ಈ ಗಮನ ಸೆಳೆಯುವ ಸೂಚನೆಗೆ ರಂಜು ಮಾಡದೇ ಇದ್ದರೂ, ಅವರಿಗೆ ವಿಶೇಷವಾದ ಸ್ಥಾನ ಇದೆ. ಅದಕಾರಣ ಅವರಿಗೂ ಅವಕಾಶವನ್ನು ತಾವು ಮಾಡಿ ಕೊಟ್ಟಿದ್ದೀರಿ ಮತ್ತು ಅವರು ತಮ್ಮ ಪ್ರತಿಕ್ರಿಯೆಯನ್ನು ವ್ಯಕ್ತಪಡಿಸಿದ್ದಾರೆ. ಇದರ ಬಗ್ಗೆ ನಾನು ಅದನ್ನು ಸ್ವಾಗತ ಮಾಡುತ್ತೇನೆ. ಆದರೆ ಒಂದು ಮಾತನ್ನು ಇಲ್ಲಿ ನಾನು ಹೇಳಬೇಕಾಗುತ್ತದೆ ಏನೆಂದರೆ ಸರ್ಕಾರ ಒಂದು ವರದಿಯನ್ನು ಈಗಾಗಲೇ ಕೊಟ್ಟಿದೆ. ಸನ್ಮಾನ್ಯ ಸದಸ್ಯರು ನೇರವಾಗಿ ಯಾರು ಇದರಲ್ಲಿ ನೋವು ಅನುಭವಿಸಿದ್ದಾರೆ ಅವರು ತಮ್ಮ ವಿವರಣೆಯನ್ನು ಕೊಟ್ಟಿದ್ದಾರೆ. ಇವರಡೂ ಕೂಡ ಸದನದ ಮುಂದಿದೆ. ಈಗ ಸರ್ಕಾರ ಕೊಟ್ಟಿರತಕ್ಕಂಥ ವರದಿಯನ್ನೇ ಪ್ರಶ್ನೆ ಮಾಡತಕ್ಕಂಥ ಸನ್ನಿವೇಶ ಇದೆ. ಇದರಲ್ಲಿ ಸತ್ಯವನ್ನು ಮರೆಮಾಡಿದ್ದಾರೆ ಎನ್ನುವುದು ಮಾನ್ಯ ವಿರೋಧ ಪಕ್ಷದ ನಾಯಕರು ಸಭೆಯ ಮುಂದೆ ಮಂಡಿಸಿದಂಥ ವಾದ, ಇಲ್ಲಿ ಸದನದ ಸದಸ್ಯರು ಯಾವ ವಕ್ತದವರೂ ಎಂಬ ಪ್ರಶ್ನೆ ಅಲ್ಲ. ಸದನದ ಸದಸ್ಯರು ಆಯಾಯ ಕ್ಷೇತ್ರದಲ್ಲಿ ನಡೆಯತಕ್ಕಂಥ ಘಟನೆಗಳಿಗೆ ಸಂಬಂಧಿಸಿದಂತೆ ಕಾನೂನು ಪರಿಪಾಲನೆ ವಿಷಯ ಬಂದಾಗ, ಅವರು ಕೊಟ್ಟ ವಿವರಣೆಯನ್ನೇ ಆಧಾರವಾಗಿ ಇಟ್ಟು ಕೊಂಡು ಸರ್ಕಾರವನ್ನು ನಡೆಸಬೇಕೆಂದು ಎಂದೂ ಹೇಳುವುದಾದರೆ ಹೇಗೆ? ಎಂದರೆ ಅಧಿಕಾರಿಗಳು ಕೊಟ್ಟಂಥ ವಿವರಣೆಯನ್ನು ಇಟ್ಟುಕೊಳ್ಳಬೇಕಾದದ್ದೇ ಇಲ್ಲ ಈ ಸತ್ ಸಂಪ್ರದಾಯವನ್ನು ಪಾಲನೆ ಮಾಡಬೇಕೆಂದು ಸದನ ಅಭಿಪ್ರಾಯ ಪಡುವುದಾದರೆ ಇಲಾಖೆಯ ಅಧಿಕಾರಿಗಳು ಕೊಟ್ಟ ಯಾವುದೇ ವಿವರಣೆಯನ್ನು ಸಭೆಯಲ್ಲಿ ಮಂಡನೆ ಮಾಡಬೇಕಾಗಿಲ್ಲ ಎನ್ನುವುದಾದರೆ ಮುಂದೆ ನಡೆಯಬೇಕಾದ ಕಾರ್ಯಗಳಿಗೆ ನಾವು ಎಷ್ಟರೀಕೆ ವಹಿಸಬೇಕಾಗಿರುತ್ತದೆ. ನಾನು ಹೇಳುತ್ತೇನೆ, ಇಲ್ಲಿ ಈಗ ಇಂತಹ ಒಂದು ಪ್ರಶ್ನೆ ಉದ್ಭವವಾಗಿದೆ. ಸರ್ಕಾರ ಕೊಟ್ಟಿರತಕ್ಕಂಥ ವರದಿ ತಪ್ಪು ಭಾವನೆಯಿಂದ ಕೊಡಿದೆ, ಸತ್ಯಕ್ಕೆ ದೂರವಾದದ್ದು ಎಂದು ಅವರು ಹೇಳಿದ್ದಾರೆ ಮತ್ತು ತಮ್ಮ ವಿವರಣೆಯನ್ನೂ ಕೊಟ್ಟಿದ್ದಾರೆ. ಇವರಡನ್ನೂ ಕೂಡ ಪುನಃ ವಿಚಾರಣೆ ಮಾಡಿಸುತ್ತೇನೆ. ಯಾವ ಅಧಿಕಾರಿ ಸರ್ಕಾರಕ್ಕೆ, ಗೃಹಮಂತ್ರಿಗಳಿಗೆ ವರದಿಯನ್ನು ಕಳುಹಿಸಿದ್ದಾರೆ, ಅದರ ಪ್ರಾಮಾಣಿಕತನದ ಪ್ರಶ್ನೆ ನಮ್ಮ ಮುಂದೆ ಇರುವಾಗ ಅದನ್ನು ವಿಚಾರಣೆ ಮಾಡುತ್ತದೆ ಎಂದು ಸರ್ಕಾರ ಹೇಳಿದರೂ ಕೂಡ, ಸದಸ್ಯರು ಕೊಟ್ಟಿದ್ದರ ವಿವರಣೆ ಮೇಲೆಯೇ ಇಲ್ಲಿಯೇ ಕ್ರಮ ತೆಗೆದುಕೊಳ್ಳಬೇಕೆಂದು ಹೇಳುವುದಾದರೆ ಬಹುಶಃ ನನಗನ್ನಿಸುತ್ತದೆ ಏನೆಂದರೆ ಈ ರೀತಿಯಾಗಿ ನಾವು ಸರ್ಕಾರ ನಡೆಸಲಿಕ್ಕೆ ಸಾಧ್ಯವಾಗುವುದಿಲ್ಲ.....

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಅಧ್ಯಕ್ಷರೇ...

ಶ್ರೀ ಹೆಚ್. ಡಿ. ದೇವೇಗೌಡ.—ನನಗೆ ಮಾತನಾಡಲಿಕ್ಕೆ ಅವಕಾಶ ಕೊಡಿ, ಶ್ರೀಮಾನ್ ಬಂಗಾರಪ್ಪ ನವರು ಒಂದೆ ಮಂತ್ರಿಯಾಗಿದ್ದವರು. ಅವರಿಗೆ ಅನುಭವ ಇಲ್ಲವೆಂದು ನಾನು ಹೇಳುವುದಿಲ್ಲ. ಇಲ್ಲಿ ಸರ್ಕಾರ ಕೊಟ್ಟಂಥ ವರದಿಯ ಬಗ್ಗೆ ಪ್ರಶ್ನಾ ತೀತವಾದ ಸನ್ನಿವೇಶ ಬಂದಿದೆ. ಇದರ ಬಗ್ಗೆ ವಿಚಾರಣೆ ಮಾಡಿ ಸದನಕ್ಕೆ ವರದಿಯನ್ನು ಕೊಡುತ್ತೇನೆ ಎಂದು ಮಾನ್ಯ ಗೃಹಮಂತ್ರಿಗಳು ಹೇಳಿದ್ದಾರೆ. ಆದರೆ ಈ ನಿಮಿಷದಲ್ಲೇ, ಸದಸ್ಯರು ಕೊಟ್ಟಿರತಕ್ಕಂಥ ಮಾಹಿತಿಯೇಲಿ ಕ್ರಮ ತೆಗೆದುಕೊಳ್ಳಿ ಎಂದು ಹೇಳುವುದಾದರೆ, ಸರ್ಕಾರ ಕೊಟ್ಟಿರತಕ್ಕಂಥ ಯಾವುದೇ ಹೇಳಿಕೆಗೆ ಮಾನ್ಯತೆ ಕೊಡಬಾರದು, ಸದನದಲ್ಲಿ ಸದಸ್ಯರು ಕೊಟ್ಟಂತಹ ವರದಿಯನ್ನೇ ಮಾನ್ಯತೆ ಮಾಡಬೇಕು ಎಂದು ಹೊಸ ಸಂಪ್ರದಾಯವನ್ನೇ ಆಚರಣೆಗೆ ತರಬೇಕೆಂದರೆ, ಇದರಿಂದ ಸರ್ಕಾರ ನಡೆಸಲಿಕ್ಕೆ ಸಾಧ್ಯವಿಲ್ಲ. ಯಾವನೇ ಅಧಿಕಾರಿ ತಪ್ಪು ಮಾಡಿದ್ದರೆ, ಒಂದುವೇಳೆ ಶ್ರೀಮಾನ್ ಬೀಳಗಿಯವರು ಹೇಳಿದ ರೀತಿಯಲ್ಲೇ ತಪ್ಪು ವರದಿಯನ್ನು ಕೊಟ್ಟಿದ್ದರೆ ಇದರ ಬಗ್ಗೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆ. ಈ ಎರಡೂ ವಿಷಯಗಳ ಬಗ್ಗೆ ವಿಚಾರಣೆ ಮಾಡಿಸುತ್ತೇನೆ ಎಂದು ಮಾನ್ಯ ಗೃಹಮಂತ್ರಿಗಳು ಹೇಳುತ್ತಿದ್ದರೆ, ಅದು ಬೇಡವೆಂದು ಹೇಳಿ ಮಾನ್ಯ ಸದಸ್ಯರು ಕೊಟ್ಟ ಹೇಳಿಕೆ ಆಧಾರದ ಮೇಲೆಯೇ ಸರ್ಕಾರದ ನಿಲುವನ್ನು ಹೇಳಬೇಕೆಂದರೆ ಸರ್ಕಾರ ನಡೆಸಲಿಕ್ಕೆ ಸಾಧ್ಯವಿದೆಯೇ? ಹೀಗಾದರೆ ಯಾರು ಸರ್ಕಾರ ನಡೆಸಲಿಕ್ಕೆ ಸಾಧ್ಯವಾಗುತ್ತದೆ?

ಶ್ರೀ ಬಿ. ಬಸವಲಿಂಗಪ್ಪ.—ಮಾನ್ಯ ಅಧ್ಯಕ್ಷರೇ, ನನ್ನದೊಂದು ಕ್ರಿಯಾಲೋಪ ಇದೆ,

ಅಧ್ಯಕ್ಷರು.—ಮಾನ್ಯ ಸಚಿವರು ಹೇಳಿ ಮುಗಿಸಲಿ. ಆಮೇಲೆ ನಿಮಗೆ ನಾನು ಅವಕಾಶ ಕೊಡುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಸನ್ಮಾನ್ಯ ವಿರೋಧ ಪಕ್ಷದ ನಾಯಕರು ಇವತ್ತು ಅಲ್ಲಿ ಇರಬಹುದು, ನಾಳೆ ಇಲ್ಲಿ ಬರಬಹುದು. ಅಧಿಕಾರ ಯಾವತ್ತೂ ಶಾಶ್ವತ ಅಲ್ಲ. ಆದರೆ ಅಡಕತೆ ನಡೆಸತಕ್ಕಂಥ

ಕಾಲದಲ್ಲಿ ಅವರು ತಮ್ಮ ವಾದವನ್ನು ಏನು ಪ್ರತಿಪಾದನೆ ಮಾಡುತ್ತಿದ್ದಾರೆ, ಇದನ್ನು ಕಾರ್ಯರೂಪಕ್ಕೆ ತರಲು ಸರ್ಕಾರಕ್ಕೆ ಸಾಧ್ಯವಾಗುತ್ತದೆಯೇ ಎಂಬುದು ಪ್ರಶ್ನೆ.

ಶ್ರೀ ಬಿ. ಬಸವಲಿಂಗಪ್ಪ — ಮಾನ್ಯ ಅಧ್ಯಕ್ಷರೇ, ಮಾನ್ಯ ದೇವೇಗೌಡರು ಅವರ ಅನುಭವದ ಹಿನ್ನೆಲೆಯಲ್ಲಿ ಈ ಸಭೆಗೆ ಬೆಳಕು ಚೆಲ್ಲುತ್ತಾರೆ ಎಂದು ನಾನು ತಿಳಿದುಕೊಂಡಿದ್ದೆ. ಆದರೆ ಅವರು ಸರ್ಕಾರದ ನಡವಳಿಕೆಗೆ ತದ್ವಿರುದ್ಧವಾಗಿ ಮಾತನಾಡಿದ್ದಾರೆ. ಈ ಸಭೆಯಲ್ಲಿ ಮಾನ್ಯ ಸದಸ್ಯರು ತಮಗೆ ಆಗಿರತಕ್ಕಂಥ ಅನುಭವವನ್ನು ವಿವರವಾಗಿ ಹೇಳಿದ್ದಾರೆ. ಯಾರಿಗೆ ಇದರಿಂದ ತೊಂದರೆಯಾಗಿದೆ ಎಂದೂ ನೊಂದೂ ಹೇಳಿದ್ದಾರೆ, ಕಣ್ಣೀರು ಇಟ್ಟು ಹೇಳಿದ್ದಾರೆ. ಅವರು ಹೇಳಿದ್ದು ಸರಿಯೇ ಅಥವಾ ಸರ್ಕಾರದ ವರದಿ ಸರಿಯೇ ಎನ್ನುವ ಜಿಜ್ಞಾಸೆ ಈಗ ಉಂಟಾಗಿದೆ. ಸರ್ಕಾರದ ವರದಿಯೇ ಸರಿಯೆಂದು ಹೇಳುವುದಾದರೆ.....

ಅಧ್ಯಕ್ಷರು.—ಸರಿಯಲ್ಲವೆಂದು ಅವರು ಹೇಳಿಲ್ಲ. ಮಾತ್ರ ಎನ್‌ಕ್ವೈರಿ ಮಾಡಿಸುತ್ತೇನೆ ಎಂದು ಹೇಳಿದ್ದಾರೆ.

ಶ್ರೀ ಬಿ. ಬಸವಲಿಂಗಪ್ಪ.—ಈ ಜಿಜ್ಞಾಸೆ ಉದ್ಭವವಾಗುವ ರೀತಿಯಲ್ಲಿ ಅವರೂ ಭಾಷಣ ಮಾಡಿದ್ದಾರೆ. ಇದನ್ನು ಅವರು ಮಾಡಬಾರದಾಗಿತ್ತು. ಈ ಸದನದಲ್ಲಿ ಒಬ್ಬರು ಮಾನ್ಯ ಸದಸ್ಯರು ತಮಗೆ ಆಗಿರತಕ್ಕಂಥ ಆಗೌರವ, ಪೋಲಿಸರಿಂದ ಆಗಿರತಕ್ಕಂಥ ಘಾತಕದ ಬಗ್ಗೆ ಹೇಳಿದ್ದಾರೆ. ಅವರ ಮಕ್ಕಳು ಏನು ಇದ್ದಾರೆ, ಅವರಿಗೆ ಏನಾಯಿತು ಎಂದು ಹೇಳಿದ್ದಾರೆ. ಇದು ನಡೆದದ್ದು ರಣೇ ತಾರೀಕಿಗೆ ಇದಾದ ಇಪ್ಪತ್ತು ದಿನಗಳ ನಂತರ ತಪ್ಪಿತಸ್ಥರನ್ನು ಸಸ್ಪೆಂಡ್ ಮಾಡಲಿಕ್ಕೆ ಹೋಗಿದ್ದಾರೆ. ಈ ಸರ್ಕಾರ ಸರ್ಕಾರದ ಪೋಲೀಸರು ಕೆಲಸ ಮಾಡುತ್ತಿದ್ದಾರೋ ಇಲ್ಲವೋ? ಮಾನ್ಯ ಮಂತ್ರಿಗಳು ಬಹಳ ಒಳ್ಳೆಯವರು. ಅವರಿಗೆ ಫೋಲೀಸ್ ವರದಿಯೇ ಕೊನೆ. ಅವರು ಅದನ್ನು ಸ್ವತಃ ಒಪ್ಪಿಕೊಂಡು ಸರಿ ತಪ್ಪು ಎನ್ನುವ ವಿವರಕ್ಕೆ ಹೋಗುವುದಿಲ್ಲ. ಅಷ್ಟು ಒಳ್ಳೆಯವರು ಅವರು. ಅವರು ಹೇಳಿದ್ದೇ ಸರಿ ಪುನಃ ಹೇಳಿಕೆಯನ್ನು ಪಾಪವನ್ನು ತೆಗೆದುಕೊಳ್ಳಬಾರದು. ಈ ಮನೆಯಲ್ಲಿರತಕ್ಕಂಥ ಸದಸ್ಯರಿಗೆ ಅದ ಅಪಮಾನಕ್ಕೆ.....

ಅಧ್ಯಕ್ಷರು.—ಶ್ರೀ ಬಸವಲಿಂಗಪ್ಪನವರೇ, ಇದಕ್ಕೆ ಪರಿಹಾರ ಏನು ಎಂದು ಹೇಳಿ.

ಶ್ರೀ ಬಿ. ಬಸವಲಿಂಗಪ್ಪ.—ಈ ಮಾನ್ಯ ಸದಸ್ಯರ ಗೌರವ ರಕ್ಷಣೆ ತಮ್ಮ ಕಡೆಯಿಂದ ಆಗಲಿ. ನಮ್ಮ ಕಡೆಯ ಸದಸ್ಯರಿಗೆ ಅಗೌರವ ಆದರೆ ಆಗಲಿ ಎಂದು ಅವರು ಇದ್ದಾರೆ ಹೇಗೆ?

ಅಧ್ಯಕ್ಷರು.—ಇದಕ್ಕೆ ಪರಿಹಾರ ಏನು ಎಂದು ಹೇಳಿ ಸಾಕು.

ಶ್ರೀ ಬಿ. ಬಸವಲಿಂಗಪ್ಪ.—ತಾವು ಇಲ್ಲಿ ಎಲ್ಲರ ಗೌರವವನ್ನು ಕಾಪಾಡಬೇಕಾಗಿರುವುದು. ಗೃಹ ಮಂತ್ರಿಗಳು ಅಲ್ಲ, ತಾವು ನಮ್ಮ ಗೌರವ ಕಾಪಾಡಬೇಕು. ಈ ಸದನದಲ್ಲಿ ಮಾನ್ಯ ಸದಸ್ಯರಿಗೆ ಗೌರವ ಇದೆ. ಅದನ್ನು ಯಾವರೀತಿ ಕೊಡಬೇಕೆಂಬುದನ್ನು ತಾವೇ ವಿಚಾರ ಮಾಡಿ. ತಾವೇ ನಿರ್ಣಯ ಕೊಡಿ.

ಶ್ರೀ ಹೆಚ್.ಡಿ. ದೇವೇಗೌಡ.—ನಾನೇನು ವಿವರಣೆ ಕೊಡಬೇಕೆಂದು ಪ್ರಯತ್ನ ಮಾಡಿದೆ. ಅದರ ಬಗ್ಗೆ ಅವರು ವಕ್ರಗೊಳಿಸಿ ಮಾತನಾಡಬೇಕೆಂದು ಪ್ರಯತ್ನ ಮಾಡಿದ್ದಾರೆ. ನಾನು ಎಲ್ಲವೂ ಆಸಕ್ತವೆಂದು ಹೇಳಿಲ್ಲ. ಅವರು ನಡೆದಂಥ ಘಟನೆ ಬಗ್ಗೆ ಸದನದಲ್ಲಿ ವಿವರಣೆ ಕೊಟ್ಟಮೇಲೆ, ಸರ್ಕಾರಕ್ಕೆ ತಪ್ಪು ಮಾಡಿ ಕೊಟ್ಟಿರತಕ್ಕಂಥ ಅಧಿಕಾರಿ ಏನಿದ್ದಾರೆ, ಅವರ ಬಗ್ಗೆ ವಿಚಾರಣೆ ಮಾಡಲಿಕ್ಕೆ ಆಶ್ವಾಸನೆ ಕೊಟ್ಟಿದ್ದಾರೆ ಎಂಬ ಮಾತನ್ನು ಹೇಳಿದ್ದೇನೆ. ಸ್ವಾಮಿ, ಒಂದು ಮಾತನ್ನು ಸ್ಪಷ್ಟೀಕರಣ ಮಾಡಬೇಕಾಗುತ್ತದೆ. ಶಾಸಕರು ಎಂದು ಹೇಳಿದರೆ ಅವರು ವಿಶೇಷವಾದಂಥ ಗೌರವವನ್ನು ಪಡೆದುಕೊಂಡಿದ್ದಾರೆ ಎಂದು ಭಾವಿಸಬೇಕಾಗಿಲ್ಲ.

(ಗೊಂದಲ)

ಸನ್ಮಾನ್ಯ ಅಧ್ಯಕ್ಷರೇ ನಾನು ನನ್ನ ಅಭಿಪ್ರಾಯವನ್ನು ವ್ಯಕ್ತಪಡಿಸುವುದಕ್ಕಿಂತ ಮುಂಚೆಯೇ ಅವರು ತಮ್ಮ ಪ್ರತಿಕ್ರಿಯೆಯನ್ನು ವ್ಯಕ್ತಪಡಿಸುವುದು ಬೇಡ. ಇಷ್ಟೇ ಅವರಲ್ಲಿ ನನ್ನ ಸವಿನಯವಾದ ಪ್ರಾರ್ಥನೆ. ಈ ಸದನದ ಹೊರಗಿರುವ ನಾಲ್ಕೂ ಕೋಟಿ ಜನತೆಯ ಮಾನವಮರ್ಯಾದೆಗಿಂತ ಹೆಚ್ಚು ಗೇನಾ ನಮಗೆ ಬರುವುದಕ್ಕೆ ಸಾಧ್ಯವಿಲ್ಲ.

(ಗೊಂದಲ)

ಇವತ್ತು ಶಾಸಕರಿಗದ ಸದಸ್ಯನಿಗಿರುವಷ್ಟೇ ಮಾನವಮರ್ಯಾದೆ ನಾಗರಿಕನಿಗೂ ಇದೆ. ಇವತ್ತು ಶಾಸಕರಿಗಾದ ನೋವಿನ ಬಗ್ಗೆ ಎಷ್ಟು ಕಳಕಳಿ ವ್ಯಕ್ತಪಡಿಸುತ್ತಿದ್ದೇವೆಯೋ ಅದಕ್ಕಿಂತ ಜಾಸ್ತಿ ಹೊರಗಡೆ ಇರುವ ಸಾಧಾರಣ ಮಹಿಳೆಯ ಬಗ್ಗೆ ನಾವು ವ್ಯಕ್ತಪಡಿಸಬೇಕಾಗುತ್ತದೆ. ಬೇಕಾದರೆ ಇದರ ಬಗ್ಗೆ ನಾವೆಲ್ಲಾ ಕುಳಿತು ಚರ್ಚೆ ಮಾಡೋಣ. ಯಾವನೇ ಒಬ್ಬ ನಾಗರಿಕನಿರಲಿ, ಮಹಿಳೆ ಇರಲಿ ಅವರಿಗೆ ಅದಂಥ ನೋವು, ಅಪಮಾನ ಇವುಗಳ ಬಗ್ಗೆ ಸರ್ಕಾರಕ್ಕೆ ಹೊಣೆಗಾರಿಕೆ ಇದೆ. ಆಗ ಧಯಾದಾಕ್ಷಿಣ್ಯಕ್ಕೆ ಕಟ್ಟಬೇಕೇಕಾಗಿಲ್ಲ. ಕೇವಲ ಶಾಸಕರೊಬ್ಬರಿಗೆ ನೋವಾದ್ದರಿಂದ ಸರ್ಕಾರ ವಿಶೇಷ ಮಂತ್ರವರ್ಚೆ ಮಾಡಬೇಕಾಗಿಲ್ಲ. ಉದಾಹರಣೆಗೆ ತಾನು ಶಾಸಕ ಎಂದು ಹೊರಗಡೆ ಮರ್ಡರ್ ಮಾಡಿದರೆ ಸುಮ್ಮನೆ ಬಿಡುತ್ತಾರೆಯೇ ? ಪೊಲೀಸರು ಹಿಡಿದು ಒಳಗೆ ಹಾಕುತ್ತಾರೆ.

ಶ್ರೀ ಕೆ. ಬಿ. ಶಾಣಪ್ಪ — ಅಧಿಕಾರಿಗಳು ಹೇಳಿದ್ದೆಲ್ಲಾ ಸರಿ ಎಂದು ಹೇಳುತ್ತೀರಾ, ಹಾಗಾದರೆ ?

ಶ್ರೀ ಹೆಚ್. ಡಿ. ದೇವೇಗೌಡ.—ನನಗೂ ಗೊತ್ತು. ವೆಸ್ಟ್ ಬೆಂಗಾಲ್‌ನಲ್ಲಿ ಶಾಸಕರನ್ನು ಒಳಗಡೆ ನೂಕಿ ಮಂಖ್ಯಮಂತ್ರಿಗಳು ಹೊರಗಡೆ ಕೂಡಬೇಕಾಯಿತು.

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ದೇವೇಗೌಡ ಜವಾಬ್ದಾರಿಯಾತ ನಾಯಕರು. ಈ ರೀತಿ ಹೇಳಬಾರದು.

ಶ್ರೀ ಹೆಚ್. ಡಿ. ದೇವೇಗೌಡ.—ಸರ್ಕಾರದ ಮುಂದೆ ಬಂದ ಘಟನೆಯನ್ನು ಅದನ್ನು ಪರಿಶೀಲಿಸಿ ವರದಿಯನ್ನು ತಯಾರಿಸಿ ಈ ಸದನದ ಮುಂದೆ ಇಡಲಾಗಿದೆ. ಈ ಬಗ್ಗೆ ಪುನಃ ವಿಚಾರಣೆ ಮಾಡಿ ಸುತ್ತೀವೆ, ತಪ್ಪು ಕಂಡುಬಂದರೆ ಕ್ರಮ ಕೈಗೊಳ್ಳುತ್ತೇವೆಂದು ಗೃಹ ಸಚಿವರು ಆಶ್ವಾಸನೆ ಕೊಟ್ಟಮೇಲೆ ಇದನ್ನು ಲಂಬಿಸುವುದು ಬೇಡ. ಸರ್ಕಾರ ಯಾವುದೇ ಪೂರ್ವಾಗ್ರಹ ಯಾರಮೇಲೂ ಇಟ್ಟುಕೊಂಡಿಲ್ಲ, ವಿರೋಧ ಪಕ್ಷ ಇದನ್ನು ನಂಬಲಿ.

† ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಒಂದು ವಿಷಯ ಹೇಳುತ್ತೇನೆ. ಮಾನ್ಯ ದೇವೇಗೌಡರು ಮಾತನಾಡುವಾಗ ನಾನು ಬಹಳ ಗಂಭೀರವಾಗಿ ಕೇಳಿದೆ. ಅವರಂ ಹೇಳಿದ್ದೇನೆಂದರೆ ಎನ್‌ಕ್ಯೂರಿ ಮಾಡುತ್ತೇವೆ ? ಹಾಗೆಂದಮೇಲೂ ಈಗಲೇ ಅವರನ್ನು ಸಸ್ಪೆಂಡ್ ಮಾಡಿ ಎಂದು ಒತ್ತಾಯ ಏಕೆ ಎಂದರು ? ನನಗಿನ್ನಿ ಸುತ್ತದೆ ಇವತ್ತಿನ ದಿವಸ ಇಲ್ಲಿನ ಪರಿಸ್ಥಿತಿಗೂ ಸರ್ವೇಸಾಧಾರಣ ವಾದ ಪರಿಸ್ಥಿತಿಗೂ ಭಿನ್ನವಾಗಿದೆ, ಸರ್ವೇಸಾಧಾರಣವಾಗಿ ಘಟನೆ ನಡೆದಿದ್ದರೆ ಇಲ್ಲೂ ಇಷ್ಟೊಂದು ಚರ್ಚೆಯಾಗುತ್ತಿರಲಿಲ್ಲ, ಇಲ್ಲಿ ಏನಾಗಿದೆ ಎಂದರೆ ಅಪಮಾನಕ್ಕೆ ಈಡಾಗಿರುವವರು ಈ ಮನೆಯ ಸದಸ್ಯರು. ಅವರು ಜವಾಬ್ದಾರಿಯಿಂದ ಹೇಳುವಾಗ ಅದನ್ನು ನಾವೆಲ್ಲಾ ನಂಬುವುದು ಸಾಧುವಾದುದು ವಿಶೇಷವಾದ ಪ್ರಕರಣ ವಿಶೇಷವಾದ ಕ್ರಮವನ್ನೇ ಅಪೇಕ್ಷಿಸುತ್ತದೆ. ಇದೇ ಸಚಿವರು ನನ್ನ ಒಂದು ಪ್ರಕರಣದಲ್ಲಿ ಹಿಂದೆ ನಾನು ಹೇಳಿದ್ದಷ್ಟನ್ನೇ ಆಧರಿಸಿ ಆಕ್ಟ್ ತೆಗೆದುಕೊಂಡಿರುವುದು ಉಂಟು. ಅಪೊತ್ತು ಸಸ್ಪೆನ್ಷನ್ ಪೆಂಡಿಂಗ್ ಎನ್‌ಕ್ಯೂರಿ ಎಂದು ಹೇಳಲಿಲ್ಲವಲ್ಲ. ಇಪೊತ್ತೂ ಆ ಕ್ರಮವನ್ನೇ ತೆಗೆದುಕೊಳ್ಳಲಿ ಎಂದು ಹೇಳುತ್ತೇನೆ, ಅಷ್ಟೇ ಏಕೆ ಹೇಳುತ್ತಿದ್ದೇನೆಂದರೆ ನಿಮ್ಮ ಸರ್ಕಾರದಲ್ಲಿ ಕಾರ್ಮಿಕರನ್ನು ಹೊಡೆಯುತ್ತಿದ್ದೀರಿ ಬಯ್ಯುತ್ತಿದ್ದೀರಿ, ಆಲೆಂಬಿಕೆ ಗ್ಲಾಸ್ ಕಾರ್ಖಾನೆ ಆವರಣದಲ್ಲಿ ನಡೆದದ್ದನ್ನು ಮರೆಯುವುದು ಹೇಗೆ ? ಪೊಲೀಸರಿಗೆ ಅಷ್ಟು ಸ್ವಾತಂತ್ರ್ಯ ಕೊಟ್ಟುಬಿಟ್ಟಿದ್ದೀರಿ. ಅದರಿಂದ ಅನಗತ್ಯವಾಗಿ ಅವರನ್ನು ರಕ್ಷಣೆ ಮಾಡಬೇಕಾಗಿದೆ ಸಸ್ಪೆನ್ಷನ್ ಮಾಡಿ. ಎನ್‌ಕ್ಯೂರಿ ಬೇಡ ಎನ್ನುವುದಿಲ್ಲ. ಇದರಿಂದ ಸರ್ಕಾರದ ಗೌರವ ಘನತೆಗಳೇ ಜಾಸ್ತಿಯಾಗುತ್ತದೆ. ಕಟ್ಟುತನವನ್ನು ಶಿಕ್ಷಿಸದೆ ಸದಸ್ಯರ ಗೌರವ ಕಾಪಾಡುವುದು ಹೇಗೆ ? ಇದರ ಬಗ್ಗೆ ಸ್ಪಷ್ಟವಾದ ನಿಲುವನ್ನು ಸರ್ಕಾರ ತಾಳಬೇಕು.

† ಶ್ರೀ ಎಸ್. ಬಂಗಾರಪ್ಪ.—ಲೋಕೋಪಯೋಗಿ ಸಚಿವರಾದ ದೇವೇಗೌಡರು ಒಂದು ವಾದವನ್ನು ಮಂಡನೆ ಮಾಡಿದ್ದಾರೆ. ಒಂದು ವರದಿ ಸದನದ ಮುಂದಿಟ್ಟಾಗ ಪುನಃ ಈ ವರದಿಗೆ ವಿಭಿನ್ನವಾಗಿರತಕ್ಕ ಅಭಿಪ್ರಾಯ ಬಂದ ಮೇಲೆ ಮತ್ತೊಂದು ಸಲ ನಾವು ವರದಿಯನ್ನು ತರಿಸಿಕೊಂಡು ಎನ್‌ಕ್ಯೂರಿ ಮಾಡುತ್ತೇವೆಂದು ಹೇಳಿದ್ದಾರೆ. ಮಾನ್ಯ ದೇವೇಗೌಡರು ವಿರೋಧ ಪಕ್ಷದಲ್ಲಿಯೂ ಅನುಭವ ಪಡೆದಿದ್ದಾರೆ. ಮಂತ್ರಿಯಾಗೂ ಅನುಭವ ಹೊಂದಿದ್ದಾರೆ, ಅದ್ದರಿಂದ ಅವರಿಗೆ ಗೊತ್ತು, ಇದು ಅಸಾಧ್ಯವೇನಲ್ಲ ಎಂದು ಇದು ಪರ್ಟಿಕಲರ್ ಆಗಿ ಸಾಧ್ಯವೇ ಎಂದು ಕೇಳಿದ್ದಾರೆ. ಜೊತೆಗೆ ಕರ್ನಾಟಕದ ನಾಲ್ಕು ಕೋಟಿಯ ಜನರ ಮಾನಕ್ಕೆ ಶಾಸಕರ ಮಾನವೂ ಸರಿಸಮಾನ ಎಂದಿದ್ದಾರೆ.

ಇಲ್ಲಿಯವರೆಗೆ ಪ್ರತಿಪಾದನೆ ಮಾಡಿದಂತೆ ಜನಸಾಮಾನ್ಯರಿಗಿಂತ ಹೆಚ್ಚಿನ ಸ್ಥಾನಮಾನವನ್ನು ಶಾಸಕರು ಪಡೆದಿದ್ದಾರೆಂಬ ಮಾತನ್ನು ನಾವು ಅಡಲಿಲ್ಲ. ಮೊದಲೂ ಕೂಡ ನಾನೊಂದು ವಿಚಾರ ಹೇಳಿದೆ. ಕಾನೂನುಬಾಹಿರವಾದ ಕ್ರಮದ ಮುಖಾಂತರ ಹೊರಗಡೆ ಸಾಮಾನ್ಯರಿಗೆ ನೋವುಂಟಾದಾಗ ನಾವು ನೋಡದೆ ಇರಬಹುದು, ಆದರೆ ನಮ್ಮಲ್ಲೇ ಒಬ್ಬರು ಅದನ್ನು ಅನುಭವಿಸಿ ಇಲ್ಲಿ ಹೇಳಿದಾಗ ನಾವು ಸುಮ್ಮನೆ ಇರುವುದಕ್ಕಾಗುವುದಿಲ್ಲ. ನೀವೂ ಇರುವುದಿಲ್ಲ. ಪ್ರತಿಯೊಂದನ್ನೂ ಕಣ್ಣಿಗೆ ಕಾಣುವ ಅವಕಾಶ ನಮಗಿಲ್ಲ ಸಿಕ್ಕುವುದಿಲ್ಲ. ಪೋಲೀಸ್ ವರದಿ ಮುಖಾಂತರ, ಪ್ರತಿಗಳು ಮುಖಾಂತರ, ಪ್ರತ್ಯಕ್ಷದರ್ಶಿಗಳ ಮುಖಾಂತರ ವರದಿ ತರಿಸಿಕೊಂಡು, ಇಲ್ಲಿ ವಿಷಯವನ್ನು ಎತ್ತಬೇಕಾಗುತ್ತದೆ. ನಮ್ಮ ಮುಂದೆ ಇರತಕ್ಕಂಥ ಪ್ರಶ್ನೆ ಎಂದರೆ ನಮ್ಮಲ್ಲೊಬ್ಬರು ಘನತೆ ಗೌರವಕ್ಕೆ ಕುಂದುಂಟಾಗಿರುವ ಬಗ್ಗೆ ತಪ್ಪಿತಸ್ಥರ ಮೇಲೆ ಕ್ರಮ ಕೈಗೊಳ್ಳುವಲ್ಲಿ ನೀವೇನು ಮಾಡಿದ್ದೀರಿ ಎಂದು. ಈಗ ನೀವು ಕೊಟ್ಟಿರುವ ವರದಿ ಸಮಂಜಸವಾಗಿಲ್ಲ ಎಂದೇ ಭಾವನೆ ಬಂದಿರುವಾಗ ನೀವು ಸದನದ ಭಾವನೆಯನ್ನು ಅರ್ಥಮಾಡಿಕೊಂಡು ಸೂಕ್ತ ಕ್ರಮ ಕೈಗೊಳ್ಳಿ ಎಂದು ಸದಸ್ಯರು ಹೇಳಿದಾಗ ಈ ವಿಭಿನ್ನ ಪರಿಸ್ಥಿತಿ ಉದ್ಭವವಾಗಿದೆ. ಇದು ಸದನದ ಸದಸ್ಯರ ಕುಟುಂಬದ ಘನತೆ ಗೌರವಕ್ಕೆ ಸಂಬಂಧಿಸಿದ ಪ್ರಶ್ನೆ. ಬಸ್ ಸ್ಟಾಂಡಿನಲ್ಲಿ ಅವರ ಹೆಣ್ಣು ಮಕ್ಕಳನ್ನು ಬಲಾತ್ಕಾರದಿಂದ ಎಳೆದೊಯ್ದಿದ್ದಾರೆ. ಶಾಸಕರು ಗುರುತನ್ನು ಹೇಳಿಕೊಂಡರೂ ಧಿಕ್ಕರಿಸಿದ್ದಾರೆ.

೨-೦೦ ಪಿ. ಎಂ.

ಇಮ್ಮಾರಲ್ ಟ್ರಾಫಿಕ್ ಆಕ್ಟ್ ಪ್ರಕಾರ ಕ್ರಮ ತೆಗೆದುಕೊಳ್ಳಲಾಯಿತೆಂದು ಅವರು ಉತ್ತರ ಕೊಡಬಹುದು, ಆದರೆ ಈ ವಾನ್ಸ್ ಸದಸ್ಯರು ಸಹ ಆ ಹೆಣ್ಣು ಮಕ್ಕಳ ಜೊತೆಯಲ್ಲಿಯೇ ಇದ್ದರು ಅವರು ಏನಾದರೂ ಬೆಂಗಳೂರಿನಲ್ಲಿಯೂ ಕೊಂಡು ಈ ಪ್ರಕರಣದ ಬಗ್ಗೆ ಬೇರೆಯವರಿಂದ ತಿಳಿದುಕೊಂಡು ಹೇಳಿದರೆ ಮತ್ತೊಂದು ಸಲ ವರದಿ ತರಿಸಿಕೊಳ್ಳಿ ಎಂದು ಹೇಳಬಹುದಾಗಿತ್ತು. ಆದರೆ ಈ ಒಂದು ಪ್ರಕರಣ ಈ ಸದನದ ಮಾನ್ಯ ಸದಸ್ಯರ ಸಮಕ್ಷಮದಲ್ಲಿಯೇ ನಡೆದಿದೆ. ಈ ವಿಚಾರವನ್ನು ವಾನ್ಸ್ ಸದಸ್ಯರಾದ ಶ್ರೀ ಕೋಳಿವಾಡ್ ಅವರು ಇಲ್ಲಿ ಪ್ರಸ್ತಾಪ ಮಾಡಿದ್ದಾರೆ. ಇದಕ್ಕೆ ಸಂಬಂಧಪಟ್ಟ ಎಲ್ಲಾ ವಿವರಣೆಗಳನ್ನೂ ಸಹ ಅವರು ಕೊಟ್ಟ ಮೇಲೂ ಸಹ ಅಲ್ಲಿನ ಸಬ್-ಇನ್ಸ್‌ಪೆಕ್ಟರ್‌ನ್ನು ಸಸ್ಪೆಂಡ್ ಮಾಡುವುದಕ್ಕಾಗುವುದಿಲ್ಲವೆಂದು ಮಾನ್ಯ ಮಂತ್ರಿಗಳು ಹೇಳುವುದು ಸರಿಯೇ? ನಾನು ಮಂತ್ರಿಯಾಗಿದ್ದಾಗ, ಇಂತಹ ಪ್ರಕರಣಗಳು ನಡೆದಿವೆ ಎಂದು ಆ ಕಡೆಯ ಸದಸ್ಯರು ವಿರೋಧಪಕ್ಷದಲ್ಲಿಯೂ ಕೊಂಡು ಇಲ್ಲಿ ಪ್ರಸ್ತಾಪ ಮಾಡಿದಾಗ ನಾನು ಸಂಬಂಧಪಟ್ಟ ಅಧಿಕಾರಿಗಳನ್ನು ಕೂಡಲೇ ಸಸ್ಪೆಂಡ್ ಮಾಡುವುದಾಗಿ ಇಲ್ಲಿ ಪ್ರಕಟ ಮಾಡಿದ ಉದಾಹರಣೆಗಳು ಇವೆ. ಆದ್ದರಿಂದ ಈ ಪ್ರಕರಣದಲ್ಲಿಯೂ ಸಹ ಅದೇ ರೀತಿ ಏತಕ್ಕೆ ಕ್ರಮ ತೆಗೆದು ಕೊಳ್ಳಬಾರದು? ಈ ಸಬ್-ಇನ್ಸ್‌ಪೆಕ್ಟರ್ ಅವರನ್ನು ಬೇರೆ ಕಡೆಗೆ ವರ್ಗ ಮಾಡಲಾಗಿತ್ತು. ಆದರೆ ಕೇವಲ ೮ ದಿವಸಗಳಲ್ಲಿಯೇ ಯಾರದೋ ಪ್ರಭಾವದಿಂದ ಅದೇ ಜಾಗದಲ್ಲಿ ಮತ್ತೆ ತಂದಿಟ್ಟಿದ್ದಾರೆ. ಈ ರೀತಿ ನಡೆಯಲು ಸಚಿವರೊಬ್ಬರ ಬೆಂಬಲ ಅವರಿಗೆ ಇದೆ. ಅವರ ಹೆಸರನ್ನು ಹೇಳಲು ನಾನು ಇಷ್ಟಪಡುವುದಿಲ್ಲ. ಈಗ ಇಲ್ಲಿರುವ ಸಚಿವರುಗಳ ಪೈಕಿ ಯಾರೂ ಅಲ್ಲ. ಬೇರೆ ಸಚಿವರೊಬ್ಬರ ಬೆಂಬಲ ಅವರಿಗೆ ಇದೆ. ಅಸಿಸ್ಟೆಂಟ್ ಕಮೀಷನರ್ ಅವರನ್ನು ಇವರು ಕಟ್ಟಿ ಶಬ್ದಗಳಿಂದ ಬೈದರೆಂಬ ಕಾರಣದಿಂದ ಮತ್ತೆ ಆ ಒಂದು ವರದಿ ಆಧಾರದ ಮೇಲೆ ವರ್ಗ ಮಾಡಲಾಗಿತ್ತು. ಆದರೆ ಇವರಿಗೆ ಮಂತ್ರಿಗಳ ಬೆಂಬಲ ಇದೆ ಎಂಬ ಕಾರಣದಿಂದ ಮತ್ತೆ ಇದ್ದ ಜಾಗಕ್ಕೆ ಅವರನ್ನೂ ವರ್ಗ ಮಾಡಲಾಗಿದೆ. ಈ ಒಂದು ಪ್ರಕರಣದ ಬಗ್ಗೆ ಮತ್ತೆ ವಿಚಾರಣೆ ಮಾಡಿಸಿ ವರದಿ ತರಿಸುವುದಾಗಿ ವಾನ್ಸ್ ಮಂತ್ರಿಗಳು ಹೇಳುತ್ತಿದ್ದಾರೆ ಅದಕ್ಕೆ ಬದಲಾಗಿ ಮೊದಲೇ ಅವರನ್ನು ಸಸ್ಪೆಂಡ್ ಮಾಡಿ ನಂತರ ಏತಕ್ಕೆ ವಿಚಾರಣೆ ಮಾಡಿಸಬಾರದು? ಇದಕ್ಕೆ ಮಾನ್ಯ ಮಂತ್ರಿಗಳು ಒಪ್ಪುತ್ತಿಲ್ಲ. ಅಂದರೆ ಅವರು ಯಾರದೋ ಪ್ರಭಾವಕ್ಕೆ ಒಳಗಾಗಿರಬಹುದು ಆದ್ದರಿಂದ ಮಾನ್ಯ ದೇವೇಗೌಡರು ಹೇಳಿದ ವಿಚಾರಗಳಿಗೂ ಇದಕ್ಕೂ ವ್ಯತ್ಯಾಸವಿದೆ. ಜನಸಾಮಾನ್ಯರ ಪ್ರತಿನಿಧಿಗಳಾಗಿ ಇಲ್ಲಿ ಬಂದು ಮಾತನಾಡುವ ಸದಸ್ಯರುಗಳಿಗೆ ಕೆಲವೊಂದು ಹಕ್ಕುಗಳಿವೆ. ಅದು ಬೇರೆ ವಿಚಾರ. ಇಲ್ಲಿ ಕ್ಷೇತ್ರದ ನೋಡಿದಂಥ ಮಾನ್ಯ ಸದಸ್ಯರೇ ಇರುವಾಗ ಅವರ ಮಾತನ್ನು ಏತಕ್ಕೆ ನಂಬಬಾರದು? ಈ ಬಗ್ಗೆ ಕೊಟ್ಟಿರುವ ವರದಿಯನ್ನು ಹಿಂದಕ್ಕೆ ಪಡೆದು ಮತ್ತೊಂದು ಸಲ ವಿಚಾರಣೆ ಮಾಡಿಸುವುದಕ್ಕೆ ನಮ್ಮ ಅಭ್ಯಂತರವಿಲ್ಲ. ಆದರೆ ವಿಚಾರಣೆಗೆ ಮೊದಲು ಅವರನ್ನು ಏತಕ್ಕೆ ಸಸ್ಪೆಂಡ್

ಮಾಡಬಾರದು? ಈ ಒಂದು ವರದಿ ಈ ಸಭೆಯ ಸದಸ್ಯರಿಗೆ ಗೌರವ ತರವಂತಹ ವರದಿಯಾಗಿದ್ದು, ಅದರಿಂದ ಇದನ್ನು ವಾಪಸ್ ಪಡೆಯಲೇಬೇಕು. ಇದಕ್ಕೆ ಮಾನ್ಯ ದೇವೇಗೌಡರು ಕೂಡ ಬೇರೆ ರೀತಿ ಮಾತನಾಡುವುದಿಲ್ಲ ಎಂದು ನಾನು ತಿಳಿದುಕೊಂಡಿದ್ದೇನೆ. ಅವರಾಗಲೀ ಮಾನ್ಯ ಬೊಮ್ಮಾಯಿ ಅವರಾಗಲೀ ಇಂತಹ ವಿಚಾರಗಳಲ್ಲಿ ತಮ್ಮ ಅಭಿಪ್ರಾಯ ತಿಳಿಸಲು ಯಾವುದೇ ರೀತಿಯ ಇಕ್ಕಟ್ಟಿಗೆ ಸಿಕ್ಕಿಕೊಂಡಿದ್ದಾರೆಂದು ನಾನು ಭಾವಿಸುವುದಿಲ್ಲ. ಇದರಲ್ಲಿ ಮಾನ್ಯ ಸದಸ್ಯರ ಗೌರವದ ಪ್ರಶ್ನೆ ಅಡಕವಾಗಿದ್ದರೂ ಸಹ ಆ ಅಧಿಕಾರಿ ಯಾರದೋ ಪ್ರಭಾವದಿಂದ ಇನ್ನೂ ಸರ್ವಿಸ್‌ನಲ್ಲಿ ಉಳಿದುಕೊಂಡಿದ್ದಾರೆ. ಇಲ್ಲಿ ಮಾನ್ಯ ಸದಸ್ಯರ ಗೌರವ ಉಳಿಯಬೇಕಾದರೆ, ಆ ಅಧಿಕಾರಿ ಎಷ್ಟೇ ಪ್ರಭಾವಕ್ಕೆ ಒಳಗಾಗಿದ್ದರೂ ಸಹ, ಅವರನ್ನು ಕೂಡಲೇ ಸಸ್ಪೆಂಡ್ ಮಾಡಬೇಕು ಇದಕ್ಕೆ ಮಾನ್ಯ ದೇವೇಗೌಡರೂ ಸಹ ಬಹು ತ್ವರಿಸಲು ನಾನು ತಿಳಿದುಕೊಂಡಿದ್ದೇನೆ. ಮಾನ್ಯ ದೇವೇಗೌಡರು ಈ ಮೊದಲು ಮಾಡಿದಂಥ ವಾದಕ್ಕೂ ಇದಕ್ಕೂ ಸಂಬಂಧ ಬರುವುದಿಲ್ಲ. ಸತ್ಯ ಸಂಗತಿಯನ್ನು ಈ ಮನೆಯ ಸದಸ್ಯರೇ ಹೇಳಿದಾಗ, ಎಲ್ಲರೂ ಅದಕ್ಕೆ ತಲೆಬಾಗಬೇಕಾಗುತ್ತದೆ. ಶ್ರೀ ಮಲ್ಲಿಕಾರ್ಜುನಯ್ಯ ಎಂಬ ಹೆಸರಿನ ಆ ಅಧಿಕಾರಿಯನ್ನು ಕೂಡಲೇ ಸಸ್ಪೆಂಡ್ ಮಾಡಬೇಕು. ಈಗ ಮಾನ್ಯ ಗೃಹ ಮಂತ್ರಿಗಳು ಕೊಟ್ಟಿರುವ ಹೇಳಿಕೆ ಅಸತ್ತದ್ದೆಂದು ಕೂಡಿದೆ ಎಂಬುದು ರುಜುವಾತಾಗಿರುವುದರಿಂದ ಅದನ್ನು ಅವರು ಹಿಂದಕ್ಕೆ ಪಡೆಯಬೇಕು ಮತ್ತು ಅದಕ್ಕಾಗಿ ಅವರು ಕ್ಷಮೆಯನ್ನು ಸಹ ಕೇಳಬೇಕಾಗುತ್ತದೆ.

ಶ್ರೀ ಬಿ. ರಾಜಯ್ಯ.—ಈ ಪ್ರಕರಣದಲ್ಲಿ ಯಾರು ನೇರವಾಗಿ ಸಂಬಂಧಪಟ್ಟಿದ್ದಾರೆ, ಅವರನ್ನು ಈಗಾಗಲೇ ಸಸ್ಪೆಂಡ್ ಮಾಡಲಾಗಿದೆ. ಆದರೆ ಈ ಪ್ರಕರಣದಲ್ಲಿ ಅಲ್ಲಿನ ಸಬ್-ಇನ್ಸ್‌ಪೆಕ್ಟರ್ ಅವರು ಭಾಗಿಯಾಗಿದ್ದಾರೆ. ಅದರಿಂದ ಅವರನ್ನು ಸಹ ಸಸ್ಪೆಂಡ್ ಮಾಡಬೇಕೆಂದು ತಿಳಿಸಿದ್ದಾರೆ. ಅದಕ್ಕಾಗಿಯೇ ನಾನು ಈ ಬಗ್ಗೆ ಮತ್ತೊಮ್ಮೆ ತನಿಖೆ ಮಾಡಿ ವರದಿ ಕೊಡಿ ಎಂದು ಹೇಳಿದ್ದೇನೆ.

ಅಧ್ಯಕ್ಷರು.—ತಮ್ಮ ಕಡೆಗೆ ಒಂದು ಚೀಟಿ ಬಂದಿದೆ. ಅದನ್ನು ಸಹ ನೋಡಿ ಉತ್ತರ ಕೊಡಿ.

ಶ್ರೀ ಬಿ. ರಾಜಯ್ಯ.—ಈ ಮನೆಯ ಸದಸ್ಯರ ಗೌರವವನ್ನು ಕಾಪಾಡುವ ದೃಷ್ಟಿಯಿಂದ ಅವರನ್ನು ಸಸ್ಪೆಂಡ್ ಮಾಡಬೇಕೆಂದು ಹೇಳಿದ್ದಾರೆ. ವಿಚಾರಣೆ ಮಾಡದೆ ಅವರನ್ನು ಸಸ್ಪೆಂಡ್ ಮಾಡಿದರೆ, ಅವರು ಕೋರ್ಟಿಗೆ ಹೋಗಬಹುದು. ಅಲ್ಲಿ ಅವರು ಬಿಡುಗಡೆ ಹೊಂದಿ ಬರಲಿ ಎಂಬ ಇಚ್ಛೆ ಅವರಿಗೆ ಇದೆಯೋ ಏನೋ ಗೊತ್ತಿಲ್ಲ. ಸಸ್ಪೆಂಡ್ ಮಾಡಬೇಕಾದರೆ, ಮೊದಲು ವಿಚಾರಣೆ ಮಾಡಬೇಕಾಗುತ್ತದೆ. ವಿಚಾರಣೆಯ ನಂತರ ಅವರ ತಪ್ಪು ಸಹ ಇದೆ ಎಂದು ಕಂಡು ಬಂದಾಗ ಸಸ್ಪೆಂಡ್ ಮಾಡಿದರೆ ಅವರು ಕೋರ್ಟಿಗೆ ಹೋದರೂ ಸಹ ತಡೆ ಆಜ್ಞೆ ಸಿಗುವುದಿಲ್ಲ.

(ಸಭೆಯಲ್ಲಿ ಗೊಂದಲ)

ಶ್ರೀ ಬಿ. ರಾಜಯ್ಯ.—ಈಗಾಗಲೇ ಕೆಲವು ಹೆಣ್ಣು ಮಕ್ಕಳನ್ನು ಸಸ್ಪೆಂಡ್‌ನಲ್ಲಿಡಲಾಗಿದೆ.

ಶ್ರೀ ಎಸ್. ಬಂಗಾರಪ್ಪ.—ವಿಚಾರಣೆ ಮಾಡುವುದಕ್ಕೆ ಮೊದಲೇ ಸಸ್ಪೆಂಡ್ ಮಾಡಿದ ಪ್ರಕರಣಗಳು ಈ ಸರ್ಕಾರದಲ್ಲಿಯೇ ನಡೆದಿಲ್ಲವೇ? ಅದರಂತೆ ಇಲ್ಲಿಯೂ ಬಿಡುಗಡೆ ಮಾಡಬಾರದು?

ಶ್ರೀ ಬಿ. ರಾಜಯ್ಯ.—ಅವರ ಮೇಲೂ ಸಹ ಪ್ರೈಮಾಫೇಸಿ ಕೇಸ್ ಇದೆಯೋ ಅಥವಾ ಇಲ್ಲವೋ ಎಂಬುದನ್ನಾದರೂ ನೋಡಬಾರದೇ?

(ಗೊಂದಲ)

ಶ್ರೀ ಬಿ. ರಾಜಯ್ಯ.—ಈಗ ಇವರು ಹೇಳಿದಂತೆ ನಾವು ಸರ್ಕಾರ ನಡೆಸುವುದಕ್ಕಾಗುವುದಿಲ್ಲ. ನಾನು ಸರ್ಕಾರ ನಡೆಸುತ್ತಿರುವುದು.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಇವರ ಮನಸ್ಸಿಗೆ ಬಂದಂತೆ ಸರ್ಕಾರ ನಡೆಸುವುದಕ್ಕಾಗುವುದಿಲ್ಲ. ಇಲ್ಲಿ ಮಾನ್ಯ ಸದಸ್ಯರೊಬ್ಬರ ಮರಾಠಿ ಹೋಗಿದ್ದರೂ ಸಹ, ಅವರ ಮೇಲೆ ಪ್ರೈಮಾಫೇಸಿ ಕೇಸ್ ಇದೆಯೋ ಅಥವಾ ಇಲ್ಲವೋ ಎಂಬುದನ್ನು ನೋಡುವುದೇ ಏನಿದೆ? ವರದಿ ಬಂದ ಮೇಲೆ ಕ್ರಮ ತೆಗೆದುಕೊಳ್ಳುವುದಾಗಿ ಹೇಳುವುದು ಸರಿಯೇ ಇಲ್ಲಿರುವ ಪ್ರಶ್ನೆಯನ್ನು ಆ ಕಡೆಯ ಮಾನ್ಯ ಸದಸ್ಯರು ಸಹ ಅರ್ಥ ಮಾಡಿ ಕೊಳ್ಳಬೇಕು?

ಶ್ರೀ ಬಿ. ರಾಜಯ್ಯ :—ಈಗಾಗಲೇ ಈ ಪ್ರಕರಣದಲ್ಲಿ ಅಲ್ಲಿನ ಮಹಿಳಾ ಆರಕ್ಷಕ ಉಪ-ನಿರೀಕ್ಷಕರನ್ನು ಮಹಿಳಾ ಮಂಖ್ಯ ಪೇದೆಯನ್ನು ಮತ್ತು ಮಹಿಳಾ ಆರಕ್ಷಕ ಪೇದೆಯನ್ನು ಮಾನವತ್ವದಲಾಗಿದೆ. ಇವರಿಗಿಂತ ಮೇಲಿನ ಅಧಿಕಾರಿಗಳ ಮೇಲೂ ಕ್ರಮ ತೆಗೆದುಕೊಳ್ಳುವುದು ಹೇಳುತ್ತಿದ್ದಾರೆ. ಆ ಬಗ್ಗೆ ವಿಚಾರಣೆ ಮಾಡಿಸಿ ಕ್ರಮ ತೆಗೆದುಕೊಳ್ಳುವುದಾಗಿ ಹೇಳಿದ್ದೇನೆ.

(ಗೊಂದಲ)

ಅಧ್ಯಕ್ಷರು :—ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ. ನಾನು ರೂಲಿಂಗ್ ಕೊಡುತ್ತೇನೆ, ನಾನು ಹೇಳಬೇಕೋ ಬೇಡವೋ?

ಶ್ರೀ ಎಸ್. ಬಂಗಾರಪ್ಪ :—ಅಧ್ಯಕ್ಷರೇ, ಸರ್ಕಾರದವರು ಹೇಳಿರತಕ್ಕಂಥ ಉತ್ತರ ಸಮರ್ಪಕವಾಗಿಲ್ಲ. ಉತ್ತರ ನಮಗೆ ತೃಪ್ತಿಯಾಗಿಲ್ಲ. ತಪ್ಪು ವರದಿಯನ್ನು ಕೊಟ್ಟಿರುವುದರಿಂದ ಅದು ಇಲ್ಲಿಯೇ ತೀರ್ಮಾನ ಆಗಲೇಬೇಕಾಗುತ್ತದೆ.

ಅಧ್ಯಕ್ಷರು :—ಫರ್ಡ್ ಎನ್‌ಕ್ವೈರಿ ಮಾಡಿಸುತ್ತೇನೆ ಎಂದು ಮಾನ್ಯ ಮಂತ್ರಿಗಳು ಹೇಳಿದ್ದಾರೆ. ಆದ್ದರಿಂದ ದಯವಿಟ್ಟು ತಾವು ಕುಳಿತುಕೊಳ್ಳಿ.

ಶ್ರೀ ಎಸ್. ಬಂಗಾರಪ್ಪ :—ಈ ಸಭೆ ನಡೆಯತಕ್ಕಂಥದ್ದು ಮಾನ ಮರ್ಯಾದೆಯನ್ನು ಉಳಿಸುವುದಕ್ಕೆ ಸ್ವೀಕೃತ ನಮ್ಮ ಕಳಕಳಿ ನಿವೇಗಿ ಅರ್ಥವಾಗಬೇಕು. ಆ ದೃಷ್ಟಿಯಿಂದ ನಾನು ಮಾತನಾಡುತ್ತಿದ್ದೇನೆ. ಬೇರೆ ಉದ್ದೇಶ ನನಗಿಲ್ಲ.

ಶ್ರೀ ಬಿ. ಎಸ್. ಯಡಿಯೂರಪ್ಪ :—ಅವರನ್ನು ಸಸ್ಪೆನ್ಸನ್‌ನಲ್ಲಿ ಇಟ್ಟು ಪೆಂಡಿಂಗ್ ಎನ್‌ಕ್ವೈರಿ ಮಾಡಲಿಕ್ಕೆ ಹೇಳಿ?

(ಗೊಂದಲ)

ಅಧ್ಯಕ್ಷರು :—ಫರ್ಡ್ ಎನ್‌ಕ್ವೈರಿ ಮಾಡಿಸುತ್ತೇನೆ ಎಂದು ಹೇಳಿದ್ದಾರೆ. ಅವರ ಸ್ಟಾಂಡ್ ನಿವೇಗಿ ಗೊತ್ತಾಗಿದೆ.

ಶ್ರೀ ಎಂ. ಎಸ್. ಕೃಷ್ಣನ್ :—ನೀವು ಯಾರನ್ನೋ ಪೀಲ್ ಮಾಡಿಸುವುದಕ್ಕೋಸ್ಕರ ಪ್ರಭಾವಕ್ಕೆ ಬಳಗಾಗಿದ್ದೀರೆಂದು ನಮಗೆ ಅನುಮಾನಕ್ಕೆ ಆಸ್ತದವಾಗಿದೆ. ಸಸ್ಪೆಂಡ್ ಮಾಡಬೇಕಾಗುತ್ತದೆ. ಸಸ್ಪೆನ್ಸನ್ ಪೆಂಡಿಂಗ್ ಎನ್‌ಕ್ವೈರಿ ಮಾಡಿ ಎಂದು ಹೇಳುತ್ತೇನೆ. ಸಸ್ಪೆನ್ಸನ್ ಪೆಂಡಿಂಗ್ ಶಿಕ್ಷೆಯಲ್ಲ ಎಂದೂ, ಸುಪ್ರಿಂ ಕೋರ್ಟ್ ರೂಲ್ಸ್‌ನಲ್ಲಿ ಇದೆ.

(ಗೊಂದಲ)

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ :—ಇವೊತ್ತು ನಿವೇಗಿ ಸಸ್ಪೆಂಡ್ ಮಾಡುವುದಕ್ಕೆ ಏನು ತೊಂದರೆ ಇದೆ? ಇವರು ರಾಜಕೀಯ ಪ್ರಭಾವ ನಿವೃತ್ತಿ ಬೀರಿದ್ದಾರೋ ಅಥವಾ ಒತ್ತಡ ಏನಾದರೂ ಇದೆಯೇ?

(ಗೊಂದಲ)

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ :—ಪೆಂಡಿಂಗ್ ಎನ್‌ಕ್ವೈರಿಸ್ ಸಸ್ಪೆನ್ಸನ್ ಎಮ್‌ಪ್ಲೋ ಕೇಸಸ್ ಗಳಲ್ಲಿ ಮಾಡಿದ್ದಾರೆ. ಇದೂ ಒಂದೇ ಆಲ್ಲ. ರಿಫೋರ್ಟ್ ಬರಬೇಕು, ಅದನ್ನು ನೋಡಿ ಆ ಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ ಎಂದು ಹೇಳಿದ್ದಾರೆ.

(ಗೊಂದಲ)

ಅಧ್ಯಕ್ಷರು :—ಈಗ ಅವರು ತಮ್ಮ ಸ್ಟಾಂಡ್ ಏನು ಎಂದು ಹೇಳಿದ್ದಾರೆ. ನಾವು ಫರ್ಡ್ ಎನ್‌ಕ್ವೈರಿ ಮಾಡಿಸುತ್ತೇನೆ ಎಂದು ಹೇಳಿದ್ದಾರೆ. ನಾನು ಆ ವಿಷಯವನ್ನು ನೋಡುತ್ತೇನೆ ಎಂದೂ ಹೇಳಿದ್ದಾರೆ. ಇಷ್ಟೆಲ್ಲಾ ಆದಮೇಲೆ ನಾವು ಮುಂದಿನ ವಿಷಯಕ್ಕೆ ಹೋಗಬೇಕಾಗುತ್ತದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ತವಂಗೂ ಗೊತ್ತಿದೆ. ತಾವು ಮಂತ್ರಿಯಾಗಿ ಕೆಲಸ ಮಾಡಿದ್ದೀರಿ. ನಮ್ಮಗಳ ಸುದ್ದೆವದಿಂದ ತಾವು ಸ್ಪೀಕರ್ ಆಗಿ ಬಂದಿದ್ದೀರಿ.

(ಗೊಂದಲ)

ಅಧ್ಯಕ್ಷರೇ,—ಸುದ್ದೆವಪೋ, ದುರ್ದೈವವೋ ನನಗೆ ಗೊತ್ತಿಲ್ಲ. ಸಭೆಯನ್ನು ನಡೆಸುವುದಕ್ಕೆ ಅವಕಾಶ ಮಾಡಿಕೊಡಿ. ಎಲ್ಲರೂ ದಯವಿಟ್ಟು ಕುಳಿತುಕೊಳ್ಳಿ. ನಾನು ಎರಡೂ ಕಡೆಯ ವಾದವನ್ನು ಕೇಳಿದ್ದೇನೆ. ಸರ್ಕಾರದವರು ಸ್ಟಾಂಡ್ ತೆಗೆದುಕೊಂಡಿದ್ದಾರೆ. ಫರ್ದರ್ ಎನ್‌ಕ್ವೈರಿ ಮಾಡಿಸುತ್ತೇನೆ ಎಂದು ಹೇಳಿದ್ದಾರೆ. ಕೇಳುವುದಕ್ಕೂ ತಯಾರಾಗಿಲ್ಲ ಎಂದರೆ ಏನು ಅರ್ಥ? ಫರ್ದರ್ ಎನ್‌ಕ್ವೈರಿ ಮಾಡಿಸುತ್ತೇನೆ, ಎಂದು ಹೇಳಿದ್ದರಿಂದ ಇಲ್ಲಿಗೆ ಇದನ್ನು ಮುಗಿಸೋಣ. If you are not satisfied with the answer given by the Hon'ble Minister, what is the remedy? Please tell me. ಸಚಿವರು ಕೊಟ್ಟ ಉತ್ತರ ಒಪ್ಪಿಗೊಂಡಿಲ್ಲ ಎಂದರೆ ಮುಂದೆ ಏನು ಮಾಡಬೇಕೆಂದು ತಾವೇ ಹೇಳಿ?

ಶ್ರೀ ಎಸ್. ಬಂಗಾರಪ್ಪ.—ತಾವು ಈಗ ಒಂದು ಪ್ರಶ್ನೆಯನ್ನು ಇಟ್ಟಿದ್ದೀರಿ. ಈಗ ಅವರು ಡಿಸ್‌ಸಾಟಿಸ್‌ಫೈ ಆಗತಕ್ಕಂಥ ರೀತಿಯಲ್ಲಿ ಉತ್ತರವನ್ನು ಕೊಟ್ಟಿದ್ದಾರೆ. ಎನ್‌ಕ್ವೈರಿ ಮಾಡಿಸುತ್ತೇನೆ ಎಂದು ಹೇಳಿದ್ದಾರೆ.

ಮಾನ್ಯ ಸದಸ್ಯರೇ.—ಮಾನ್ಯ ಬಂಗಾರಪ್ಪನವರು ಬಳಸಿ ಬಳಸಿ ಅದನ್ನೇ ಹೇಳುತ್ತಿದ್ದಾರೆ.

MR. SPEAKER.—I Cannot Compel the Hon'ble Minister.

ಶ್ರೀ ಎಸ್. ಬಂಗಾರಪ್ಪ.—ನಾನು ಆ ರೀತಿ ಹೇಳಲಿಲ್ಲ.

ಶ್ರೀ ಆರ್. ವೆಂಕಟರಾಮಯ್ಯ.—ಇದೂ ಮಾನವೀಯತೆಯ ಒಂದು ಸಮಸ್ಯೆ. ತಕ್ಷಣ ಪೆಂಡಿಂಗ್ ಎನ್‌ಕ್ವೈರಿ ಅವರನ್ನು ಸಸ್ಪೆನ್ಸ್ ಮಾಡಿ. ಅದರಲ್ಲಿ ಏನೂ ತಪ್ಪಿಲ್ಲ.

SRI A. LAKSHMISAGAR.—Sir I have a submission to make if the Hon'ble Leader of the Opposition were to yield.

(Interruption)

ಅಧ್ಯಕ್ಷರೇ.—ನೀವುಗಳೇ ರೋಲ್ಸ್ ಕೇಳುವುದಕ್ಕೂ ತಯಾರಾಗಿಲ್ಲ, ಓದುವುದಕ್ಕೂ ತಯಾರಾಗಿಲ್ಲ, ಮಾನ್ಯ ಸಂಸದೀಯ ಸಚಿವರು ಏನು ಓದಿ ಹೇಳುತ್ತಿದ್ದಾರೆ ಅದನ್ನು ದಯವಿಟ್ಟು ಕೇಳಿರಿ.

ಶ್ರೀ ಎ. ಲಕ್ಷ್ಮೀಸಾಗರ್.—ಅಧ್ಯಕ್ಷರೇ, ನಾವೆಲ್ಲರೂ ನಿಯಮಾವಳಿಗೆ ಒಳಪಟ್ಟಂತೆ ಕೆಲಸ ಮಾಡಬೇಕಾಗುತ್ತದೆ. ಆದ್ದರಿಂದ ನಾನು ತಮ್ಮನ್ನು ಗಮನ ಸೆಳೆಯುವುದಕ್ಕೆ ಇಷ್ಟ ಪಡುವುದು ಇಷ್ಟ. ಇದು ಗಮನ ಸೆಳೆಯುವ ಸೂಚನೆ. ಗಮನ ಸೆಳೆಯುವ ಸೂಚನೆ ಈ ಸಭೆಯ ಮುಂದೆ ಪ್ರಸ್ತಾವನೆಗೆ ಬಂದಾಗ ಯಾವ ಯಾವ ರೀತಿಯಲ್ಲಿ ಈ ಗಮನ ಸೆಳೆಯುವ ಸೂಚನೆಯನ್ನು ಇತ್ಯರ್ಥ ಮಾಡಬೇಕು ಎನ್ನುವುದರ ಬಗ್ಗೆ ಸಾಕಷ್ಟು ತಿಳುವಳಿಕೆ ಈಗಾಗಲೇ ಈ ಸಂಸದೀಯ ವ್ಯವಹಾರಗಳ ಹಿನ್ನೆಲೆಯಲ್ಲಿ ಬಂದಿದೆ. ನಾನು ತಮ್ಮ ಗಮನಕ್ಕೆ ತರುವುದು ಇಷ್ಟ.

“While replying to a Calling Attention Notice, a Minister cannot be compelled to give information on on any point which does not arise directly from the Calling Attention Notice. The Speaker has no power residuary or otherwise, to summon the Minister before the House to give information or ask for reply to a point raised by a Member.” ಅದನ್ನು ತಾವು ಈಗಾಗಲೇ ಹೇಳಿದ್ದೀರಿ, ತಾವು ಗಮನ ಸೆಳೆಯುವ ಸೂಚನೆಯನ್ನು ಈ ಸಭೆಯ ಮುಂದೆ ತಂದಿದ್ದೀರಿ, ಅದಕ್ಕೆ ಉತ್ತರವನ್ನು ಕೊಟ್ಟಿದ್ದೇವೆ, ಈ ಸನ್ಮಾನ್ಯ ವಿರೋಧ ಪಕ್ಷದ ನಾಯಕರು ಹೇಳಿದ್ದಾರೆ. ಅದಕ್ಕೆ ಸರಿಯಾದಂಥ ಉತ್ತರವನ್ನು ಅವರ ತಿಳುವಳಿಕೆಯ ಹಿನ್ನೆಲೆಯಲ್ಲಿ ಕೊಟ್ಟಿದ್ದಾರೆ. ಈ ಗಮನವನ್ನು ಸೆಳೆಯತಕ್ಕಂಥ ಸೂಚನೆಯಲ್ಲಿ ವಿಷಯ ಇಲ್ಲಿ ಇತ್ಯರ್ಥ ಆಗಬೇಕಾಗಿರತಕ್ಕಂಥದ್ದು ಇಷ್ಟ, ಇನ್ನು ಮುಂದೆ ಹೋಗುವುದಕ್ಕೆ ನಿಯಮಾವಳಿಗೆ ಅವಕಾಶ ಇಲ್ಲ.

ಅದರಿಂದ ಅವಕಾಶಗಳನ್ನು ಮೀರಿ ಅದಂ ಮುಂದೆ ಹೋಗಬೇಕಾದರೆ ನಾನು ತಮ್ಮಲ್ಲಿ ಮನವಿ ಮಾಡಿ ಕೊಳ್ಳುವುದು ಇಷ್ಟೆ. ಈ ವಿಷಯ ಇಲ್ಲಿಗೆ ಇತ್ಯರ್ಥ ಆಗಬೇಕು ಅದಕ್ಕೆ ತಾವು ಸೂಚನೆ ಕೊಡಬೇಕು. ಗಮನ ಸೆಳೆಯುವ ಸೂಚನೆ ವಿಸ್ತೀರ್ಣತೆ ಬಹಳ ದೂರ ಬಳಸಿ ಕೊಂಡು ಹೋಗುವುದರಿಂದ ನಿಯಮಾವಳಿ ಒಳಗಡೆ ಆದಂ ಬರುವುದಿಲ್ಲ. ಅದನ್ನು ಕಾಪಾಡತಕ್ಕಂಥ ಅಧಿಕಾರ ತಮಗೆ ಇದೆ. ಅದರಿಂದ ತಾವು ಆ ರೀತಿ ನಿರ್ದೇಶನ ನೀಡಬೇಕೆಂದು ಮನವಿ ಮಾಡಿಕೊಳ್ಳುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಅಧ್ಯಕ್ಷರೇ,

ಅಧ್ಯಕ್ಷರು.—ಮಾನ್ಯ ಬಸವಲಿಂಗಪ್ಪನವರೇ, ನೀವು ಸೀನಿಯರ್ ಪೋಸ್ಟ್ ಶಾಸಕರಾಗಿದ್ದೀರಿ, ತಾವು ದಯವಿಟ್ಟು ಕುಳಿತುಕೊಳ್ಳಿ.

(ಗೊಂದಲ)

ಅಧ್ಯಕ್ಷರು.—ಈಗಾಗಲೇ ಮಿನಿಸ್ಟರ್ ಉತ್ತರ ಹೇಳಿಬಿಟ್ಟಿದ್ದಾರೆ.

(ಗೊಂದಲ)

ಅಧ್ಯಕ್ಷರು.—ಎಲ್ಲರೂ ದಯವಿಟ್ಟು ಕುಳಿತುಕೊಳ್ಳಿ, ಮಾನ್ಯ ಮಂತ್ರಿಗಳು ಉತ್ತರ ಕೊಟ್ಟಿದ್ದಾರೆ. ಅವರ ಉತ್ತರದಲ್ಲಿ ಅದರ ಬಗ್ಗೆ ಪರಿಶೀಲನೆ ಮಾಡುತ್ತೇನೆಂದು ಹೇಳಿದ್ದಾರೆ. ಅಲ್ಲದೇ ಸ್ಟೇಟ್ ಮೆಂಬರ್‌ನೂ ಓದಿ ಹೇಳಿದ್ದಾರೆ. ಇದರಿಂದ ನಿಮಗೆ ತೃಪ್ತವಾಗಿದೆಯೆಂದು ನಾನು ತಿಳಿದುಕೊಂಡಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ,

ಅಧ್ಯಕ್ಷರು.—ನಾನು ಈ ವಿಷಯವನ್ನು ಇಲ್ಲಿಗೆ ಮಂಗಿಸಿದ್ದೇನೆ.

ಶ್ರೀ ಎಸ್. ಬಂಗಾರಪ್ಪ.—ಈ ವಿಚಾರವನ್ನು ಇಲ್ಲಿಗೇ ಕ್ಲೋಸ್ ಮಾಡುವುದಕ್ಕಾಗುವುದಿಲ್ಲ. ನಾನು ಅನಿವಾರ್ಯವಾಗಿ ಈಗ ಮಾತನಾಡಬೇಕಾಗಿದೆ.

(ಗೊಂದಲ)

ಅಧ್ಯಕ್ಷರು.—ಈಗ ವಾಟ್ ಈಸ್ ದಿ ರಿವಿಡಿ ?

ಶ್ರೀ ಜಿ. ನಾರಾಯಣಕುಮಾರ್.—ಆ ಕಡೆಯ ಮಾನ್ಯ ಸದಸ್ಯರು ಸದನದ ಗೌರವವನ್ನು ಮುರಿದಿದ್ದಾರೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ನಾರಾಯಣಕುಮಾರ್‌ರವನ್ನು ಕಂಟ್ರೀಲ್ ಮಾಡುವ ವಿಚಾರ ಮಾನ್ಯ ರಮೇಶ್ ಕುಮಾರ್‌ರವರಿಗೆ ಸೇರಿದ್ದುದು.

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ಪುನಃ ಪುನಃ ಅಡಿದ ಮಾತನ್ನೇ ಆಡುವುದಕ್ಕೆ ನಮಗೆ ಇಚ್ಛೆ ಇಲ್ಲ. ಸರ್ಕಾರವು ಕೂಡ ಸದನದಲ್ಲಿ ಕೊಟ್ಟಿರತಕ್ಕಂತಹ ಉತ್ತರವನ್ನು ಮತ್ತೆ ಪರ್ಯಾಲೋಚಿಸಬೇಕು. ಅನಿವಾರ್ಯವಾಗಿ, ನ್ಯಾಯದ ದೃಷ್ಟಿಯಿಂದ, ನಿಯಮದ ಚೌಕಟ್ಟಿನಲ್ಲಿ ನಾವು ಮಾತನಾಡುತ್ತಿದ್ದೇವೆ. ಸದನದ ಒಬ್ಬ ಸದಸ್ಯರ ಮತ್ತು ಅವರ ಕುಟುಂಬದವರ ಘನತೆ ಗೌರವ ಹಿನ್ನೆಲೆಯಲ್ಲಿ ನಾವು ನಮ್ಮ ಹಕ್ಕನ್ನು ಪ್ರತಿಪಾದನೆ ಮಾಡುತ್ತಿದ್ದೇವೆ. ಈ ವಿಷಯ ಸರ್ಕಾರಕ್ಕೂ ಗೊತ್ತಿದೆ. ಮೂಲ ನೋಟಕ್ಕೆ ತಪ್ಪುಗಳು ಇವೆ ಎನ್ನುವ ಭಾವನೆ ಕಂಡು ಬಂದಾಗ ತಕ್ಷಣ ಕ್ರಮಗಳನ್ನು ಕೈಗೊಳ್ಳಬೇಕು. ಕ್ರಮವನ್ನು ತೆಗೆದುಕೊಳ್ಳುವುದಕ್ಕೆ ಸರ್ಕಾರ ಹಿಂದೆ ಮುಂದೆ ಏಕೆ ನೋಡಬೇಕು ?

ಶ್ರೀ ಬಿ. ಜಿ. ಕೊಟ್ಟಪ್ಪ.—ಮಾನ್ಯ ಅಧ್ಯಕ್ಷರೇ, ನನ್ನದೊಂದು ಪಾಯಿಂಟ್ ಆಫ್ ಆರ್ಡರ್ ಇದೆ. ಈ ವಿಷಯವನ್ನು ಇಲ್ಲಿಗೆ ಮಂಗಿಸಿದ್ದೇನೆಂದು ನೀವು ರೂಲಿಂಗ್ ಕೊಟ್ಟ ಮೇಲೆ ಮತ್ತೆ ಅದೇ ವಿಷಯದ ಮೇಲೆ ಮಾತನಾಡುವುದಕ್ಕೆ ಯಾರಿಗೂ ಪರವಾನಗಿ ಇಲ್ಲ.

(ಗೊಂದಲ)

ಅಧ್ಯಕ್ಷರು.—ನೀವು ಸುಮ್ಮನೆ ಸುಮ್ಮನೆ ಬೇರೆ ರೀತಿಯಲ್ಲಿ ಅರ್ಥ ಮಾಡಿಕೊಂಡಿದ್ದೀರಿ ಸರ್ಕಾರವು ಸಮರ್ಪಕವಾದ ಉತ್ತರ ನೀವುಗೆ ಕೊಟ್ಟಿಲ್ಲವೆಂದರೆ, ಅದರ ಬಗ್ಗೆ ಆ ವೇಲೆ ವಿಚಾರ ಮಾಡೋಣ.

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ, ನಿಮ್ಮ ಸ್ವಾಂಟ್ ವಿನು ಹೇಳಿ ?

ಶ್ರೀ ಎಸ್. ಬಂಗಾರಪ್ಪ.—ಇದರ ಬಗ್ಗೆ ಬಂದಾ ತೀರ್ಮಾನವಾಗಬೇಕು.

(ಗೊಂದಲ)

ಅಧ್ಯಕ್ಷರು.—ನಥಿಂಗ್ ವಿಲ್ ಗೋ ಆನ್ ರಿಕಾರ್ಡ್. ಎಲ್ಲರೂ ದಯವಿಟ್ಟು ಕುಳಿತುಕೊಳ್ಳಿ, ಎಲ್ಲರೂ ಕುಳಿತುಕೊಳ್ಳಿ. ನಥಿಂಗ್ ವಿಲ್ ಗೋ ಆನ್ ರಿಕಾರ್ಡ್. ತಮಗೆ ಸ್ವಲ್ಪ ತಾಳ್ಮೆ ಇರಬೇಕು. ಈಗ ನಾನು ಹೇಳುತ್ತಿದ್ದೇನೆ. ಈ ವಿಷಯವನ್ನು ಇಲ್ಲಿಗೇ ಮುಕ್ತಾಯ ಮಾಡಿದ್ದೇನೆ. ಮಾನ್ಯ ಬಂಗಾರಪ್ಪನವರೇ, ಮಾನ್ಯ ಮಂತ್ರಿಗಳ ಉತ್ತರದಿಂದ ನಿಮಗೆ ಡಿಸ್‌ಸಾಟೀಸೆಫ್ಟೆ ಆಗಿದೆ ಎಂದರೆ ಮುಂದೆ ವಿನು ಇದೆ ? ನೀವೇ ಹೇಳಿ.

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ, ದಯವಿಟ್ಟು ತಾವು ಕುಳಿತುಕೊಳ್ಳಿ. ನೀವು ಸ್ವಲ್ಪ ತಾಳ್ಮೆ ತೆಗೆದುಕೊಳ್ಳಬೇಕು. ನೀವು ವಿರೋಧ ಪಕ್ಷದ ನಾಯಕರು, ನಾನು ರೂಲಿಂಗ್ ಕೊಟ್ಟು ಸಂತರ ಸಭೆ ನಡೆಯಬೇಕು ಎನ್ನುವುದು ನನ್ನ ಇಚ್ಛೆ. ಈ ಪ್ರಕರಣವನ್ನು ಇಲ್ಲಿಗೇ ಮುಗಿಸಿದ್ದೇನೆ. ಈಗ ಮುಂದಿನ ಕಾಲಿಂಗ್ ಅಟೆನ್ಷನ್‌ನ್ನು ತೆಗೆದುಕೊಳ್ಳುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ,

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ, ತಾವು ದಯವಿಟ್ಟು ಕುಳಿತುಕೊಳ್ಳಿ. ಈಗ ಎಲ್ಲರೂ ದಯವಿಟ್ಟು ಕುಳಿತುಕೊಳ್ಳಿ. ಈಗ ವಾತಾವರಣ ಬಹಳ ಕಾವೇರಿದೆ. ಈ ಪ್ರಕರಣವನ್ನು ಇಲ್ಲಿಗೇ ಮುಕ್ತಾಯ ಮಾಡಿದ್ದೇನೆ. ಎಲ್ಲರೂ ಮುಂದಿನ ವಿಷಯವನ್ನು ಚರ್ಚೆ ಮಾಡುವುದಕ್ಕೆ ಅವಕಾಶ ಮಾಡಿ ಕೊಡಿ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ,

(ಗೊಂದಲ)

ಶ್ರೀ ಎಸ್. ಬಂಗಾರಪ್ಪ.—ಈ ವಿಷಯವನ್ನು ಇಲ್ಲಿಗೇ ಮುಗಿಸಿರುವುದು ಸರಿಯಲ್ಲ;

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ, ದಯವಿಟ್ಟು ಕುಳಿತುಕೊಳ್ಳಿ.

(ಗೊಂದಲ)

ಅಧ್ಯಕ್ಷರು.—ನಾನು ಉತ್ತರವನ್ನು ಮತ್ತೆ ಕೊಡಿ ಎಂದು ಮಾನ್ಯ ಮಂತ್ರಿಯವರಿಗೆ ಕಂಪಲೆ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಎಸ್. ಬಂಗಾರಪ್ಪ.—ಮಾನ್ಯ ಸಭಾಧ್ಯಕ್ಷರೇ,

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ, ದಯವಿಟ್ಟು ಕುಳಿತುಕೊಳ್ಳಿ.

(ಗೊಂದಲ)

* * * * *

ಅಧ್ಯಕ್ಷರು.—ನಥಿಂಗ್ ವಿಲ್ ಗೋ ಆನ್ ರಿಕಾರ್ಡ್.

(ಗೊಂದಲ)

* * * * *

ಅಧ್ಯಕ್ಷರು.—ನಥಿಂಗ್ ವಿಲ್ ಗೋ ಆನ್ ರೆಕಾರ್ಡ್.

(ಗೊಂದಲ)

* * * * *

ಅಧ್ಯಕ್ಷರು.—ನಥಿಂಗ್ ವಿಲ್ ಗೋ ಆನ್ ರೆಕಾರ್ಡ್.

೨-೩೦ ಪಿ.ಎಂ.

ಅಧ್ಯಕ್ಷರು.—ಮಾನ್ಯ ಸದಸ್ಯರುಗಳ ಮಾತನಾಡಿದ್ದು ಯಾವುದೂ ರಿಕಾರ್ಡ್‌ಗೆ ಹೋಗುವುದಿಲ್ಲ.

(ಗೊಂದಲ)

(ಎರಡೂ ಕಡೆಯ ಮಾನ್ಯ ಸದಸ್ಯರುಗಳು ಎದ್ದು ನಿಂತು ಒಮ್ಮೆಗೆ ಮಾತನಾಡತೊಡಗಿದರು)

ಶ್ರೀ ಎಸ್. ಬಂಗಾರಪ್ಪ.—ಸನ್ಮಾನ್ಯ ಅಧ್ಯಕ್ಷರೇ, ದಯವಿಟ್ಟು ಕ್ಷಮಿಸಬೇಕು.

ಅಧ್ಯಕ್ಷರು.—ದಯವಿಟ್ಟು ಮಾನ್ಯ ಸದಸ್ಯರಲ್ಲಿರೂ ಕುಳಿತುಕೊಳ್ಳಬೇಕು.

(ಗೊಂದಲ)

(ಎರಡೂ ಕಡೆಯ ಮಾನ್ಯ ಸದಸ್ಯರುಗಳು ಎದ್ದು ನಿಂತು ಮಾತನಾಡತೊಡಗಿದರು)

ಶ್ರೀ ಎಸ್. ಬಂಗಾರಪ್ಪ.—ಸರ್ಕಾರದವರು ಕೊಟ್ಟಿರತಕ್ಕಂತಹ ಹೇಳಿಕೆಯನ್ನು ಪ್ರತಿಭಟಿಸಿ ನಾವು ಧರಣಿ ಹೂಡುತ್ತೇವೆ.

(ಮಾನ್ಯ ವಿಶೋಧಪಕ್ಷದ ನಾಯಕರಾದ ಬಂಗಾರಪ್ಪನವರು ತಮ್ಮ ಪಕ್ಷದ ಸದಸ್ಯರುಗಳವರೊಂದಿಗೆ ಅಧ್ಯಕ್ಷ ಪೀಠದ ಮುಂದಿರುವ ಜಾಗದಲ್ಲಿ ಧರಣಿ ಕುಳಿತುಕೊಂಡು ಕೆಲವು

ಘೋಷಣೆಗಳನ್ನು ಕೂಗಿದರು)

ಅಧ್ಯಕ್ಷರು.—ದಯಮಾಡಿ ಮಾನ್ಯ ಸದಸ್ಯರುಗಳು ತಮ್ಮ ಸ್ಥಾನಕ್ಕೆ ಹಿಂದಿರುಗಿ ಬಂದು ಕುಳಿತುಕೊಳ್ಳಬೇಕು.

(ಧರಣಿ ಕುಳಿತ ಶಾಸಕರು ಘೋಷಣೆ ಕೂಗತೊಡಗಿದರು)

ಶ್ರೀ ಎಂ. ಎಸ್. ಕೃಷ್ಣನ್.—ಮಾನ್ಯ ಅಧ್ಯಕ್ಷರೇ, ಒಂದು ವಿಷಯವನ್ನು ತಮ್ಮಲ್ಲಿ ಹೇಳಬಯಸುತ್ತೇನೆ. ಈ ವಿಷಯವನ್ನು ಈ ಮಟ್ಟಕ್ಕೆ ತೆಗೆದುಕೊಳ್ಳುವುದು ಬೇಡ. ಮಾನ್ಯ ರಾಜಯ್ಯನವರು ಸದನದಲ್ಲಿ ಕೊಟ್ಟಿರತಕ್ಕಂತಹ ಉತ್ತರವೂ ಸಮಂಜಸವಾಗಿಲ್ಲ. ಇದು ನಮ್ಮ ಅಭಿಪ್ರಾಯ ವಿಕಂದರ ತಪ್ಪಿತಸ್ಥ ಅಧಿಕಾರಿಯನ್ನು ಸಸ್ಪೆಂಡ್ ಮಾಡಿ ಎಂದರೆ ಅದನ್ನು ಒಪ್ಪದೇ ಮಾಡದೇ ಹೋದರೆ ಈ ವಿಚಾರದಲ್ಲಿ ಸರ್ಕಾರ ತನ್ನ ವಿಫಲತೆಯನ್ನು ತೋರಿಸುತ್ತದೆ. ಸದಸ್ಯರಿಗೆ ರಕ್ಷಣೆ ಕೊಡುವ ವಿಚಾರದಲ್ಲಿ ಮತ್ತು ಲಾ ಅಂಡ್ ಆರ್ಡರ್ ಪ್ರಶ್ನೆ ಬಂದಾಗ ಜನಗಳಿಗೆ ಹೊಡೆಯುವ ಸಂದರ್ಭಗಳೂ ಹೆಚ್ಚುಹೆಚ್ಚು ಆಗುತ್ತಿವೆ. ಕಾರ್ಮಿಕರ ಮೇಲೆಯೂ ಸಿಕ್ಕಾಪಟ್ಟಿ ಹೊಡೆಯುತ್ತಾ ಇದ್ದಾರೆ ಆಗ ನಮ್ಮ ಕಾಂಗ್ರೆಸ್ ಸದಸ್ಯರು ನಮ್ಮ ಜೊತೆಯಲ್ಲಿ ಬರಲಿಲ್ಲ. ಏನೇ ಇರಲಿ, ಕಮ್ಯುನಿಸ್ಟ್ ಪಕ್ಷದ ಪರವಾಗಿ ಇದರ ಬಗ್ಗೆ ಪ್ರತಿಭಟನೆಯನ್ನು ವೈಕ್ಯಮಾಡಿ ಸಭಾತ್ಯಾಗ ಮಾಡುತ್ತೇನೆ.

(ಮಾನ್ಯ ಸದಸ್ಯರಾದ ಎಂ.ಎಸ್. ಕೃಷ್ಣನ್‌ರವರು ಸಭೆಯಿಂದ ನಿರ್ಗಮಿಸಿದರು)

ಶ್ರೀ ಆರ್. ವೆಂಕಟರಾಮಯ್ಯ. ಮಾನ್ಯ ಗೃಹ ಮಂತ್ರಿಗಳವರು ಕೊಟ್ಟ ಉತ್ತರವು ಸಮರ್ಪಕವಾಗಿ ಇಲ್ಲ. ನಾವು ಕೂಡಾ ಇದನ್ನು ಪ್ರತಿಭಟಿಸಿ ವಾಕ್‌ಬಿಡ್ ಮಾಡುತ್ತೇವೆ.

(ಮಾನ್ಯ ಸದಸ್ಯರಾದ ಆರ್. ವೆಂಕಟರಾಮಯ್ಯನವರು ಸಭೆಯಿಂದ ನಿರ್ಗಮಿಸಿದರು)

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಮಾನ್ಯ ಸಭಾಧ್ಯಕ್ಷರೇ, ಈ ವಿಷಯವನ್ನು ತನ್ನ ಗೌರವದ ಪ್ರಶ್ನೆಯನ್ನಾಗಿ ಆಡಳಿತ ಪಕ್ಷವು ತೆಗೆದುಕೊಳ್ಳುವುದು ಬೇಡ. ಎರಡೂ ಕಡೆಯ ಶಾಸಕರುಗಳಿಗೆ ಫೋಲೀಸರಿಂದ ಸಾಕಷ್ಟು ಕಿರುಕುಳ ಆಗುತ್ತಾ ಇದೆ. ಆಡಳಿತ ಪಕ್ಷದ ಶಾಸಕರಿಗೆ ಈಗ ಅವಮಾನವಾಗಿದೆ. ವಿರೋಧಪಕ್ಷದ ನಾಯಕರು ಏನು ಹೇಳಿದ್ದಾರೆ ಅದು ನ್ಯಾಯಬದ್ಧವಾಗಿದೆ. ಆದುದರಿಂದ ಒಂದು ಅರ್ಧಘಂಟೆಯ ಕಾಲದವರೆಗೆ ಸಭೆಯನ್ನು ಮುಂದಕ್ಕೆ ಹಾಕಿ, ವಿರೋಧಪಕ್ಷದ ನಾಯಕರ ಜೊತೆಗೆ ಚರ್ಚೆ ಮಾಡಿ, ಸಂಬಂಧಪಟ್ಟ ಅಧಿಕಾರಿಯನ್ನು ಪೆಂಡಿಂಗ್ ಎನ್‌ಕ್ವಯರಿ ಸ್ಪೆಷಲ್‌ನಲ್ಲಿ ಇಡಲಿ. ಇದನ್ನು ಗೌರವದ ಪ್ರಶ್ನೆ ಎಂದು ತೆಗೆದುಕೊಳ್ಳದೇ, ಮಾನ್ಯ ಅಧ್ಯಕ್ಷರು ಸಮಾಲೋಚನೆ ಮಾಡಿ ಸಮಸ್ಯೆಯನ್ನು ಬಗೆಹರಿಸಬೇಕೆಂದು ವಿನಂತಿ ಮಾಡಿಕೊಳ್ಳುತ್ತೇನೆ.

(ಧರಣಿ ಕುಳಿತುಕೊಂಡಿದ್ದ ಸದಸ್ಯರುಗಳವರು—ನವಗೆ ರಕ್ಷಣೆ ಕೊಡಿ—ಎಂದು

ಘೋಷಣೆ ಕೂಗುತ್ತಿದ್ದರು)

ಅಧ್ಯಕ್ಷರು.—ಮಾನ್ಯ ವಿರೋಧ ಪಕ್ಷದ ನಾಯಕರು ಮತ್ತು ಮಾನ್ಯ ಸದಸ್ಯರು ದಯಮಾಡಿ ತಮ್ಮ ತಮ್ಮ ಜಾಗಕ್ಕೆ ಬಂದು ಕುಳಿತುಕೊಳ್ಳಬೇಕೆಂದು ನಾನು ವಿನಂತಿ ಮಾಡಿಕೊಳ್ಳುತ್ತೇನೆ. ತಾವು ಬಂದು ಕುಳಿತುಕೊಂಡ ಮೇಲೆ ನಾನು ವಿಚಾರವನ್ನು ಹೇಳುತ್ತೇನೆ.

(ಗೊಂದಲ)

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಈ ಸದನದ ನಾಯಕರು ಈ ಪ್ರಶ್ನೆಯನ್ನು ಬಗೆಹರಿಸಬೇಕು.

ಅಧ್ಯಕ್ಷರು.—ದಯಮಾಡಿ ತಾವೆಲ್ಲರೂ ತಮ್ಮ ಸ್ಥಾನದಲ್ಲಿ ಕುಳಿತುಕೊಳ್ಳಬೇಕು ಮಾನ್ಯ ಸದಸ್ಯರು ತಮ್ಮ ಜಾಗಕ್ಕೆ ಹಿಂದಿರುಗಿ ಬಂದು ಕುಳಿತುಕೊಳ್ಳಬೇಕು.

(ಗೊಂದಲ)

(ಧರಣಿ ಕುಳಿತ ಕೊಂಡ ಸದಸ್ಯರುಗಳು ಘೋಷಣೆಗಳನ್ನು ಕೂಗುತ್ತಿದ್ದರು)

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ವಿರೋಧ ಪಕ್ಷದ ನಾಯಕರು ಒಂದೇ ಆಭಿಪ್ರಾಯಕ್ಕೆ ಬಂದಿದ್ದಾರೆ. ತಪ್ಪಿತಸ್ಥ ಅಧಿಕಾರಿಗಳಿಗೆ ನಾವು ರಕ್ಷಣೆ ಕೊಟ್ಟ ಹಾಗೆ ಆಗುತ್ತದೆ. ಸಭಾನಾಯಕರು ದಯಮಾಡಿ ಸಮಾಲೋಚನೆ ಮಾಡಿ ಒಂದು ತೀರ್ಮಾನಕ್ಕೆ ಬರಬೇಕು. ಕೆಲವು ನಿಮಿಷಗಳ ಕಾಲ ಸಭೆಯನ್ನು ಮುಂದಕ್ಕೆ ಹಾಕಿ ತೀರ್ಮಾನಕ್ಕೆ ಬರುವುದು ಒಳ್ಳೆಯದು.

ಅಧ್ಯಕ್ಷರು.—ದಯಮಾಡಿ ಮಾನ್ಯ ಸದಸ್ಯರುಗಳವರು ತಮ್ಮ ಸೀಟಿಗೆ ಬಂದು ಕುಳಿತುಕೊಳ್ಳಬೇಕು.

ಶ್ರೀ ಎಸ್. ಬಂಗಾರಪ್ಪ.—ಸದನದ ಸದಸ್ಯರ ಘನತೆ ಗೌರವದ ಬಗ್ಗೆ ಏನು ಧೋರಣೆಯನ್ನು ತೆಗೆದುಕೊಂಡಿದ್ದೀರಿ ?

ಅಧ್ಯಕ್ಷರು.—ಮೊದಲು ತಾವುಗಳೂ ತಮ್ಮ ಜಾಗಕ್ಕೆ ಬಂದು ಕುಳಿತುಕೊಳ್ಳಬೇಕು. ಆಮೇಲೆ ಸಮಸ್ಯೆಯನ್ನು ಸರಿ ಮಾಡಲಿಕ್ಕೆ ನಾನು ಪ್ರಯತ್ನ ಮಾಡುತ್ತೇನೆ.

(ಗೊಂದಲ)

ಶ್ರೀ ಆರ್. ವೆಂಕಟರಾಮಯ್ಯ.—ಮಾನ್ಯ ಸಭಾನಾಯಕರು ಸುಮ್ಮನೆ ಕುಳಿತುಕೊಂಡಿದ್ದಾರೆ. ದಯವಿಟ್ಟು ಅವರು ಈ ಬಗ್ಗೆ ಮಾತನಾಡಬೇಕು. ಹಾಗೆಯೇ ಮಾನ್ಯ ದೇವೇಗೌಡರವರಲ್ಲಿಯೂ ವಿನಂತಿ ಮಾಡಿಕೊಳ್ಳುತ್ತೇನೆ. ಈ ಸಮಸ್ಯೆ ಏನಿದೆ ಇದನ್ನು ಬಗೆಹರಿಸಬೇಕು. ಮಾನ್ಯ ಅಧ್ಯಕ್ಷರೇ ಜನತಾ ಪಕ್ಷದ ಶಾಸಕರಿಗೂ ಈಗ ಅವಮಾನವಾಗಿದೆ.

(ಗೊಂದಲ)

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಸನ್ಮಾನ್ಯ ಅಧ್ಯಕ್ಷರೇ, ಈ ಒಂದು ಪ್ರಶ್ನೆ ಬಹಳ ವಿಚಿತ್ರವಾಗಿದೆ. ನಮ್ಮ ಸದನದ ನಾಯಕರು ಏಕೋ ಮೌನವಾಗಿ ಕುಳಿತಿದ್ದಾರೆ. ಇದರಿಂದ ಅವು

ಶೋಭೆಯನ್ನು ಈ ಸದನಕ್ಕೆ ತರುವುದಿಲ್ಲ. ಆದ್ದರಿಂದ ನಾನು ಮಾನ್ಯ ಸದನದ ನಾಯಕರಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ, ಮತ್ತು ತಮ್ಮಲ್ಲಿಯೂ ವಿನಂತಿ ಮಾಡಿಕೊಳ್ಳುವುದೇನೆಂದರೆ ಈ ಸದನವನ್ನು ೧೦ ನಿಮಿಷಗಳ ಕಾಲ ಮುಂದೂಡಿ. ಎಲ್ಲಾ ನಾಯಕರು ಬಂದುಗೂಡಿ ಚರ್ಚೆ ಮಾಡಿ ಬಂದು ನಿರ್ಧಾರವನ್ನು ತೆಗೆದುಕೊಳ್ಳಿ. ಆಗ ಎಲ್ಲರಿಗೂ ಗೌರವ ಬರುತ್ತದೆ. ಸದನಕ್ಕೂ ಗೌರವ ಕೊಟ್ಟಂತೆ ಆಗುತ್ತದೆ. ಇದನ್ನೇ ಬಂದಂ ಪ್ರಿಸ್ಟೇಜ್ ಇಷ್ಟೂ ಆಗಿ ತೆಗೆದುಕೊಳ್ಳುವುದು ಬೇಡ. ಅದು ಸರಿಯಾದ ಪದ್ಧತಿಯೂ ಅಲ್ಲ.

(ಗೊಂದಲ)

ಶ್ರೀ ಆರ್. ವೆಂಕಟರಾಮಯ್ಯ.—ಸ್ವಾಮಿ ಸ್ವಲ್ಪ ಕಾಲ ಈ ಸದನವನ್ನು ಮುಂದೂಡಿ.

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಬಂಗಾರಪ್ಪನವರೇ, ತಾವು ತಮ್ಮ ಸೀಟ್‌ಗೆ ಬಂದಂ ಕುಳಿತುಕೊಳ್ಳಿ. ಆಮೇಲೆ ಏನಿದ್ದರೂ ವಿಚಾರ ಮಾಡೋಣ.

(ಗೊಂದಲ)

ಶ್ರೀ ಬಿ. ಎಸ್. ಯಡಿಯೂರಪ್ಪ.—ಸದನದ ನಾಯಕರು ಏನನ್ನೂ ಹೇಳುತ್ತಿಲ್ಲ.

ಅಧ್ಯಕ್ಷರು.—ದಯಮಾಡಿ ಮಾನ್ಯ ಸದಸ್ಯರಲ್ಲಿರೂ ಬಂದು ತಮ್ಮ ತಮ್ಮ ಸೀಟ್‌ಗಳಲ್ಲಿ ಕುಳಿತುಕೊಳ್ಳಿ.

ಶ್ರೀ ಬಿ.ಎಸ್. ಯಡಿಯೂರಪ್ಪ.—ಕೊನೆಯ ಪಕ್ಷ ನಮ್ಮ ಗೃಹ ಸಚಿವರು ಪುನರ್ ಪರಿಶೀಲನೆ ಯನ್ನಾದರೂ ಮಾಡುತ್ತೇನೆಂದು ಹೇಳಲಿ.

(ಗೊಂದಲ)

ಅಧ್ಯಕ್ಷರು.—ದಯಮಾಡಿ ಎಲ್ಲರೂ ತಮ್ಮ ಸೀಟ್‌ಗಳಲ್ಲಿ ಬಂದು ಕುಳಿತುಕೊಳ್ಳಿ. ಈ ಸಭೆಯನ್ನು ೧೦ ನಿಮಿಷಗಳ ಕಾಲ ಮುಂದೂಡಲಾಗಿದೆ.

(ಸಭೆಯನ್ನು ೧೦ ನಿಮಿಷಗಳ ಕಾಲ ಮುಂದೂಡಲಾಯಿತು)

(ಸಭೆಯುಂ ಮತ್ತೆ ೫.೧೭ಕ್ಕೆ ಸಮಾವೇಶಗೊಂಡಿತು)

(ಸಭಾಧ್ಯಕ್ಷರಾದ ಶ್ರೀ ಬಿ.ಜಿ. ಬಣಕಾರ್ ಅವರು ಅಧ್ಯಕ್ಷಪೀಠವನ್ನಲಂಕರಿಸಿದ್ದರು)

(ಈ ಸಮಯದಲ್ಲಿ ವಿರೋಧ ಪಕ್ಷದ ಸದಸ್ಯರು ಸಭಾಧ್ಯಕ್ಷರ ಪೀಠದ ಸುತ್ತಲೂ ಧರಣಿ ಕುಳಿತಿದ್ದರು)

ಅಧ್ಯಕ್ಷರು.—ಈಗ ಮಾನ್ಯ ಗೃಹಮಂತ್ರಿಗಳು ಸ್ಪೀಚ್‌ಮೆಂಟ್ ಮಾಡುತ್ತಾರೆ.

ಶ್ರೀ ಬಿ. ರಾಜಯ್ಯ.—ಮಾನ್ಯ ಅಧ್ಯಕ್ಷರೇ, ಇವೊತ್ತಿನ ಕಾರ್ಯಕಲಾಪದಲ್ಲಿ ಎರಡು ಪ್ರಶ್ನೆಗಳು ನನ್ನ ಗಮನಕ್ಕೆ ಬಂದಿವೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ (ಸಭಾಧ್ಯಕ್ಷರ ಪೀಠದ ಮುಂದೆ ನಿಂತಿದ್ದರು).—ಅಧ್ಯಕ್ಷರೇ, ಹೌಸ್ ಆರ್ಡರ್‌ನಲ್ಲಿ ಇಲ್ಲ. ಈಗ.....

(ಗೊಂದಲ)

ಅಧ್ಯಕ್ಷರು.—ನೀವುಗಳು ಮಂತ್ರಿಗಳು ಹೇಳುವುದನ್ನು ಕೇಳಿ.

ಶ್ರೀ ಬಿ. ರಾಜಯ್ಯ.—ಮಾನ್ಯ ಬೀಳಗಿಯವರು ಏನು ಹೇಳಿಕೆಯನ್ನು ಕೊಟ್ಟಿದ್ದಾರೋ ಅದನ್ನು ಇವೊತ್ತು ತೆಗೆದುಕೊಂಡು ನಾಳೆ ಇಲ್ಲಿಂದ ಬಬ್ ಸೀನಿಯರ್ ಅಪೀಸರನ್ನು ಅಲ್ಲಿಗೆ ಕಳುಹಿಸುತ್ತೇನೆ. ನಾಳೆ ಅವರು ಅಲ್ಲಿ ನಡೆದಿರತಕ್ಕ ಅಪವಾದಗಳ ಮೇಲೆ ವಿಚಾರಣೆ ನಡೆಸಿ ಸರ್ಕಾರಕ್ಕೆ ವರದಿಯನ್ನು ಕೊಡಬೇಕು.

ಆ ವರದಿಯನ್ನು ಕೊಟ್ಟ ಮೇಲೆ ನಾನು ಸೂಕ್ತವಾದ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತೇನೆಂದು ನಾನು ತಮ್ಮೆಲ್ಲರಲ್ಲಿ ಭಿನ್ನವಿರಿಸಿಕೊಳ್ಳುತ್ತೇನೆ. ದಯಮಾಡಿ ಈ ಒಂದು ಅವಕಾಶವನ್ನು ಕೊಡಬೇಕೆಂದು ಮತ್ತೊಮ್ಮೆ ವಿನಂತಿಸಿಕೊಳ್ಳುತ್ತೇನೆ.

(ಗೊಂದಲ)

ಅಧ್ಯಕ್ಷರು.—ಈ ಹೌಸ್ ನಿಮ್ಮೆಲ್ಲರದ್ದೂ ಇದೆ. ನಿಮ್ಮೆಲ್ಲರ ಪರವಾಗಿ ಪರವಾಗಿ ನಾನು ಕೇಳಿಕೊಳ್ಳುತ್ತೇನೆ.

(ಗೊಂದಲ)

ಅಧ್ಯಕ್ಷರು.—ಇದು ನನ್ನ ವಿನಂತಿ ಅಷ್ಟೆ.

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಮಂತ್ರಿಗಳು ಹೇಳಿದ ವಿಷಯವನ್ನು ಕೇಳಿದರಿ. ಸಸ್ಪೆನ್ಷನ್ ವಿಚಾರ ಅವರು ಏನು ಹೇಳಿದರು ಎಂದರೆ...

(ಗೊಂದಲ)

ಶ್ರೀ ಬಿ.ಎ. ಉಮರಬ್ಬ.—ಮಾನ್ಯ ಅಧ್ಯಕ್ಷರೆ, ತಮ್ಮ ಕಾಲದಲ್ಲಿ ಒಂದು ಕೆಟ್ಟ ಸಂಪ್ರದಾಯವನ್ನು ಹಾಕಿದಂತಾಗುತ್ತದೆ. ತಮಗೆ ಕೆಟ್ಟ ಹೆಸರು ಬರುತ್ತದೆ...

ಅಧ್ಯಕ್ಷರು.—ಮಾನ್ಯ ಸಚಿವರು ಏನು ಹೇಳಿದರು ಎಂದರೆ ವರದಿ ಬಂದ ಕೂಡಲೇ ಕ್ರಮ ತೆಗೆದುಕೊಳ್ಳುತ್ತೇನೆಂದು ಹೇಳಿದ್ದಾರೆ.

(ಗೊಂದಲ)

ಅಧ್ಯಕ್ಷರು.—ಉನ್ನತ ಅಧಿಕಾರಿಯೊಬ್ಬರಿಂದ ಇದನ್ನು ತನಿಖೆ ಮಾಡಿಸುತ್ತಿದ್ದೇವೆ. ಅವರಿಂದ ವರದಿ ಬಂದ ಕೂಡಲೇ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇನೆಂದು ಹೇಳಿದ್ದಾರೆ.

ಶ್ರೀ ಧರ್ಮಸಿಂಗ್.—ಸಬ್‌ಇನ್ಸ್‌ಪೆಕ್ಟರ್‌ನನ್ನು ಸಸ್ಪೆಂಡ್ ಮಾಡಬೇಕೆಂದು ನಾವು ಹೇಳುತ್ತಿದ್ದೇವೆ. ಆದರೆ ಅದನ್ನು ಮಾನ್ಯ ಸಚಿವರು ಒಪ್ಪುತ್ತಿಲ್ಲ.

ಅಧ್ಯಕ್ಷರು.—ದಯವಿಟ್ಟು ಎಲ್ಲರೂ ಕೂಡಿ. ಸದನದ ಕಾರ್ಯಕಲಾಪಗಳನ್ನು ನಡೆಸುವುದಕ್ಕೆ ಅವಕಾಶ ಮಾಡಿಕೊಡಿ.

(ಗೊಂದಲ)

ಶ್ರೀ ಧರ್ಮಸಿಂಗ್.—ಸಬ್‌ಇನ್ಸ್‌ಪೆಕ್ಟರ್‌ನನ್ನು ಸಸ್ಪೆಂಡ್ ಮಾಡುತ್ತೇನೆಂದು ಅವರು ಹೇಳಿಕೆಯನ್ನು ಕೊಟ್ಟರೆ ನಾವು ಕುಳಿತುಕೊಳ್ಳುತ್ತೇವೆ.

ಅಧ್ಯಕ್ಷರು.—ಮಾನ್ಯ ಸಚಿವರು ಅವರ ನಿಲುವನ್ನು ಹೇಳಿದಾರೆ. ನಿಮ್ಮ ನಿಲುವು ಏನು ಎಂಬುದೂ ನನಗೆ ಗೊತ್ತಿದೆ. ಅವರ ನಿಲುವು ಏನು ಎಂಬುದೂ ನನಗೆ ಗೊತ್ತಿದೆ. ನಾನು ಎರಡನ್ನೂ ಹೇಳಿದ್ದೇನೆ. ಈಗ ಅವರು ಏನು ಹೇಳುತ್ತಿದ್ದಾರೆಂದರೆ...

ಶ್ರೀಮತಿ ಮುಖರ್ ಉನ್ನಿಸಾ.—ಇವೊತ್ತು ಸಭೆಯನ್ನು ಆಡ್ವರ್ಸ್ ಮಾಡಿ ನಾಳೆ ಸೇರೋಣ.

ಶ್ರೀ ಬಿ. ಪುಟ್ಟಸ್ವಾಮಿ.—ಮಾನ್ಯ ಅಧ್ಯಕ್ಷರೆ, ಈ ಸದನ ಆರ್ಟ್‌ನಲ್ಲಿಲ್ಲ. ಈ ಸಂದರ್ಭದಲ್ಲಿ ನೀವು ಹೇಗೆ ಕಾರ್ಯಕಲಾಪಗಳನ್ನು ನಡೆಸುತ್ತೀರಿ ?

ಅಧ್ಯಕ್ಷರು.—ಈಗ ಅವರ ನಿಲುವನ್ನು ಹೇಳುತ್ತಾರೆ, ತಾವೆಲ್ಲರೂ ದಯವಿಟ್ಟು ಕುಳಿತುಕೊಳ್ಳಿ.

(ಗೊಂದಲ)

ಶ್ರೀ ಬಿ. ಪುಟ್ಟಸ್ವಾಮಿ.—ಮಾನ್ಯ ಅಧ್ಯಕ್ಷರೆ, ತಮ್ಮ ಛೇಂಬರ್‌ನಲ್ಲಿ ಏನು ತೀರ್ಮಾನ ಆಯಿತು ಎಂಬುದನ್ನು ಹೇಳಿ ?...

ಅಧ್ಯಕ್ಷರು.—ನಿಮ್ಮ ನಿಲುವು ಏನು ಎಂಬುದನ್ನು ನಾನು ನನ್ನ ಛೇಂಬರ್‌ನಲ್ಲಿ ಅವರಿಗೆ ಹೇಳಿದ್ದೇನೆ. ಈ ಬಗ್ಗೆ ನಾನು ಇನ್ನೂ ವಿಚಾರ ಮಾಡುತ್ತೇನೆಂದು ಹೇಳಿದ್ದಾರೆ. ಅವರ ನಿಲುವಿನಲ್ಲಿ ಯಾವುದೇ ಬದಲಾವಣೆಯೂ ಇಲ್ಲ.

(ಗೊಂದಲ)

ಅಧ್ಯಕ್ಷರು.—ಮಾನ್ಯ ಸಚಿವರು ಏನು ಹೇಳುತ್ತಾರೆಂದರೆ...

(ಗೊಂದಲ)

ಅಧ್ಯಕ್ಷರು.—ನೀವು ಇಷ್ಟೊಂದು ಗಲಾಟೆ ಮಾಡಿದರೆ ಸಭೆಯನ್ನು ನಾನು ಯಾವರೀತಿ ನಡೆಸುವುದು ? ದಯವಿಟ್ಟು ಎಲ್ಲರೂ ಕುಳಿತುಕೊಳ್ಳಿ. ಈಗ ಅವರು ಏನು ಹೇಳಿದ್ದಾರೆಂದರೆ, ನಾನು ಎನ್‌ಕ್ವೈರಿ ಮಾಡಿ ಪರದಿ ತರಿಸಿಕೊಂಡು ಅನಂತರ ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇನೆಂದು ಹೇಳಿದ್ದಾರೆ.

(ಗೊಂದಲ)

(ಕೆಲವು ಸದಸ್ಯರು ಜೋರಾಗಿ ಕೂಗಾಡಿ, ಗೊಂದಲವನ್ನಂಟು ಮಾಡಿದರು)

ಅಧ್ಯಕ್ಷರು.—ಈ ರೀತಿ ನೀವು ಮಾಡುವುದಾದರೆ, ಇಂದಿನ ಸಭೆಯನ್ನು ಇಲ್ಲಿಗೆ ಮುಕ್ತಾಯ ಮಾಡಬೇಕಾಗುತ್ತದೆ. ಈಗ ಸಭೆಯನ್ನು ಮುಕ್ತಾಯ ಮಾಡಿ ನಾಳೆ ಬೆಳಿಗ್ಗೆ ೯ ಗಂಟೆಗೆ ಪುನಃ ಸೇರುವುದು.

(ಸಭೆಯು ಸಂಜೆ ೫ ಗಂಟೆ ೨೫ ನಿಮಿಷಕ್ಕೆ ಮುಕ್ತಾಯವಾಗಿ ಮತ್ತೆ ೩೧-೧-೮೬ನೇ ಶುಕ್ರವಾರ ಬೆಳಿಗ್ಗೆ ೯.೦೦ ಗಂಟೆಗೆ ಸಮಾವೇಶಗೊಳ್ಳಲು ತೀರ್ಮಾನಿಸಿತು)